



கடர் : 36
கதிர் : 299

ஞாயிற்றுக்கிழமை

புரட்டாதி 10 ஆம் நாள்
26 செப்ரெம்பர் 2021

வள்ளுவர் ஆண்டு 2053

பக்கங்கள்: 12 +16
விலை : ரூ.40

செய்தி : 021 493 0000
விளம்பரம்: 021 493 1111

தியாக தீபம் திலீபனின் நினைவுநாள் இன்று

தமிழர் தாயகத்தில் நினைவேந்தலை முடக்க பொலிஸார் அடாவடி

யாழ்ப்பாணம், செப்ரெம்பர் 26

அஹிம்சாவாதியின் தேசம் என்றழைக்கப்படும் பாரதத்துக்கு - இந்தியாவுக்கு எதிராக அதே அஹிம்சை வழியில் போராடி மடிந்த தியாக தீபம் திலீபனின் 34ஆவது நினைவேந்தல் இன்றாகும். தமிழர் தேசத்தில் நினைவேந்தல் நிகழ்வுகளை நடத்துவதைத் தடுப்பதற்கு பொலிஸார் பல்வேறு வகைகளிலும் நடவடிக்கைகளை மேற்கொண்டுள்ளனர். ஆனாலும் ஈழத் தமிழர்கள் பரந்து வாழும் புலம்பெயர் தேசம் எங்கும் பெரும் உணர்வெழுச்சியுடன் தியாக தீபம் திலீபனின் நினைவேந்தல் கடைப்பிடிக்கப்படவுள்ளது.



நல்லாட்சி அரசின் காலத்தில் நல்லூரில் நடைபெற்ற தியாக தீபம் திலீபனின் நினைவேந்தல் நிகழ்வு.

நினைவேந்தலைத் தடுக்கவே சிறீதரன் எம்.பி.யின் அலுவலகம் முற்றுகை

கிளிநொச்சி, செப். 26

தியாக தீபம் திலீபனின் நினைவேந்தல் நாடாளுமன்ற உறுப்பினரின் அலுவலகத்தில் கடைப்பிடிக்கப்பட வுள்ளதாக கிடைத்த தகவல் காரணமாகவே, அவரது அலுவலகத்தைப் பொலிஸார் முற்றுகை



இறந்தவருக்கும் தடை உத்தரவு!

முல்லைத்தீவு, செப். 26

தியாக தீபம் திலீபனின் நினைவேந்தலை நடத்துவதற்கு நீதிமன்றத்தின் உட்பாகத்தடை உத்தரவுபெற்ற முல்லைத்தீவு, முள்ளியவளை, புதுக்குடியிருப்பு, மாங்குளம் பொலி



லொஹான் ரத்வத்தவுக்கு வரவேற்பளித்த வியாழேந்திரன்

மட்டக்களப்பு, செப். 26

அநுராதபுரம் சிறைச்சாலையில் தமிழ் கைதிகளை மிரட்டி, தலையில் துப்பாக்கி வைத்த சம்பவத்தின் பின்னர் சுமார் 2 வாரங்கள் பொது நிகழ்வுகளில் கலந்து கொள்ளாமலிருந்த இராஜாங்க அமைச்சர் லொஹான் ரத்



வாள்வெட்டுச் சம்பவம்

25 நாள்களின் பின்னர் சந்தேகநபர்கள் கைது

யாழ்ப்பாணம், செப். 26

மருதனார்மடம் சந்தியில் பழக்கடை நடத்துபவர் மீது தாக்குதல் மேற்கொண்ட வன்முறைக் கும்பலைச் சேர்ந்த 5 பேரை கைது செய்துள்ளதாகப் பொலிஸார் தெரிவித்தனர். மருதனார்ம



தப்பியோடிய ஓட்டோ

வாய்க்காலுக்குள் கவிழ்ந்தது

சாரதி 'எஸ்கேப்'

கிளிநொச்சி, செப். 26

விபத்தை ஏற்படுத்தியதாகக் கூறப்படும் முச்சக்கர வண்டி தப்பிச் செல்ல முற்பட்டபோது அருகிலிருந்த ஐந்தடிவான் பகுதியினுள் வீழ்ந்துள்ளது. முச்சக்கரவண்டிச் சாரதி அங்கிருந்து



"நான் பதவி விலகவில்லை!"

எல்லாமே வதந்தி என்கிறார் வடக்கு ஆளுநர்

யாழ்ப்பாணம், செப். 26

வடக்கு மாகாண ஆளுநர் பதவியிலிருந்து விலகியுள்ளதாக வெளியான செய்திகளில் உண்மைத் தன்மை எதுவும் இல்லை என்று வடக்கு மாகாண ஆளுநர் திருமதி பி. எஸ். எம்.



தீவிரவாத நினைவேந்தல் முல்லைத்தீவில் தடை!

முல்லைத்தீவு, செப். 26

தியாக தீபம் தீவிரவாத நினைவேந்தலை நடத்துவதற்கு முல்லைத்தீவு நீதிவான் நீதிமன்றம் தடை உத்தரவு பிறப்பித்துள்ளது.

முல்லைத்தீவு பொலிஸ் பிரிவுக் குட்பட்ட பகுதிக்குள் தியாக தீபம் தீவிரவாத நினைவேந்தல் நடத்தப் படவுள்ளது எனத் தகவல் கிடைத்துள்ளது என்று முல்லைத்தீவு பொலிஸார் தாக்கல் செய்த வழக்கை விசாரித்த நீதிமன்றம் இந்தத் தடை உத்தரவைப் பிறப்பித்துள்ளது.

வடக்கு மாகாண சபை முன்னாள்

உறுப்பினர்களான து.ரவிகரன், எம்.கே.சிவாஜிலிங்கம், முல்லைத்தீவு மாவட்ட வலிந்து காணாமல் ஆக்கப்பட்டோர் சங்கத்தின் இணைப்பாளர் மரியசுரேஸ் ஈஸ்வரி, தமிழரசுக் கட்சி உறுப்பினர் அ.பீற்றர் இளஞ்செழியன் ஆகியோருக்கு எதிராகவே முல்லைத்தீவுப் பொலிஸாரால் தடையுத்தரவு பெறப்பட்டுள்ளது.

அதேவேளை, தியாக தீபம் தீவிரவாத நினைவேந்தலுக்குத் தடை விதிக்க வேண்டும் என்று மன்னார் பொலிஸார் நேற்றுமுன்தினம் தாக்கல் செய்த வழக்கை ஆராய்ந்த மன்னார் மாவட்ட நீதிமன்றம், நினைவேந்தலுக்குத் தடை விதிக்க மறுப்புத் தெரிவித்து, வழக்கை எதிர்வரும் முதலாம் திகதிக்கு ஒத்திவைத்தது. (எ-246)

சிறுவர்களுக்கு பைஸர் தடுப்பூசி 3 மாவட்டங்களில் ஆரம்பம்

கொழும்பு, செப். 26

நாள்பட்ட நோய்களையுடைய சிறுவர்களுக்கு கொரோனாத் தடுப்பூசி செலுத்தும் நடவடிக்கை கொழும்பு, குருநாகல் மற்றும் அநுராதபுரம் மாவட்டங்களில் முதற்கட்டமாக ஆரம்பிக்கப்பட்டுள்ளது என்று இராணுவத் தளபதி சவேந்திர சில்வா தெரிவித்துள்ளார்.

அவர் மேலும் தெரிவிக்கையில்:

தற்போதுள்ள புள்ளிவிவரங்களின்படி, நாட்டில் சுமார் 50 ஆயிரம் சிறுவர்கள் பிறவி நோய்களுடன் உள்ளனர். எனவே ஏனைய மாவட்டங்களில் ஒரே நேரத்தில் இந்தத் திட்டம் ஆரம்பிக்கப்படும். அதேவேளை மூன்று கட்டங்களாக சிறுவர்களுக்கான தடுப்பூசி ஏற்றும் நடவடிக்கை முன்னெடுக்கப்படவுள்ளன.

12 முதல் 19 வயதுக்கு இடைப்பட்ட நாள்பட்ட நோய்களையுடைய சிறுவர்களுக்கு முதற்கட்டமாகவும், 15 முதல் 19 வயதுக்கு இடைப்பட்ட ஆரோக்கியமான சிறுவர்களுக்கு இரண்டாம் கட்டமாகவும் ஏற்றப்படும். அத்துடன் 12 முதல் 15 வயதுக்கு இடைப்பட்ட ஏனைய சிறுவர்களுக்கான தடுப்பூசி ஏற்றும் வேலைத்திட்டம், விசேட மருத்துவ நிபுணர்களின் பரிந்துரைகள் கிடைக்கப்பெற்றவுடன் ஆரம்பிக்கப்படும் - என்றார். (ம-4)

வவுனியாவில் 55 வீதமானவர்கள் 2ஆவது தடுப்பூசியை பெற்றனர்!

வவுனியா, செப். 26

வவுனியா மாவட்டத்தில் 20 வயதுக்கு மேற்பட்ட 55.59 வீதமானவர்கள் இரண்டாவது டோஸ் தடுப்பூசியைப் பெற்றுள்ளனர் என்று சுகாதாரப் பிரிவினர் தெரிவித்துள்ளனர். கொரோனாத் தொற்றுப் பரவலை கட்டுப்படுத்தும் முகமாக நாடு பூராகவும் 20 வயதுக்கு மேற்பட்டவர்களுக்கு தடுப்பூசி வழங்கும் செயற்பாட்டை அரசாங்கம் முன்னெடுத்துள்ளது.

அதனடிப்படையில் வவுனியா மாவட்டத்தில் வவுனியா, வவுனியா வடக்கு, செட்டிகுளம் மற்றும் வவுனியா தெற்கு ஆகிய நான்கு சுகாதார மருத்

துவ அதிகாரி பிரிவுகளிலும் 20 வயதுக்கு மேற்பட்டவர்களுக்கு தடுப்பூசி வழங்கும் செயற்பாடு முன்னெடுக்கப்பட்டுள்ளது.

அதற்கமைவாக வவுனியா மாவட்டத்தில் 20 வயதுக்கு மேற்பட்ட 84.62 வீதமானவர்கள் முதலாவது டோஸ் தடுப்பூசியையும், 55.59 வீதமானவர்கள் இரண்டாவது டோஸ் தடுப்பூசியையும் பெற்றுள்ளனர். இதேவேளை, வவுனியாவில் கொரோனாத் தொற்று காரணமாக உயிரிழந்தவர்களில் 89.25 வீதமானவர்கள் எந்தவொரு தடுப்பூசியையும் பெற்றுக்கொள்ளாதவர்கள் என்பதும் குறிப்பிடத்தக்கது. (ஐ-18)

சென்னை விமானமூடாக மஞ்சள், ஏலக்காய் கடத்தல்

கொழும்பு, செப். 26

விமானம் ஊடாக கடத்தப்பட்ட சுமார் 4 மில்லியன் ரூபா பெறுமதியான மஞ்சள் மற்றும் ஏலக்காய் பொதிகள் சுங்கத்திணைக்களத்தினரால் கைப்பற்றப்பட்டன. இந்தியா - சென்னையிலிருந்து புறப்பட்ட விமானத்தில் பயணித்த நபர்களால், மிக கூட்சுமமாக மறைத்து வைக்கப்பட்டிருந்த சுமார் 472 கிலோ மஞ்சள், 352 கிலோ ஏலக்காய் மற்றும் அதிகளவு மருந்துகள் கண்டுபிடிக்கப்பட்டன.

குறித்த பொருள்களின் பெறுமதி சுமார் 4 மில்லியன் ரூபா என்று சுங்கத்திணைக்களத்தினர் தெரிவித்தனர். சுற்றுலாப் பயணிகளாக இந்தியாவுக்குச் சென்ற இலங்கையர்கள் தங்கள் பயணப் பொதியில் இவற்றை மறைத்து எடுத்து வந்தனர் என்று விசாரணையில் தெரிய வந்துள்ளது. (ம-4)

பயணக்கட்டுப்பாடு நீங்கியதும் பொதுப்போக்குவரத்து ஆரம்பம்

அமைச்சர் அமுனுகம தெரிவிப்பு

கொழும்பு, செப். 26

நாட்டில் பயணக்கட்டுப்பாடுகள் நீக்கப்பட்ட பின்னர், சில நிபந்தனைகளுடன் பொதுப்போக்குவரத்தை ஆரம்பிக்க நடவடிக்கை எடுக்கப்படும் என்று போக்குவரத்துச் சேவைகள் இராஜாங்க அமைச்சர் திலும் அமுனுகம தெரிவித்தார்.

பயணிகளை எவ்வாறு பாதுகாப்பாகவும், சுகாதார நடைமுறைகளோடும் அழைத்துச் செல்வது என்பது தொடர்பான ஆலோசனைகள் வழங்கப்பட்டுள்ளன என்றும் அவர் தெரிவித்தார்.

இது தொடர்பில் அவர் தெரிவித்தபோது, விமானவாசலில் பயணிகளை ஆசனங்களில் ஏண்ணிக்கைக்கு அமை



யவே அழைத்துச் செல்ல முடியும். பயணக்கட்டுப்பாடுகள் நீக்கப்பட்ட பின்னர் மாகாணங்களுக்கு இடையிலான சேவையில் தனியார் பஸ்களும் ஈடுபட முடியும். அதே நேரம் 2 லட்சம் ரூபாவுக்கு அதிகமான மானியம் வழங்குவது தொடர்பில் தனியார் பஸ் சங்கங்களுடன் உடன் பாடு எடப்பட்டுள்ளது - என்றார். (எ-இ)

கொரோனாவை காரணம்காட்டி குளிக்காதிருந்தாலும் ஆபத்து!

கொழும்பு, செப். 26

கொரோனாத் தொற்றுக் காலத்தில் அல்லது கொரோனாவுக்குப் பிந்திய தனிமைப்படுத்தலின் போது சாத்தியமான உடல்நலப் பிரச்சினைகள் மற்றும் பக்ரீயா தொற்றுக்கள் தொடர்பாக நிபுணர்கள் எச்சரிக்கை விடுத்துள்ளனர்.

இது தொடர்பாகக் கருத்துத் தெரிவித்த கொழும்பு தேசிய மருத்துவமனையின் தோல் மருத்துவ நிபுணர் ஜனக அகரவித, கொரோனாத் தொற்றுக் கால செயற்பாடுகளால் தோல் நோய்கள் உருவாகும் போக்குக் காணப்படுகின்றது என்று தெரிவித்தார்.

அவர் மேலும் தெரிவித்ததாவது:

தொற்றுக்குள்ளான நபர்கள் தினமும் குளிப்பதைத் தவிர்க்கிறார்கள். கொரோனா வைரஸ் தொற்றுக்குள்ளானவர்கள் 14 நாட்கள் குளிப்பதைத் தவிர்க்க வேண்டும் என்ற கட்டுக்கதை மக்களிடையே உள்ளது.

உடல் சுகாதாரம் பேணப்படாவிட்டால் கொரோனா வைரஸ் தொற்றுக்குள்ளான நபர்களுக்கு சொறி, அரிப்பு, சின்னம்மை போன்றவை ஏற்படும் நிலைமை உருவாகலாம்.

கொரோனா வைரஸ் தொற்றுக்குள்ளான ஏராளமானவர்கள் தற்போது வீடுகளில் சிகிச்சை பெறுகின்றனர் அல்லது தனிமைப்படுத்தப்பட்டுள்ளனர். அவர்கள் தொடர்ந்து குளிக்க வேண்டியது அவசியம். வியர்வை மற்றும் பிற நிலைமைகள் காரணமாக பக்ரீயாக்கள், கிருமிகள் உருவாகின்றன. ஆனால் தினமும் குளிப்பதன் மூலமோ அல்லது வேறு வழிகளிலோ உடலைச் சுத்தமாக வைத்திருக்க வேண்டியது அவசியம். இல்லாவிட்டால் கொரோனாத் தொற்றிலிருந்து மீண்ட ஒன்று முதல் இரண்டு மாதங்களில் பலர் தோல் நோய்கள் மற்றும் முடி உதிர்ந்தல் போன்ற சிக்கல்களை அனுபவிப்பார்கள். இருப்பினும் பின்னர் அவர்கள் படிப்படியாக இயல்புநிலைமைக்குத் திரும்புவார்கள். தொற்றில் இருந்து தப்புவதற்கு தற்போது ஆவி பிடிக்கும் செயற்பாடு அனைவர் மத்தியிலும் இருக்கின்றது. அதிக வெப்பத்தை உள்ளிழுப்பதாலும் தீங்குகள் ஏற்படும். அது தொடர்பில் மக்கள் அவதானமாக இருக்க வேண்டும் - என்றார். (எ-இ)

கஞ்சாவுடன் இளைஞன் கைது

முல்லைத்தீவு, செப். 26

கஞ்சா போதைப்பொருள் வைத்திருந்த குற்றச்சாட்டில் கரைதுறைப்பற்று புதுமாத்தளம் பகுதியில் வைத்து ஒரு வர்கைது செய்யப்பட்டுள்ளார். புதுமாத்தளம் பகுதியைச் சேர்ந்த 30 வயதுடைய இளைஞனே இவ்வாறு கடந்த வெள்ளிக்கிழமை இரவு கைது செய்யப்பட்டார். சந்தேகநபரிடமிருந்து 310 கிராம் கஞ்சா மீட்கப்பட்டது என்று முல்லைத்தீவு பெருங் குற்றத்தடுப்பு பிரிவு பொலிஸார் தெரிவித்துள்ளனர். சந்தேகநபரை முல்லைத்தீவு நீதிமன்றில் முன்னிலைபடுத்தும் நடவடிக்கையில் பொலிஸார் ஈடுபட்டுள்ளனர். (ஐ-19)





பனில் நிதி அமைச்சரான பின்னர் அரிசிக்கும், சீனிக்கும் மக்கள் காத்திருக்கவேண்டிய நிலை சார்ள்ஸ் எம்.பி. தெரிவிப்பு

பனில் ராஜபக்ச நிதி அமைச்சரான பின்னர் அரிசிக்கும், சீனிக்கும் மக்கள் சதொச முன்பாக நீண்ட வரிசையில் காத்திருக்கவேண்டிய நிலைமை ஏற்பட்டுள்ளது என்று தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சார்ள்ஸ் நிர்மலநாதன் தெரிவித்துள்ளார்.

நாடாளுமன்றத்தில் கடந்த வியாழக் கிழமை இடம்பெற்ற விவாதத்தில் உரையாற்றும் போதே அவர் இவ்வாறு தெரிவித்தார்.

அவர் மேலும் தெரிவித்ததாவது: நாட்டின் பொருளாதாரம் பின்தங்கிய நிலைக்குச் சென்றுள்ளது. இறக்குமதி செய்யப்படும் சகல பொருள்களுக்கும் விலை நிர்ணயம் இல்லாது சாதாரண மக்களுக்கு பெரிய நெருக்கடியை உருவாக்கியுள்ளது. பனில் ராஜபக்ச நாடாளுமன்றத்துக்கு வருவதற்கு முன்பாக ஆளுந்தரப்பு உறுப்பினர்கள், பனில் ராஜபக்ச வந்தவுடன் சகல பிரச்சினைகளும் தீர்ந்துவிடும் எனக் கூறினார்கள். ஆனால், அரிசிக்கும், சீனிக்கும் மக்கள் சதொச முன்பாக வரிசையில் நிற்க வேண்டிய நிலைமை உருவாகியுள்ளது. இதனை நிதி அமைச்சர் புரிந்துகொள்ள வேண்டும். நாட்டில் சாதாரண மக்கள் தமக்கான அத்தியாவசியப் பொருள்களைப் பெற்றுக் கொள்ளச் சிரமப்படுகின்றனர். விலையேற்றம் காரணமாகச் சாதாரண குடும்பங்கள் வாழ முடியாத நிலை ஏற்பட்டுள்ளது.

விவசாயம் செய்யப் பசளைகளைப் பெற்றுக்கொள்ள முடியாத நிலை உள்ளது. இவ்வாறு பல்வேறு பிரச்சினைகளுக்கு மக்கள் முகங்கொடுத்து வருகின்றனர் - என்றார்.

(ஐ-9)

இயற்கைப் பசளையப் பயன்பாடு அதிக விளைச்சலை உடன் தராது

இரணைமடு கமக்கார சம்மேளனத்தின் செயலர் தெரிவிப்பு

கிளிநொச்சி, செப். 26

இயற்கைப் பசளையைப் பயன்படுத்தி உடனடியாக அதிக விளைச்சலை எதிர்பார்க்க முடியாது என்று இரணைமடு கமக்கார சம்மேளனத்தின் செயலர் மு. சிவமோகன் தெரிவித்துள்ளார்.



அவர் மேலும் தெரிவித்ததாவது:

நாட்டில் தற்போது செயற்கை உரங்களுக்கு தடை விதிக்கப்பட்டுள்ளது. இயற்கை உரங்களைப் பயன்படுத்தி விவசாய நடவடிக்கைகளில் ஈடுபடுமாறு தற்போது அறிவுறுத்தல்கள் வழங்கப்பட்ட வண்ணம் உள்ளன.

உண்மையில் இயற்கை உரங்களைப் பயன்படுத்தி விளைச்சலை உடனடியாக அதிகரிக்க முடியாது.

வயல் நிலத்தில் இயற்கை உரங்களைப் போடும்போது அவை மண்ணுடன் கலந்து விளைச்சலைத் தர சுமார் இரண்டு அல்லது மூன்று வருடங்கள் எடுக்கும்.

இவ்வாறு இருக்கையில் தற்போது பயிர்ச் செய்கைக்கு இயற்கை உரங்களைப் பயன்படுத்தி உடனடியாக விளைச்சல் அதிகரிப்பை ஏற்படுத்தமுடியாது.

எனவே இதனால் விவசாயிகள் மட்டும்

அல்லாது முழு நாடுமே பாதிப்பைச் சந்திக்கநேரிடும். மேட்டுநிலப் பயிர்களுக்கு இவ்வாறு இயற்கை உரங்களை பயன்படுத்த இலகுவானதாக இருக்கும்.

எனவே இவற்றினைக் கருத்தில் கொண்டு விவசாயிகளுக்கு பாதிப்பு ஏற்படாத வகையில் அவர்களின் வாழ்வாதாரங்கள் பாதிக்கப்படாத வகையில் உரிய நடவடிக்கைகளை மேற்கொள்ளவேண்டும் - என்றார்.

(ஐ-6)

கிளிநொச்சி மாவட்டத்தில் கடும் காற்றுடன் கூடிய மழை பயன்தரும் மரங்கள் அழிவு!



கிளிநொச்சி, செப். 26

கிளிநொச்சி மாவட்டத்தின் பல்வேறு பகுதிகளில் நேற்றுமுன்தினம் பெய்த கடும் காற்றுடன் கூடிய மழை காரணமாக பல பயன்தரும் மரங்கள் முறிந்து வீழ்ந்துள்ளன.

விநாயகர்புரம் பகுதியில் பல வாழைமரங்கள் முறிந்து வீழ்ந்துள்ளன. அத்து

டன் அம்பாளுளம்

பகுதியில் 30க்கும் மேற்பட்ட பப்பாசிகள் காய்களுடன் முறிந்து வீழ்ந்துள்ளன. இதேவேளை திருவையாறு இரண்டாம் பகுதியில் தென்னைமரம் ஒன்று மின்சார வயரில் வீழ்ந்த நிலையில் அதனை மின்சார சபையினர் அகற்றினர்.

(ஐ-113)

பணிப்பெண் தேவை

3 வயது மற்றும் 1 வயது குழந்தைகளைப் பராமரிப்பதற்கு கொக்குவிலை அண்மித்த பகுதிகளிலிருந்து பணிப்பெண் தேவை. 076 294 3552

வீடு வாடகைக்குத் தேவை

இரண்டு அல்லது நான்கு அறைகள் கொண்ட இரண்டு பேர் தங்கக் கூடிய வீடு வாடகைக்கு தேவை. அரியாலை கல்வியங்காடு கச்சேரிக்கும் இடையில் அமைவது விரும்பத்தக்கது.

தொடர்புக்கு: 077 593 0335, 076 8976952

சிறுநீரகம் தேவை

36 வயதுடைய ஆண் ஒருவருக்கு B/O குரூப் வகையைச் சேர்ந்த சிறுநீரகம் தேவை.

தொடர்புகளுக்கு:

076 057 4484

வவுனியா மருத்துவமனைக்கு உபகரணங்கள் கையளிப்பு

வவுனியா, செப். 26

வவுனியா பொதுமருத்துவமனைக்கு ஒரு தொகுதி மருத்துவ உபகரணங்கள் மாவட்ட கமநல அபிவிருத்தித் திணைக்கள உத்தியோகத்தர்களால் கடந்த வியாழக்கிழமை வழங்கப்பட்டன.

மாவட்டத்தில் கொரோனாத் தொற்றாளர்கள் அதிகரித்து வரும் நிலையில் அதனைக் கருத்தில் கொண்டு குறித்த உபகரணங்கள் வழங்கப்பட்டன. 10 ஒட்சிசன் சிலிண்டர்கள் மற்றும் இரு கட்டில்கள் என 10 லட்சம் ரூபா பெறுமதியான பொருள்கள் இதன்போது வழங்கப்பட்டன. குறித்த உபகரணங்களை கமநல அபிவிருத்தித் திணைக்களத்தின்



உதவி ஆணையாளர் விஷ்ணுதாசன், வவுனியா மருத்துவமனைப் பணிபுள்ள இம் கையளித்தார். (ஐ-110)

பாராட்டி வாழ்த்துகின்றோம்



மீளாலை வீரசிங்கம் மத்திய கல்லூரி மாணவன்
கந்தையா அபிஷேகன்
அண்மையில் வெளியான க.பொ.த.சாதாரண தரப் பரீட்சையில் 6ஆதி சிறப்பு சித்தி (A) உட்பட (6A 2 B, C) 9 பாடங்களிலும் சித்தி பெற்றமைக்கு மனமுவந்து பாராட்டுவதுடன் எதிர்காலத்தில் மென்மேலும் பரீட்சைகளில் சித்தி பெற்று சிறப்புடன் வாழ வாழ்த்துகின்றோம்.
வ.வேல்முருகு (அக்கையப்பா) ஓய்வறிவை கிராம அலுவலர்

50 கடந்தவர்களுக்கு மூன்றாவது டோஸ்?

கொழும்பு, செப். 26

50 வயதைக் கடந்த அனைவருக்கும் தடுப்பூசி யின் மூன்றாவது டோஸ் வழங்க நேரிடும் என்று ஸ்ரீ ஜெயவர்த்தனா பஸ்கலைக் கழகத்தின் நோய் எதிர்ப்பு சக்தி தொடர்பான பேராசிரியர் நீலிகா மாலவிகே தெரிவித்துள்ளார்.



இது தொடர்பில் அவர் மேலும் தெரிவித்துள்ளதாவது:

எதிர்காலத்தில் இவ்வாறு தடுப் பூசி ஏற்ற நேரிடும். சினோபாரம்

தடுப்பூசி ஏற்றிய இளைஞர், யுவதிகளுக்கு மூன்றாவது

முன்னணி
ஊடகத்துடன்
கைகோர்க்க
சந்தர்ப்பம்!

- உதவி ஆசிரியர்கள்
- செய்தியாளர்கள்
- ஒப்புநோக்குநர்கள்
- மொழிபெயர்ப்பாளர்

பயிற்சியாளர்களாகவும் விண்ணப்பிக்கலாம்.
ஆங்கிலப் புலமை மேலதிக தகைமை
ஒய்வுபெற்றவர்களும் விண்ணப்பிக்கலாம்.

உங்கள் சுயவிவரக் கோவையை
அனுப்பும் வழிமுறை

தபால்:
உதயன் தலைமை அலுவலகம்
361, கஸ்தூரியார் வீதி, யாழ்ப்பாணம்.

மின்னஞ்சல்:
admin@uthayan.com

வட்ஸ்அப்
077 120 9990

ஓம் விராட் விஸ்வம்யிரம்மனே நமஹு
31 ஆம் நாள் நினைவஞ்சலி

மண்ணில்

25
06
1949



விண்ணில்

27
08
2021



அமரர் Dr.நாகரத்தினம் விமலகாந்தன்

(ஒய்வுபெற்ற வைத்திய உத்தியோகத்தர் - உளநல சிகிச்சை பிரிவு யாழ்ப்பாணம் போதனா வைத்திய சாலை, தற்போது வைத்திய உத்தியோகத்தர் மோட்டார் வாகனப்பிரிவு யாழ்ப்பாணம் செயலகம்)

எமது குடும்பத்தின் ஒளி விளக்காய் எமது வாழ்வில் ஒளியேற்றிய தெய்வமே உங்கள் சிரித்த முகமும், கனிவான பேச்சும் எமது கண்முன்னே உற் முழுவதும் நிறைந்திருக்கும் உறவுகளின் உதட்டோரம் உங்கள் நாமம். பெயர் விளங்க பிள்ளைகளும் மருமகனும் பேரப்பிள்ளைகளும் பிரிய மனமில்லாமல் இணைந்திருக்க, தாரம் என்ற துணையாளும் காத்திருக்க இவ்வளவு சீக்கிரத்தில் எம்மை விட்டுப் பிரிவீர்கள் என நாம் கனவிலும் நினைக்கவில்லை.

உங்கள் நினைவுகள் எம் உயிர் உள்ளவரை அழியாது நீங்கள் காட்டிய பாதையில் நாம் எமது மிகுதிப் பயணத்தை தொடர்கின்றோம். உங்கள் ஆத்மா சாந்தி பெற நாம் என்றும் பிரார்த்திக்கின்றோம்.

எமது குடும்பத் தலைவரின் மறைவுச் செய்தி கேட்டு நேரில் வந்து ஆறுதல் கூறிய உற்றார், உறவினர், அயலவர்கள், நண்பர்களிற்கும் மற்றும் தொலைபேசி, சமூக ஊடகங்கள் மூலம் அனுதாபங்களை தெரிவித்து ஆறுதல் கூறிய அன்பு நெஞ்சங் களிற்கும் மற்றும் அனைத்து வழிகளிலும் உதவிய அன்பு நெஞ்சங்களிற்கும் எமது இதயபூர்வமான நன்றிகள்.

புதிய செம்மணி வீதி,
நல்லூர் வடக்கு, யாழ்ப்பாணம்.

பிரிவால் துயருறும்
குடும்பத்தினர்

டோஸ் ஏற்றவேண்டிய தேவை ஏற்படாது என்றே கருதுகின்றோம். ஆனால் 50 வயது கடந்தவர்களுக்கு மூன்றாவது டோஸ் ஏற்றுவது பொருத்தமானதாக இருக்கும். உலகளாவிய ரீதியிலான தகவல்கள் ஊடாக இது தெரியவந்துள்ளது. 50 வயதுக்குக் குறைந்தவர்களுக்கு மூன்றாவது டோஸ் ஏற்றும் அவசியம் இருக்காது - என்றார். (எ-இ)

குருதிக் கொடை நிகழ்வு

வட்டுக் கோட்டை, செப். 26
குருதிக் கொடை நிகழ்வொன்று யாழ்ப்பாணம் வட்டுக்கோட்டை மாவடி விளாத்தித்தோட்ட ஆரம்ப மருத்துவப் பிரிவில் நேற்றுமுன்தினம் நடைபெற்றது. சிவதொண்டர் மற்றும் சிவமங்கையர் அமைப்பால் இந்தக் குருதிக் கொடை நிகழ்வு முன்னெடுக்கப்பட்டது. அண்மைக் காலமாக யாழ்ப்பாணத்தில் நிலவிவரும் குருதிவகை களுக்கான தட்டுப் பாட்டை தவிர்க்கும் முகமாக இந்த குருதிக் கொடை நிகழ்வு முன்னெடுக்கப்பட்டது. நிகழ்வில் சிவதொண்டர்கள், சிவமங்கையர்கள் மற்றும் இளைஞர்கள் ஆகியோர் கலந்துகொண்டனர். (ஐ-125)

க.பொ.த. சாதாரணதரப் பரீட்சை முடிவுகள்

யாழ்ப்பாணம், செப். 26

2020 ஆம் ஆண்டுக்கான க.பொ.த. சாதாரண தரப்பரீட்சை முடிவுகள் கடந்த வியாழக்கிழமை இரவு வெளியாகின. எமக்குக் கிடைக்கப்பெற்ற பாடசாலை ரீதியான சிறப்பான பெறுபேறுகள் வருமாறு:

யா/ சண்டிலிப்பாய் இந்துக்கல்லூரி

த.லேனியா - 7ஏ.பி, பூ.கனிஸ்டா - 5ஏ.2பி.சி, பி.விபீசனா - 4ஏ.2பி.2சி, வே.தாரகன் - 4ஏ.2பி.2சி, கு.விதுசா - 3ஏ.4பி.சி, ஜெ.றொஸ்வினி - 3ஏ.2பி.3சி, ஜே.சரண்யா - 3ஏ.2பி.3சி, கு.கயானன் - 3ஏ.5சி, ர.கஸ்தூரி - 3ஏ.2பி.2சி, எஸ். சா.அபிணா - 3ஏ.4பி.எஸ், அ.கீர்த்திகா - 3ஏ.பி.சி, 3எஸ், ஜெ.டினோஜா - 2ஏ.6சி, பு.தனுக்கனா - 2ஏ.பி.5சி

**கிளி / கரியாலை நாகபடுவான்
இல.02 அ.த.க. பாடசாலை**

ஜ.நிலவரசன் - 2ஏ4பிசி2எஸ், க.தர்சிகா - 2ஏ3பிசி2எஸ்

வவு. தமிழ் ம.ம.வியில் 6 மாணவருக்கு 9 'ஏ'

வவுனியா தமிழ் மத்திய மகா வித்தியாலயத்தில் 6 மாணவர்கள் 9 பாடங்களிலும் 'ஏ' தரச் சித்தி பெற்றுள்ளனர். அதேநேரம், 9 மாணவர்கள் 8 பாடங்களில் 'ஏ' தரச் சித்தி பெற்றுள்ளனர். இவர்களின் செயன்முறைப் பரீட்சை முடிவுகள் கிடைக்கவில்லை. அதேவேளை, பாடசாலை ரீதியில் பரீட்சைக்குத் தோற்றியவர்களில் 85 வீதமானவர்கள் உயர்தரம் பயிலுவதற்குத் தகுதி பெற்றுள்ளனர் என்று தெரிவிக்கப்பட்டுள்ளது. (எ-110)

தீல்பன் கனவு பலிக்குமா?

தமிழர் உரிமைக்கான ஆயுதப் போராட்டம் வல்லாதிக்க சக்திகளின் ஆதரவோடு முடிவுக்குக் கொண்டு வரப்பட்ட பின்னர், தமிழ் மக்களின் போராட்ட வடிவம் மாற்றம் பெற்றது. அரசியல் வழியில், பூகோள அரசியல் சூட்சுமங்களை உள்வாங்கி தமிழ் மக்கள் தமது உரிமைகளைப் பெற்றுக்கொள்ள வேண்டிய நிர்ப்பந்தம் ஏற்பட்டது.


போருக்குப் பின்னர் தமிழ்த் தேசியக் கூட்டமைப்பு என்ற அரசியல் கூட்டு தமிழ் மக்களின் பெரும் நம்பிக்கையாக இருந்தது. அவர்களின் அந்த நம்பிக்கை தேர்தல்களில் வெளிப்படுத்தப்பட்டது. வடக்கு, கிழக்கு தமிழ் மக்கள் தங்கள் பேராதரவை வழங்கினார்கள். ஆனால் அவர்கள் ஏமாற்றப்பட்டார்கள். அந்தக் கூட்டமைப்பு இன்னும் இன்னும் பலப்பட முடிக்க வேண்டிய தருணத்தில், அந்தக் கூட்டமைப்புக்குள் பிளவுகள், பிரிவுகள் ஆரம்பித்தன. தமிழ் மக்களின் நம்பிக்கையும் நலிந்தது.

கட்சி அரசியலும், பதவி அரசியலும் தமிழர்தாயகப் பரப்பை வியாபித்துக் கொண்டன. தங்களிடையே ஏற்படும் பிணக்குகளைப் புறக்கணித்து, தமிழ் இனத்தின் எதிர்காலத்தைச் சிந்தித்துச் செயற்பட வேண்டியவர்கள் பதவிக்காகவும், தேர்தல் ஆசனங்களுக்காகவும் முட்டி மோதிக் கொண்டு பிரிந்தனர். ஓர் இனம் தங்கள் மீது வைத்துள்ள எதிர்பார்ப்பைப் புரிந்துகொள்ளாது, உப்புச்சப்பற்ற விடயங்களுக்காக தமக்குள் மோதிக் கொண்டிருக்கின்றனர் தமிழ் அரசியல்வாதிகள்.

தமிழ் அரசியல் தலைமைகளை ஒன்றுபடுத்தி, ஒரு கோட்டில் பயணிக்கச் செய்யும் பல முயற்சிகள் நடந்திருக்கின்றன. அவை அனைத்தும் கூட்டங்கள் கூடுவதோடும், அறிக்கைகள் வெளியிடுவதுடன் முடிந்துவிடுகின்றன. ஆனால் தமிழ்க் கட்சிகளின் ஒன்றிணைவு தமிழ் மக்களின் உரிமைகளை வென்றெடுப்பதற்கு அவசியமானது என்பதை யாரும் மறுக்கமுடியாது. அதனாலேயே பேரினவாதிகள் தமிழ்க் கட்சிகள் ஒன்றிணையக் கூடாது என்பதில் திண்ணமாக இருக்கின்றனர். அதற்கான காய்நகர்த்தல்களையும் செய்கின்றனர்.

இப்போதும் தமிழ் அரசியல் தலைமைகளை ஒன்றிணைக்கும் முயற்சி ஒன்று ஆரம்பிக்கப்பட்டுள்ளது. அந்த முயற்சி வென்றால் தமிழ் மக்களுக்கு அது ஒரு பெரும் பலமாக மாறும். இனப்பிரச்சினைத் தீர்வு நோக்கிய ஓட்டத்தின் வேகத்தைக் கூட்டும். தமிழ் மக்களின் எதிர்பார்ப்பும் அதுவே. இந்த ஒற்றுமையின் அவசியத்தை உணர்ந்து தமிழ் அரசியல் தலைவர்கள், சாக்குப் போக்குகளை, வசைபாடுதல்களை விடுத்து ஒன்றிணைய முயற்சிக்கவேண்டும்.

தமிழ் அரசியல் தலைவர்கள் கட்சி, பதவி, அதிகாரம் என்பவற்றைத் தாண்டி இதய சுத்தியுடன் செயற்பட்டால் மட்டுமே இது சாத்தியமாகும். 34 வருடங்களுக்கு முன்னர் இதே நாளில் பட்டினிப்போரில் குதித்து, இந்தமண்ணுக்காகவும், மக்களுக்காகவும் உயிர்த்த தீல்பனின் கனவு ஈடேறவேண்டுமானாலும், இந்த ஒன்றிணைதல் அவசியம். கடந்த வருடம் தீல்பனின் நினைவேந்தலுக்காக தமிழ் அரசியல் கட்சிகள் தற்காலிகமாக ஒன்றிணைந்தன. ஆனால் அதற்குப் பின்னர் பல முயற்சிகள் நடைபெற்ற போதும், தத்தம் சுயநலன்களால் இன்னும் தமிழ் அரசியல் தலைமைகள் திசைக்கொன்றாகவே பயணிக்கின்றன. இனியாவது பார்த்தீபனின் அவாவை நிறைவேற்ற, அகிம்சை வழியில் எம்மக்களின் உரிமைகளைப் பெற்றுக்கொடுக்க, தனிப்பட்ட நலன்களை தூக்கியெறிந்துவிட்டு, தமிழ் அரசியல்வாதிகள் ஒன்றுபடுவார்களாயின், அதுவே தீல்பனின் உண்மையான நினைவேந்தலாக இருக்கும்.



வங்காலைப்பாடு மீனவர் மீது கடற்படையினர் தாக்குதல்!

பிரதேச மக்கள் குற்றச்சாட்டு

மன்னார், செப். 26

மன்னார், வங்காலைப்பாடில் நேற்றுமுன்தினம் இரவு தொழிலுக்குச் சென்ற மீனவர்கள் மீது கடற்படையினர் தாக்குதல் நடத்தியுள்ளனர் என்று குற்றஞ்சாட்டப்படுகின்றது.

தாக்குதலுக்கு இலக்காகக் காயமடைந்த நிலையில் கிராம அலுவலர் ஒருவரும், மீனவர் ஒருவரும் மன்னார் மாவட்ட பொது மருத்துவமனையில் சேர்க்கப்பட்டுள்ளனர். அதேவேளை, இந்தச் சம்பவம் தொடர்பாக இருவர் தடுத்துவைக்கப்பட்டு விசாரணைக்குட்படுத்தப்படுகிறார்கள் என்று மன்னார் பொலிஸார் தெரிவித்தனர். தொழில் நடவடிக்கையில் ஈடுபடுவதற்குரிய அனைத்து ஆவணங்களும் எங்களிடம் இருக்கின்றது. கடற்படையினர் சோதனையிடும்போது ஒத்துழைப்பு வழங்குகின்றோம். ஏன் எங்கள் மீது தாக்குதல் நடத்தினார்கள் என்று தெரியவில்லை. அருகில் உள்ள ஜஸ் தொழிற்சாலைக் கட்டடத்தில் பொருத்தப்பட்டுள்ள பாதுகாப்பு கண்காணிப்புக் கமராவில் இந்தக் காட்சிகள் பதிவாகியிருக்கும். பாதிக்கப்பட்டவர்களுக்கு நீதி கிடைக்க வேண்டும் என்று அந்தப் பகுதி மக்கள் தெரிவித்தனர். (எ-213)



அராலியில் விபத்து: மூவர் சிகிச்சையில்

யாழ்ப்பாணம், செப். 26

வட்டுக்கோட்டை பொலிஸ் பிரிவுக்குட்பட்ட அராலி தெற்கில் நேற்றுமுன்தினம் இரவு நடந்த விபத்தில் மூவர் காயமடைந்துள்ளனர்.

அராலி மத்தியில் வசிக்கும் ஒருவர் தனது குடும்பத்தினருடன் பஸ் ஒன்றில் சென்றபோது பஸ் கட்டுப்பாட்டை இழந்து மரத்துடன் மோதி விபத்துக்குள்ளானது. அந்த பஸ்ஸில் ஆறு பேர் பயணித்த நிலையில், விபத்தில் ஒருவர் படுகாயமடைந்தார். இருவர் காயங்களுக்குள்ளாகினர்.

காயமடைந்தவர்கள் நோயாளிகாவு வண்டி



மூலம் யாழ். போதனா மருத்துவமனைக்குக் கொண்டு செல்லப்பட்டனர். (எ-125)

பாடசாலை மாணவர்களுக்கு ஒன்லைனில் தொழிற்பயிற்சி

கொழும்பு, செப். 26

பாடசாலை மாணவர்களுக்கு ஒன்லைன் முறை மூலம் தொழிற்பயிற்சி வழங்கும் திட்டம் ஆரம்பிக்கப்பட்டுள்ளது என்று திறன் அபிவிருத்தி அமைச்சு தெரிவித்துள்ளது. இது தொடர்பில் இராஜாங்க அமைச்சர் சீதா அரம்பேபொல தெரிவிக்கையில், ஒன்லைன் மூலமான கற்கைநெறிகளில் முடிந்தவுடன், மாணவர்களுக்கு என்.வி.கியூ நிலை சான்றிதழ் வழங்கப்படும். இந்தப் பாடத்திட்டமானது

தொலைக்காட்சி சேனல்கள், யூடியூப் அல்லது பேஸ்புக் மூலம் ஆறு முதல் எட்டு மாதங்கள் வரை முன்னெடுக்கப்படும். மாணவர்கள் பிரபல்யமான கற்கைநெறிகளில் தேர்ந்தெடுத்த கற்கைநெறியைத் தொடர முடியும். பின்னர் அவர்கள் எழுத்து மூல பரீட்சையை எதிர்கொள்ள வேண்டும். தேர்வில் தேர்ச்சி பெறுபவர்கள் பயிற்சிக்காக ஒரு தொழிற்கல்வி நிறுவனத்துடன் இணைக்கப்படுவார்கள். என்றார். (ம-4)



மேடம்: தன்னைபிக்கையுடன் செயற்படுவீர்கள். புதிய முயற்சிகள் சாதகமாக முடியும். எதிர்பாராத செலவுகள் அதிகரித்தாலும் சமாளித்துவிடுவீர்கள். உறவினர்களால் மகிழ்ச்சி ஏற்படும்.

கிபம்: உடல் ஆரோக்கியம் மேம்படும். சிலருக்கு திடீர் பணவரவுக்கு வாய்ப்பு உண்டு. எதிரிகள் வகையில் ஏற்பட்ட தொல்லைகள் நீங்கும். நண்பர்கள் மூலம் எதிர்பார்த்த காரியம் அனுகூலமாகும்.

மிதுனம்: சகோதரர்களின் ஆதரவு உற்சாகம் தரும். தந்தைவழியில் திடீர் செலவுகள் ஏற்படக்கூடும். புதிய முயற்சி அனுகூலமாக முடியும். பிள்ளைகளால் செலவுகள் ஏற்படக்கூடும்.

கடகம்: தாய்வழியில் எதிர்பார்த்த காரியம் இழுபறியாக முடியும். நண்பர்களின் சந்திப்பும், அவர்கள் மூலம் எதிர்பாராத ஆதாயமும் உண்டாகும். உடல் ஆரோக்கியத்தில் கூடுதல் கவனம் தேவைப்படும்.

சிம்மம்: இன்று எதிலும் பொறுமையைக் கடைப்பிடிக்கவேண்டிய நாள். கடன் வாங்குவதைக் கண்டிப்பாகத் தவிர்க்கவும். மற்றவர்களுடன் பேசும்போது வார்த்தைகளில் நிதானம் தேவை.

கன்னி: புதிய முயற்சிகளில் ஈடுபடுவதைத் தவிர்ப்பது நல்லது. சகோதர வகையில் எதிர்பார்த்த காரியம், வீண் அலைச்சலையும் கொடுத்தாலும், சாதகமாக முடிந்து விடும்.

துலாம்: எதிர்பாராத பணவரவுக்கு வாய்ப்பு உண்டு. சகோதரர்களால் ஆதாயம் உண்டாகும். தந்தைவழி உறவினர்களுக்காக செலவு செய்யவேண்டிய வரும்.

விருச்சிம்: எதிர்பார்த்த பணம் வந்தாலும் எதிர்பாராத செலவுகளும் ஏற்படும். இன்று வழக்கமான பணிகளில் மட்டுமே கவனம் செலுத்தவும். மனதில் இனம் தெரியாத குழப்பம் ஏற்பட்டு நீங்கும்.

தனுசு: மனதில் உற்சாகமும், செயல்களில் பரபரப்பும் காணப்படும். கணவன் மனைவிக்கிடையே அந்நியோன்யம் அதிகரிக்கும். உங்கள் யோசனையை வாழ்க்கைத்துணை ஏற்றுக் கொள்வார்.

மகரம்: புதிய முயற்சி சாதகமாக முடியும். காரிய அனுகூலம் உண்டாகும். உங்கள் முயற்சிகளுக்கு சகோதரர்கள் ஆதரவாக இருப்பார்கள். தந்தையின் உடல் ஆரோக்கியம் மேம்படும்.

கும்பம்: மனதில் உற்சாகம் பெருக்கெடுக்கும். மனஉறுதியுடன் முடிவெடுத்து செயல்படுவீர்கள். சகோதரர்களுக்காக செலவு செய்யவேண்டிய வரும்.

மீனம்: உற்சாகமும் சுறுசுறுப்பும் நிறைந்த நாள். துணிச்சலாகச் செயற்படுவீர்கள். புதிய முயற்சி சாதகமாக முடியும். தெய்வப்பணிகளில் ஈடுபடும் வாய்ப்பு ஏற்படும்.

உள்ளூராட்சித் தேர்தல் ஒராண்டு ஒத்திவைப்பு

அரசு உயர் மட்டத்தில் ஆலோசனை

கொழும்பு, செப். 26

உள்ளூராட்சிச் சபைகளுக்கான தேர்தலை ஒரு வருடத்துக்குப் பிற்போடுவது தொடர்பில் அரசு உயர் மட்டத்தில் ஆலோசிக்கப்படுகின்றது என்று அறிய முடிகின்றது.

தற்போதுள்ள உள்ளூராட்சிச் சபைகளின் ஆட்சிக்காலம் எதிர்வரும் செப்ரெம்பர் மாதத்துடன் நிறைவடையவுள்ளது. ஆயினும் தேர்தலை நடத்தாது ஆட்சிக்காலத்தை நீடிக்கும் அதிகாரம் மாகாண சபைகள் மற்றும் உள்ளூராட்சி அமைச்சருக்கு இருக்கின்றது. இந்த அதிகாரத்தைப் பயன்படுத்தி அரசு தேர்தலை ஒரு ஆண்டுக்கு ஒத்திவைக்க ஆலோசித்து வருகின்றது என்று அறிய முடிகின்றது.

தற்போதுள்ள கொரோனாதொற்று நிலைமை காரணமாகக் கடந்த இரு ஆண்டுகளாக பொது

மக்களுக்கு முறையான சேவைகளைச் செய்யும் வாய்ப்பு அமையவில்லை என்றும், அதைக் கருத்திற் கொண்டு தேர்தலை பின்தள்ளி வைப்பது தொடர்பாக அரசு ஆலோசிக்கின்றது என்றும் உயர்மட்டத் தகவல்கள் தெரிவிக்கின்றன. (எ-இ)

இந்தத் தடுப்பூசிதான் செலுத்தவேண்டும் என எந்த உலகநாடும் அறிவிக்கவில்லை வெளிவிவகார அமைச்சு தெரிவிப்பு

கொழும்பு, செப். 26

தங்கள் நாட்டுக்குள் நுழைபவர்கள் கட்டாயமாக இந்தத் தடுப்பூசியையே செலுத்தியிருக்கவேண்டும் என்று எந்த உலக நாடும் அறிவிக்கவில்லை என்று வெளிவிவகார அமைச்சு தெரிவித்துள்ளது.

அவர் மேலும் தெரிவிக்கையில்,

உலக சுகாதார ஸ்தாபனம் அங்கீகரித்த எந்த தடுப்பூசியை செலுத்தினாலும் அவர்களை ஏற்றுக்கொள்ளத் தயார் என அனைத்து நாடுகளும் அறிவித்துள்ளன என்று பிரதிசுகாதார சேவைகள் பணிப்பாளர் நாயகம் ஹேமந்த ஹேரத் தெரிவித்துள்ளார்.

ஏதாவது நாடு தங்கள் நாட்டுக்குள் வருபவர்கள் குறிப்பிட்ட வகை தடுப்பூசியை செலுத்திக்கொள்ள வேண்டும் என விரும்பினால் சுகாதார அமைச்சு அந்த தடுப்பூசியை வழங்கத் தயாராகவுள்ளது.

வெளிநாட்டுக்குச் செல்லவிரும்புவார்கள் குறிப்பிட்ட தடுப்பூசியைப்பெற விரும்பினால் பொருத்தமான ஆவணங்களை சுகாதார சேவைகள் பணிப்பாளர் நாயகத்திடம் சமர்ப்பிக்க வேண்டும்- என்றார். (ஐ-இ)



புலம்பெயர் தமிழர் சகலரும் புலி ஆதரவாளர்கள் அல்லர் டிலானின் கண்டுபிடிப்பு

கொழும்பு, செப். 26

புலம்பெயர்ந்து வாழும் அனைத்து தமிழர்களும் தமிழீழ விடுதலைப் புலிகளுக்குச் சார்பானவர்கள் இல்லை. அனைத்து முஸ்லிம் மக்களும் சஹ்ரான் அல்லர். அதேபோன்று அனைத்து சிங்கள மக்களும் ஞானசார தேரின் சீடர்களும் அல்லர் என்று சிறிலங்கா பொதுஜன பெரமுனவின் நாடாளுமன்ற உறுப்பினர் டிலான் பெரேரா தெரிவித்தார். அவர் மேலும் தெரிவிக்கையில்,

போரின் பின்னர் விடுதலைப் புலிகளின் முன்னாள் போராளிகள் 12 ஆயிரத்து 500 பேரை புனர்வாழ்வுக்கு உட்படுத்திய அரசால், புலம்பெயர் தமிழ்ச் சமூகத்துடன் பேச்சு நடத்த முடியும். இந்த நிலையில் ஜனாதிபதிக்கு எதிராகவும், பிரதமருக்கு எதிராகவும் வெளிநாடுகளில் மக்கள் கூச்சல் எழுப்பியதை சிரித்த முகத்துடன் கூறிய மட்டக்களப்பு அரசியல்வாதி தேசப்பற்று அற்ற அநாதை. இலங்கையில் மீண்டுமொரு தீவிரவாதத் தாக்குதலொன்று நடத்தப்படும் என்று கூறிய, பொதுபல சேனா அமைப்பின் பொதுச் செயலாளர் கலகொட அத்தே ஞானசார தேரரிடம் தீவிர விசாரணை நடத்தப்படவேண்டும்- என்றார். (ம-4)

தமிழ்த் தலைமைகள் முட்டுக்கொடுத்த கடந்த அரசால் ஒரு கைதியைக்கூட விடுதலை செய்ய முடியவில்லை இராஜாங்க அமைச்சர் வியாழேந்திரன் தெரிவிப்பு

கொழும்பு, செப். 26

தமிழ்த் தலைமைகள் முட்டுக்கொடுத்த கடந்த அரசாங்கத்தால் ஓர் அரசியல் கைதியைக்கூட விடுதலை செய்யமுடியவில்லை.

ஆனால் தற்போதைய ஜனாதிபதி கோத்தாபய ராஜபக்சவால் 16 தமிழ் அரசியல் கைதிகள் ஒரே தடவையில் விடுதலை செய்யப்பட்டனர் இவ்வாறு இராஜாங்க அமைச்சர் எஸ். வியாழேந்திரன் தெரிவித்துள்ளார். அவர் மேலும் தெரிவிக்கையில்,

தமிழ் அரசியல் கைதிகள் விடுவிப்பு விடயமாக இருந்தாலும் சரி, இராணுவ முகாம் காணிப்பிரச்சினைகள், மேய்ச்சல் தரைப் பிரச்சினை உள்ளிட்ட தமிழ் மக்களுக்கு மிக நீண்ட நாட்களாக புரையோடிக்கிடக்கின்ற தீர்க்க முடியாத ஏனைய அனைத்து பிரச்சினைகளையும் தீர்ப்பதற்காகவே நாங்கள் அரசுடன் இணைந்து பயணிக்கின்றோம். ஆனால் கடந்த அரசை பாதுகாக்கும் வேலைத்திட்டங்களைத்தான்

தமிழ்த் தலைமைகள் செய்தார்களே ஒழிய மக்களின் பிரச்சினைக்கான எந்தவொரு தீர்வையோ அபிவிருத்தியையோ பெற்றுகொடுக்க முடியாத நிலையைத்தான் காணக்கூடியதாக இருந்தது.

அதனால்தான் நான் கடந்த தேர்தலில் அரசுக்கு ஆதரவு வழங்கி நேன். மக்களும் எமது மாவட்டத்தில் ஆளும் கட்சி சார்பாக இருவரை தேர்ந்துடுத்துள்ளனர்- என்றார். (ஐ-இ)



வடக்கு மாகாண கல்வி அமைச்சின்

இளைஞர் விவகார அலகு

வடக்கு மாகாண இளைஞர்களுக்கான ஓர் அரிய வாய்ப்பு

வடக்கு மாகாண இளைஞர், யுவர்கள் வேலைவாய்ப்பினை பெற்றுக் கொள்ளும் சாத்தியப்பாட்டினை அறிவித்துக் கொள்ளும் நோக்கத்தைக் கொண்டு ஒரு நிகழ்ச்சி நிகழும்.

இதன்கீழ் பின்வரும் ZOOM மூலமாக முடிவாக 100 பங்குதாரர்களை மட்டும் உள்ளடக்கிய பிரபல வணிகர்கள் கலந்துகொள்ளும் வகுப்புகள் மற்றும் கலந்துகொள்ளும் ஒன்பது மாதத்தின் ஆரம்பிக்கப்படவுள்ளன.

தலைகணக்கும் நிபந்தனைகளும்
வயது:- 18 - 40
கட்டமைப்பு:- இலங்கை
பங்குதாரர்களின் வகை:- வடக்கு மாகாணத்திலிருந்து தகுந்த இனத்தலைவர்களும்.

பயிற்சியாளர்கள்
வெள்ளாட்டு வேலைவாய்ப்பினை தலைமையையே கொடுப்பதில் திறமை அறிவிக்கும் நோக்கம் அடிப்படையில் அறிவிக்கப்படுகின்ற அறிமுகப் பயிற்சியாளர்கள் (50 மணித்தியாலங்கள்) நேரம் - வாராந்தரம் பகல் நேரம் (வாராந்தரம் 5 மணித்தியாலங்கள்)

1. பொது மொழிப் பயிற்சி - பங்குதாரர்கள் விரிவுரையாளர்
2. சேவையாற்றும் (மேலதர) பயிற்சி - பங்குதாரர்கள் விரிவுரையாளர்
இப்பயிற்சிகளைப் பற்றி மேலும் ஒவ்வொருவருக்கும் எளிதில் வழங்கப்படும். விண்ணப்ப முடிவாகிவிட்டது - 15.10.2021 (வெள்ளிக்கிழமை)

3. தொழில் திறமை அறிவிக்கும் நோக்கம் அடிப்படையில் அறிவிக்கப்படுகின்ற பயிற்சியாளர்கள்
4. ஆரம்ப மொழிப் பயிற்சி - பிரபல வணிகர்கள்

நேரம்:- பிறி விவகாரத்திற்குப் பிற்பகல் 7:00 - 9:00 மணி வரை
4. சிங்கள மொழிப் பயிற்சி - பிரபல வணிகர்கள்

நேரம்:- பிறி விவகாரத்திற்குப் பிற்பகல் 7:00 - 9:00 மணி வரை

5. வேலைவாய்ப்புப் போட்டிப் பரிசைகளின் சித்தியையும் நோக்கம் அடிப்படையாகக் கொண்ட பயிற்சியாளர்கள்

6. பொது அறிவு - திரு. என். அனந்தன் பொது, மேலதர கல்விப் பதிவாளரும்
மேலதர மாவட்டப் பதிவாளரும், பாற் மாவட்ட நேரம்:- பிறி திங்கட்கிழமை

பிற்பகல் 7:00 - 9:00 மணி வரை

7. கிரகித்தலம் பொதுப்பயிற்சி - திரு. A. பொன்னுமலை விரிவுரையாளர் - கொழும்பு பல்கலைக்கழகம்

நேரம்:- பிறி பகல்கிழமை பிற்பகல் 7:00 - 9:00 மணி வரை

8. பிறி கலந்துகொள்ளும் பங்குதாரர்கள் மூன்று மாதத்தின் தொடர் கலந்துகொள்ளும் பங்குதாரர்கள்

நேரம் - பிறி சனிக்கிழமை பிற்பகல் 7:00 - 9:00 மணி

பங்குதாரர்கள் தொடர்பாக துறைகள் மூன்று நிபந்தனைகள் கலந்துகொண்டு சிறப்பிக்கப்படுகின்றன. அறிந்த விடயம் தொடர்பில் தங்களுக்கு சந்தேகம் தொடர்பான வினாக்களுக்கு விடையளிக்கப்படும். கலந்து கொண்டு பயன்படுகின்ற கேட்டுக்கொள்கிறோம். வாராந்தரம் கலந்துகொள்ளப்படும் விடயம் தொடர்பில் சமூக வலைத்தளங்கள் மற்றும் இணையத்தளங்கள் மூலம் அறிந்து தெரிபடும்.

விண்ணப்பப்படிவம் பெற்றுக் கொள்ளக்கூடிய இணையத்தளங்கள்
<http://edumin.np.gov.lk>

FB Page: <http://www.facebook.com/youthnorth>

Form Link: <https://forms.gle/oyrwlwPPEtXZzCLW6>

மேலும் பல போட்டிகள், பயிற்சிகள் மற்றும் செயலாற்றும் நடவடிக்கைகள் செயல்பட்டு வருகின்றன. இவையாவற்றையும் பெற்றுக்கொள்ள இணையத்தளங்கள் மூலம் அறிந்து தெரிபடும். இணையத்தளங்கள் தொடர்பு இலக்கம் - திரு. எ. பொன்னுமலை, 0777 045 334, 071 978 5994

வெள்ளாறு
கல்வி அமைச்சர்
வடக்கு மாகாணம்.

31 ஆம் நாள் நினைவலைகள்

பிறப்பு

18

10


1948

இறப்பு

28

08

2021



அமரர் கந்தையா கோபாலசிங்கம்

முள்ளியவளையைப் பிறப்பிடமாகவும் வட்டக்கச்சி இல. 121, கட்சன் வீதியில் வசித்து வந்தவரும் இலங்கை காவல்துறை உத்தியோகத்தராகக் கடமையாற்றியவரும் ஓய்வு நிலை நீதிமன்ற உத்தியோகத்தருமாகிய எம்து அன்புத் தெய்வம் கந்தையா கோபாலசிங்கம் அவர்கள் கடந்த (28.08.2021) சனிக்கிழமை இறைவனுடி சேர்ந்துள்ளார்.

அன்னார் முள்ளியவளையைச் சேர்ந்த காலஞ்சென்றவர்களான கந்தையா சின்னப் பிள்ளை தம்பதிகளின் புதல்வனும், நகுலேஸ்வரியின் அன்பு அண்ணாவும் காலஞ்சென்றவர் களான இளையதம்பி வள்ளியம்மை தம்பதிகளின் மருமகனும், சரோஜினி தேவியின் அன்புக் கணவரும் காலஞ்சென்ற குணசிங்கம் அவர்களின் மைத்துனரும், விஜயநாஜனின் (ஆசிரியை கிளி / இராமநாதபுரம் மேற்கு அ.த.க பாடசாலை), விஜயநாபன் (லண்டன்), காலஞ்சென்ற விஜயராசா மற்றும் விஜயசுதா (லண்டன்), விஜயமதன் (லண்டன்), விஜயகீதா (லண்டன்) ஆகியோரின் அன்புத் தந்தையும், நந்தகுமார் (வீதி அபிவிருத்தி திணைக்களம்), புகழரசி (லண்டன்), சிவதரன் (லண்டன்), யாழினி (லண்டன்), லவஜி (லண்டன்) ஆகியோரின் மாமனாரும், வானதி, சுபர்ணிகா (வட்டக் கச்சி), விஸ்னுவா, டரன், கிருஷ்ணிகா, தஸ்வினி, பயிஸ்னா, தனுசிக், யனுக்கன், யனுசியா (லண்டன்) ஆகியோரின் பாசமிகு பேரனும் ஆவார்.

அன்னாரது பூதவுடல் கடந்த (01.09.2021) புதன்கிழமை வவுனியாவில் இறைவனின் கிருபையோடு தகனம் செய்யப்பட்டது. நாளை (27.09.2021) திங்கட் கிழமை அவரது அந்தியேட்டிக் கிரியை இல. 121, கட்சன் வீதியில் அமைந்துள்ள அவரது இல்லத்தில் நடைபெறும். என்பதனை உற்றார், உறவினர்கள், நண்பர்கள் அனைவருக்கும் அறியத் தருகின்றோம்.

இல.121, கட்சன் வீதி,
வட்டக்கச்சி.

குடும்பத்தினர்.

31 ஆம் நாள் நினைவஞ்சல்

கலாபூசுணம், இலக்கிய வித்தகர்

வீரவாகு தம்பிராஜா துரைசிங்கம்

(B.A. (Hons), PgD., SLEAS- II)

(ஓய்வுநிலை பிராந்தியக் கல்விப் பணிப்பாளர்)

அன்னைக்குந் தந்தைக்கும் அன்புடைத் துரையனே
பின்னையுந் நோர்க்கெலாம் பேரறி வுரைகுனே
பேனா வொன்றுடன் பிறந்தநற் பிரமனே
உன்னாலும் உயிராலும் உயர்ந்தொழுகி நின்றோனே
போகங்கள் துறந்த புலனநாயகனே புத்தக
மேகத்துள் புதைந்த புண்ணியனே போனதெங்கே!!

உந்தனை ஒறுத்தாய் உயர்த்தினாய் எங்களை
உள்ளத்தால் தீங்கு ஒருவருக்கும் எண்ணிலை - தினமும்
சிந்தனை செய்தே செந்தமிழ் நெய்தாய் சிறார்க்குச்
சென்றிடும் நல்வழி செய்யுளால் சொன்னாய் இன்றோ
அந்தமொன்றில்லா, ஆனந்தம் பெறவே அழைப்பது
வந்ததோ உனக்கு இதுவோ வானவன் கணக்கு!!

சிக்கனம் கற்பித்தாய் சிற்றினம் சேராமை கற்பித்தாய்
எக்கணமேனும் ஏடுமெழுத்தும் இழக்காமை கற்பித்தாய்
தக்கன பிழைத்தோர்க்குத் தர்மமே கூற்றாகுந் தகவு
மிக்கன கற்பித்தாய் தரணியில் இ. சிறாநாம் போகும்
திக்கென எதனைத்தான் தேர்ந்திடல் செய்குவமோ
தக்கணத்தோன் தடமுனையுன் தமிழ்கண்டு தழுவியதோ!!

காட்சிக்கு எளியனாய் கடுஞ்சொல்லல்லனாய் மனச்
சாட்சிக்கு மதிப்பளித்து மகிழ்வோடு வாழ்ந்தோனே இங்கு
நீட்சிக்கு உன்புகழை நிறைவாய் எழுதிவிட்டுப் பிறவா
மீட்சிக்கு வழிதேடி பெம்மானடிப் பேறுற்றனையோ!!!



அன்னைமடியில்

26-08-1937

அரனடியில்

23-08-2021

யசோதா (மகள்), இ.பாஸ்கரன்(மருமகன்)

பேரர்கள்: அனுஜன், சேயோன்

23/3/3, அரத்துசா ஒழங்கை,

கொழும்பு-06

Digitized by Noolaham Foundation

noolaham.org | aavanaham.org

உடன்பிறந்தோர்:

மருத்துவர் சிவானந்தன், மருத்துவர் இளங்கோவன்

சரோஜினிதேவி (ஓய்வுநிலை நிர்வாக உத்தியோகத்தர்)

பேராசிரியர் தமிழ்மாறன் மற்றும் குடும்பத்தினர்.

தேவை

யாழ்ப்பாணத்தில் சமையல் தெரிந்த மற்றும் சாரதி வேலை தெரிந்த ஆண் தேவை. மற்றும் வீட்டுப் பணிப்பெண் தேவை.

077 719 0266

கோழிக்கூடுகள் விற்பனைக்கு

நல்ல நிலையில் உள்ள பாவித்த இரட்டை தட்டு கோழிக் கூடுகள் மலிவு விலையில் உண்டு.

077 602 8735, 021 221 2619

கடை வாடகைக்கு

முல்லைத் தீவு, ஒட்டிசட்டான் பிரதான வீதியில் சகல வசதிகளுடன் புதிதாக கட்டப்பட்டு கொண்டிருக்கும் கடை ஒன்று (530 சதுர அடி) வாடகைக்கு உண்டு. தொடர்புக்கு

076 439 5573 / 075 409 8698

காணி வாடகைக்கு

B.A தம்பி ஒழுங்கையில், K.K.S வீதியிலிருந்து சுமார் 400m தூரத்தில் சுற்றிவர மதிவூடன் கூடிய அறுக்கையுள்ள 1 1/4 பரப்புக் காணி வாடகைக்கு உண்டு. கராஜ், ஒட்டுத் தொழிலகங்கள் முதலியன அமைத்துக் கொள்ளலாம்.

தொடர்பு: ச. மகிந்தன் 077 820 9424

வாடகைக்கு

239, கந்தர்மடம் யாழ்ப்பாணம், பலாலி வீதியில் 2 அறை 2 குளியல் அறை உடன் வீடு வாடகைக்கு உண்டு. வாகனத் தரிப்பிட வசதியுடன்

தொடர்பு: 077 926 1129

வேலையாட்கள் தேவை

Phoenix Book Shop க்கு Photo Copy Operator வேலைக்கு ஆட்கள் தேவை.
❖ இருபாலினரும் விண்ணப்பிக்கலாம்.
❖ முன் அனுபவம் இல்லாதவர்களும் விண்ணப்பிக்கலாம்.
❖ மட்டுமே கூடிய Biodata கட்டாயமாக கொண்டு வரவும்
❖ 24 - 36 வயதிற்குட்பட்டவர்கள் மாத்ரம் விண்ணப்பிக்கவும்.
❖ யாழ் மாநகரசபைக்கு உட்பட்டவர்கள் அல்லது அண்மையில் உள்ளவர்கள் மாத்ரம் விண்ணப்பிக்கலாம்.
முற்பகல் 10.00 மணிக்கும் பிற்பகல் 4.00 மணிக்கும் இடையில் தொடர்பு கொள்ளவும்.
077 063 3116

வீடு வாடகைக்கு

நல்லூர் மருதடி வீதியிலுள்ள 3 பெரிய அறை களுள்ள வீடு வாகனத் தரிப்பிடத்துடன் 15000/- க்கு வாடகைக்குண்டு. முற்பணம் 350000/- அரசாங்க வங்கி உத்தியோகத் தர்கள் விரும்பத்தக்கது.

076 258 7073, 071 244 6926

சேவை

முதியவர்களை பராமரித்தல். வீடு, அலுவலகம் கிளினிங் செய்பவர்கள். பாதுகாப்பு உத்தியோகத்தார்கள் எம்மிடம் (கிறமை உள்ளவர்கள்) உண்டு.

074 055 5922

தேவை

அனுபவமுள்ள மின்னணைப்பாளர் குழாய் பொருத்துனர் இரும்பு வேலை தெரிந்தவர்கள் தேவை. கொழும்பு, யாழ்ப்பாணம் பகுதி களிலிருந்து தேர்ந்தெடுக்கப்பவார்கள்.

072 954 7377

மணமகள் தேவை

டென்மார்க்கில் (Denmark) பிறந்து அங்கேயே தொழில் புரிகின்றவராகிய 35 வயதுடைய அழகிய மணமகளுக்கு இலங்கைத் தமிழ் மணமகள் தேவை. ஆங்கில அறிவு எதிர்பார்க்கப்படுகின்றது. இரண்டாம் தாரம் விரும்பத்தக்கது.

Viber: + 4541421727 / 070 701 5371

வீடு வாடகைக்கு

கோயில் வீதி - ஆஸ்பத்திரி வீதியில் வீடு வாடகைக்கு உண்டு. தொடர்புக்கு

077 177 2603 / 076 369 7292

ஆட்கள் தேவை

எமது நிறுவனத்தில் முதியோர் பராமரித்தல், கிளினிங் வேலை, பாதுகாப்பு சேவையாளர்கள் (குழி) கொழும்பு, யாழ்ப்பாணம் போன்ற பகுதிகளுக்கு தேவை முற்பதிவை மேற்கொள்வதன் மூலம் வெற்றிடங்களுக்கு தேவை யேற்படின் அறிவிக்கப்படும் அலுவலக நேரத்தில் கீழ் குறிப்பிடப்படும் இலக்கத்துக்கு தொடர்பு கொள்ளவும்.

074 055 5922

தேவை

தானிய வகை, தேங்காய், கொப்பறா கொள்வனவு செய்யப்படும்.
மில் வேலை ஆட்கள் தேவை
தொடர்பு: 077 772 2215

கண்ணீர்ப் பூக்கள் சொர்க்குன்றோம்

திருமதி தமிழினி பிரபாகரன்



கொரோனா சிதைத்து உயிர்களை.. கொடிய கொரோனா கொண்டு (என்று) போனது எம் பல்கலைத் தோழியினை. கலியுகத்தின் தாண்டவம்... என்ன செய்ய... பிறந்து விட்டோம் இம் மனிதம் மரித்த பூமிதனில்... அமைதியின் உறைவிடமாம் அன்புத் தோழி - தமிழினியின் பிரிவால் வாடும் மகன், கணவர் மற்றும் உறவுகளின் துயரில் பங்கு பெறும்

வவுனியா வளாக நண்பர்கள்
1998 / 99

15 ஆம் ஆண்டு நினைவஞ்சலி



அமர் இராசரத்தினம் இரத்தினவேல் (J.P)

ஒய்வு பெற்ற நிர்வாக உத்தியோகத்தர் கச்சேரி, யாழ்ப்பாணம்

திதி: அபரபக்க சஷ்டி

அன்புமொழி பேசி ஆயிரம் கதைகள் சொன்னீர் ஆலமரமாகி அனைவருக்கும் நிழல் தந்தீர் பண்பு என்ற சொல்லின் பாலம் நீங்கள் கடமை மறவாத காரிய வீரர் ஐயா, ஆண்டுகள் பல கடந்தாலும் நீங்காத - உம் நினைவு

அரச வீதி, உரும்பிராம் குடும்பத்தினர்

மரண அறிவித்தல்

தோற்றம் 04 . 10 . 1986 மறைவு 24 . 09 . 2021



சண்முகம் ஐயா சத்தியேந்திரா குருக்கள்

(யோலிகண்டி குளத்தடி வைரவர் ஆலயம் முள்ளியவளை கணுக்கேணி மிள்ளையார் ஆலய மிரதம் குரு)

கந்தவனம் கோவிலடி, பொலிகண்டியைப் பிறப்பிடமாகவும், முள்ளியவளை கணுக்கேணியை வசிப்பிடமாகவும் கொண்ட சண்முகம் ஐயா சத்தியேந்திரா குருக்கள் அவர்கள் நேற்று முன் தினம் (24.09.2021) வெள்ளிக்கிழமை காலமானார்.

அன்னார் சதுரத்தினியின் அன்புக் கணவரும், சண்முகம் ஐயா யோகேஸ்வரி அம்மா தம்பதியினரின் புதல்வனும், தெய்வேந்திரக் குருக்கள் பத்மநிதி அம்மா ஆகியோரின் அன்பு மருமகனும், நேருகாசினியின் பாசமிக தந்தையாரும், சந்திரமோகனக்குருக்கள், ஜெயலட்சுமி அம்மா, பிரசாந்தக்குருக்கள், கவிதா ஆகியோரின் அன்பு சகோதரனும் ஆவார்.

அன்னாரின் இறுதிக்கிரியைகள் நாளை (27.09.2021) திங்கட் கிழமை காலை 6.00 மணிக்கு சுகாதார விதிமுறைகளை பின்பற்றி கோம்பயன் மணல் இந்து மயானத்தில் நடைபெறும்.

இந்த அறிவித்தை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

கந்தவனம் கோவிலடி, பொலிகண்டி, வல்வெட்டித்தறை. தகவல் குடும்பத்தினர் 077 181 3769

800 கொள்கலன்கள் துறைமுகத்தில் தேக்கம்

கொழும்பு, செப். 26 இறக்குமதி செய்யப்பட்ட சுமார் 800 கொள்கலன்களின் லான அத்தியாவசிய உணவுப் பொருள்கள் துறைமுகத்தில் தேக்கமடைந்துள்ளன. இதனால் அத்தியாவசிய உணவுப் பொருள்களுக்கு தட்டுப்பாடு ஏற்படும் அபாயம் உள்ளது என எச்சரிக்கை விடுக்கப்பட்டுள்ளது. இது தொடர்பில் உணவு இறக்குமதியாளர்கள் சங்கத்தின் ஊடகப் பேச்சாளர் நிறூல் செனவிரத்ன தெரிவிக்கையில், அத்தியாவசிய உணவுப் பொருள்களை இறக்குமதி செய்வதில் உள்ள சிரமம் காரணமாக எதிர்காலத்தில் நாட்டில் உணவுப்பொருள்களுக்கு தட்டுப்பாடு ஏற்படலாம். எனவே எதிர்வரும் மாதங்களுக்கு போதுமான உணவுப் பொருள்களை வழங்குவதற்குத் தேவையான உணவுப் பொருள்களின் பங்குகளை விரைவில் விடுவிப்பது அவசியம் - என்றார். (ம-4)

கைக்குண்டு விவகாரத்தில் மேலுமொருவர் கைதானார்

கொழும்பு, செப். 26 நாரஹென்பிட்டியவில் உள்ள தனியார் மருத்துவமனை ஒன்றில் கைக்குண்டு மீட்கப்பட்ட சம்பவம் தொடர்பில் மேலுமொருவர் கைது செய்யப்பட்டுள்ளார் எனப் பொலிஸார் தெரிவித்தனர். இந்தச் சந்தேகநபர் நேற்று முன்தினம் திருகோணமலையில் வைத்து கைது செய்யப்பட்டுள்ளார். 22 வயதான இளைஞர் ஒருவரை கைது செய்யப்பட்டுள்ளார் என்று குற்றப் புலனாய்வுப் பிரிவினர் தெரிவித்துள்ளனர். (எ-இ)

அஞ்சலி



சுசீலாதேவி தர்மலிங்கம்

யாழ், இணுவில் தெற்கைப் பிறப்பிடமாகவும் தமிழ்நாடு - சென்னையை வசிப்பிடமாகவும் கொண்ட சுசீலாதேவி 24.09.2021 அன்று சென்னையில் காலமானார். அவருக்கு எமது அஞ்சலி.

பூமாலை கொண்டு புகழ்பாடி இறைதொழுதாய் பாமாலை கொண்டு பரராஜன் அடி தொழுதாய் நாளெல்லாம் கவி எழுதித் தமிழ் தாய்க்கு நயம் சேர்த்தாய். உன் தமிழ் கேட்க இறை அங்கு அழைத்தனரோ! அவ்வழகம் உம் தமிழால் என்றும் செழிக்கட்டும். மகிழ்வோடு வையத்துள் வாழ்ந்ததற்கொப்ப அங்கும் தமிழ்போற்றி வாழ்வீர் அமரரே...! உங்கள் ஆன்ம சாந்திக்காய் பிரார்த்திக்கிறோம்.

அண்ணா தொழிலகம், இணுவில்



சரியான முறையில் கைகளைக் கழுவாது, கைகளைக் கழுவுவதற்கு அவசியமான வசதிகளை வழங்காது நீங்கள் வைராஜஸப் பரப்ப உதவுகிறீர்களா?



நன்றாக சுவர்க்காரமிட்டு 20 SEC விநாடிகளுக்கு கைகளைத் தேய்த்துக் கழுவவும்

வைராஜ் பரவவைத் தடுக்க உதவுகிறீர்களா?

தடுப்பூசியின் பின்னரும் சுகாதார வழிமுறைகளைப் பின்பற்றுவோம்



கோவிட் ஒலிம்பிக் கார்ட்டை
சுகாதார மேம்பாட்டுப் பணியகம்
Health Promotion Bureau



World Bank Covid 19 Health Project

unicef

for every child
கடல், சூரியன், வேளாண்மை
ஒவ்வொரு சிறுவர்களுக்காகவும்

மரண அறிவித்தல்

திரு. ஆறுமுகம் சிவசம்பு பழனிவேல் [A.S.P]

(பிரபல வர்த்தகர், தலைவர், நயினாதீவு தில்லைவெளி ஸ்ரீபிடாரிஅம்பாள் ஆலயம்)



நயினாதீவு 7 ஆம் வட்டாரத்தைப் பிறப்பிடமாகவும் 105, காரைநகர் வீதி, கொட்டடியை வசிப்பிடமாகவும் கொண்ட திரு. சிவசம்பு பழனிவேல் (பிரபல வர்த்தகர், தலைவர், நயினாதீவு தில்லைவெளி ஸ்ரீபிடாரிஅம்பாள் ஆலயம்) அவர்கள் கடந்த (24.09.2021) வெள்ளிக்கிழமை இறைவனடி சேர்ந்தார். அன்னார் காலஞ்சென்ற சிவசம்பு சேதுப்பிள்ளை தம்பதியரின் அன்பு மகனும், காலஞ்சென்ற அமிர்தலிங்கம் சிவக்கொழுந்து தம்பதியரின் அன்பு மருமகனும், காலஞ்சென்ற ஜெயலட்சுமி அவர்களின் அன்புக் கணவரும், றமணன் (புகுதிநேர விரிவுரையாளர்-வெளிநாட்டு வேலைவாய்ப்பு பணியகம், வவுனியா), காலஞ்சென்ற ரமேஸ் மற்றும் குணசீலன் (பிரான்ஸ்), காலஞ்சென்ற இராகுலன் மற்றும் அமுதவாசன் (நிர்வாக உத்தியோகத்தர்-ORHAN) ஆகியோரின் அன்புத் தந்தையும், சிவதர்சினி, தமயந்தி (பிரான்ஸ்), காயத்திரி (அதிபர், வ/கங்கன் குளம் ஸ்ரீசுப்பிரமணிய வித்தியாலயம்) ஆகியோரின் அன்பு மாமனாரும், காலஞ்சென்றவர்களான பாக்கியலட்சுமி, நடராசா, பரமசாமி, பத்மநாதன், குண ரெத்தினம் மற்றும் சோதீஸ்வரி ஆகியோரின் அன்புச் சகோதரரும், காலஞ்சென்றவர்களான கோபாலபிள்ளை, லீலாவதி மற்றும் சிவபாக்கியம், புவனேஸ் வரி, காலஞ்சென்றவர்களான சிவனேசரெத்தினம், மாசிலாமணி, மாசிலாமணி, வரதலட்சுமி மற்றும் இராசலட்சுமி வேதநாயகி, மருதயினார் (நியூசிலாந்து) புனிதவதி (லண்டன்), மகாலிங்கம் (ஜேர்மனி), திலகேஸ் (லண்டன்) ஆகியோரின் மைத்துனரும், காலஞ்சென்ற பரநிருபசிங்கம் மற்றும் மகாதேவன், காலஞ்சென்ற சாம்பசிவம் மற்றும் சுரேந்திரநாதன் (லண்டன்) சிவனேஸன் (லண்டன்) ஆகியோரின் அன்புச் சகலனும், காலஞ்சென்ற காமாட்சி மற்றும் இரத்தினேஸ்வரி (நியூசிலாந்து), நேசமலர் (ஜேர்மன்) ஆகியோரின் அன்புச் சகலியும், லக்ஷ்மணி, ரிஷாந் (பிரான்ஸ்), சுபானுஜன், சிவானுஜன் (கட்டார்), கீர்த்தனா, லக்ஷ்மா, கயல்விழி (பிரான்ஸ்), அபிஷன், துஷாரா ஆகியோரின் அருமை பேரனும் ஆவார். அன்னாரின் இறுதிக்கிரியைகள் இன்று (26.09.2021) ஞாயிற்றுக்கிழமை முற்பகல் 10.00 மணிக்கு அவரது இல்லத்தில் நடைபெற்று, பூதவுடல் வில்லூன்றி இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

105, காரைநகர் வீதி, கொட்டடி, மாம்பாளையம், தொ.பே.இல: 021 222 5766

தகவல்: குடும்பத்தினர்.

தோற்றம் : 13.07.1935

மறைவு : 24.09.2021

Digitized by Noolaham Foundation
noolaham.org | aavanaham.org

பிள்ளைகள், மருமக்கள்,
பேரப்பிள்ளைகள்.

தியாக....

தியாக தீபம் தீலீபன், 1987ஆம் ஆண்டு செப்ரெம்பர் மாதம் 15ஆம் திகதி தனது உணவு தவிர்ப்புப் போராட்டத்தை நல்லூர் கந்தசுவாமி ஆலயத்தின் அருகில் ஆரம்பித்தார். 12 நாள் கள் நீடித்து செப்ரெம்பர் 26ஆம் திகதி தீலீபனின் வீரச் சாவுடன் உணவுத் தவிர்ப்புப் போராட்டம் முடிவுக்கு வந்தது. ஒரு சொட்டு நீரும் அருந்தாமல் அஹிம்சை வழியில் போராடிய தீலீபன் இலங்கை மற்றும் இந்திய அரசுகளால் சாகடிக்கப்பட்டான்.

தியாக தீபம் தீலீபனின் நினைவேந்தல் நிகழ்வுகள், தமிழர் தாயகப் பகுதிகளில் தமிழீழ விடுதலைப் புலிகள் ஆளுகை செய்த காலத்தில் பெரும் எடுப்பில் ஆத்மார்த்தமாக உணர்வெழுச்சியுடன் நினைவுகூரப்பட்டன. தாயக தேசத்தில் விடுதலைப் புலிகள் மௌனிக்கச் செய்யப்பட்ட பின்னர், இரகசியமாக நினைவுகூரல்கள் முன்னெடுக்கப்பட்டு வந்தன.

கடந்த 2015ஆம் ஆண்டு ஆட்சி மாற்றத்தின் பின்னர் தியாக தீபம் தீலீபனின் நினைவேந்தல் பகிரங்கமாக மக்கள் அணி திரள்வுடன் நல்லூரில் அமைந்துள்ள தியாக தீபம் தீலீபனின் தூபியில் நடைபெற்றது.

கோத்தாபய அரசு ஆட்சிக்கு வந்த பின்னர் தியாக தீபம் தீலீபனின் நினைவேந்தலுக்கு பல்வேறு வடிவங்களிலும் முட்டுக்கட்டைகள் போடப்பட்டன.

இந்த ஆண்டும் நீதிமன்றங்கள் ஊடாக தடையுத்தரவுகள் பெறப்பட்டுள்ளன. அத்துடன் நினைவேந்தலை மேற்கொள்வோரை உளவியல் ரீதியாக அச்சுறுத்தும் பணிகளிலும் புலனாய்வாளர்கள் ஈடுபட்டுள்ளனர். தாயக மண்ணில் இவ்வாறான நிலைமை இருந்தாலும், புலம்பெயர் தேசங்களில் நினைவுநாள் வழமைபோன்று நினைவுகூரப்படவுள்ளது. (ஒ.5)

இறந்தவருக்கும்...

ஸார், அந்தத் தடை உத்தரவை உரிய வர்களிடம் சேர்ப்பிக்கும் நடவடிக்கைகளில் ஈடுபட்டுள்ளனர்.

முல்லைத்தீவுப் பொலிஸார் விநோதமான நடவடிக்கை ஒன்றை மேற்கொண்டுள்ளனர். வடக்கு மாகாண சபையின் பிரதி அவைத் தலைவராகப் பதவி வகிந்த அன்ரனி ஜெகநாதன் காலமாகி 5 ஆண்டுகள் ஆகியுள்ள நிலையில் அவரது பெயரிலும் நினைவேந்தலுக்குத் தடை உத்தரவு பெற்றுள்ளனர். அந்தத் தடை உத்தரவை அவ

ரது மகனான பீற்றர் இளஞ்செழியனின் இல்லத்துக்குச் சென்று வழங்கியுள்ளனர் முல்லைத்தீவுப் பொலிஸார்.

அதை ஏற்றுக்கொள்ளாத அவரது மகன், இந்தத் தடை உத்தரவை அன்ரனி ஜெகநாதனின் சமாதியில் கொண்டு சென்று ஒட்டுங்கள் என்று தெரிவித்துள்ளார்.

தங்களுக்குக் கிடைத்த தகவல்களை அடிப்படையாகக் கொண்டு தடை உத்தரவு கோருவதாகப் பொலிஸார் கூறுகின்றனர். அமரர் அன்ரனி ஜெகநாதன் தியாக தீபத்தை நினைவுகூருவார் என்று பொலிஸாருக்கு யார் தகவல் வழங்கினார்கள் என்று தெரியவில்லை என்று அன்ரனி ஜெகநாதனின் மகன் தெரிவித்துள்ளார். (எ-19)

சிந்திரன்...

றுகையிட்டுள்ளதாக, கிளிநொச்சி பொலிஸ் நிலைய தலைமைப் பொலிஸ் பொறுப்பதிகாரி தெரிவித்துள்ளார்.

தமிழ்த் தேசியக் கூட்டமைப்பின் நாடாளுமன்ற உறுப்பினர் சி. சிறீதரனின் அலுவலகம் கிளிநொச்சியில் நேற்றைய தினம் பொலிஸாரால் முற்றுகையிடப்பட்டது. அவரது அலுவலகத்துக்குச் செல்லும் பாதையில் வழக்கத்துக்கு மாறாக அதிகளவிலான பொலிஸார் குவிக்கப்பட்டிருந்தனர். அலுவலகத்துக்குச் செல்வோரையும் பொலிஸார் திருப்பியனுப்பினர்.

இந்த நிலையில் நாடாளுமன்ற உறுப்பினரின் அலுவலகத்துக்கு நேற்று மாலை சென்ற கிளிநொச்சி பொலிஸ் நிலைய தலைமைப் பொலிஸ் பொறுப்பதிகாரி, நாடாளுமன்ற உறுப்பினரின் அலுவலகத்தில் தீலீபனின் நினைவேந்தல் கடைப்பிடிக்கப்படவுள்ளதாக தமக்குத் தகவல் கிடைத்துள்ளதாகவும், அதன் காரணமாகவே பொலிஸார் நிறுத்தப்பட்டுள்ளதாகவும் தெரிவித்துள்ளார். நாடாளுமன்ற உறுப்பினரின் அலுவலகத்தில் நினைவேந்தலை நடத்த முடியாது என்றும் அவர் குறிப்பிட்டுள்ளார். (ஒ.6)

லொஹான்...

வத்த மட்டக்களப்பு மாவட்ட பொதுஜன பெரமுனவின் கூட்டத்தில் நேற்றுக் கலந்து கொண்டுள்ளார்.

லொஹான் ரத்வத்தையின் நடவடிக்கை தமிழ் மக்களை கொதிப்படையவைத்திருந்தது. அரசின் சார்பில் நீதியமைச்சர் அலி சப்ரி பகிரங்க மன்னிப்பு கோரியிருந்தார். சம்பவம் தொடர்பான விசாரணை முடிவதற்குள்ளாகவே,

பொதுஜன பெரமுனவின் மட்டக்களப்பு கிளையின் ஏற்பாட்டில் நடக்கும் கூட்டத்தில் அவர் கலந்து கொண்டுள்ளார். இராஜாங்க அமைச்சர் வியாழேந்திரன், பெரமுனவின் மட்டக்களப்பு அமைப்பாளர் சந்திரகுமார் போன்றவர்கள் இந்த கூட்டத்தில் கலந்து கொண்டுள்ளனர். இந்த நிகழ்வில் கலந்து கொண்ட தமிழ்ப் பிரமுகர்கள் சமூக ஊடகங்களில் கடுமையான விமர்சிக்கப்படுகின்றனர் என்பதும் குறிப்பிடத்தக்கது. (ஒ.இ)

25 நாள்களின்...

டம் ஆஞ்சநேயர் ஆலயத்துக்கு முன்பாக பழக்கடை நடத்தும் மானிப்பாய் லல் ஒழுங்கையைச் சேர்ந்த இந்திரன் நிரோஷ்குமார் (வயது-27) என்பவர் மீதே கடந்த முதலாம் திகதி இரவு 7 மணியளவில் வாள்வெட்டுத் தாக்குதல் நடத்தப்பட்டுள்ளது.

இந்த வாள்வெட்டுச் சம்பவத்துடன் தொடர்புடைய சந்தேகத்தில் நான்கு பேரை யாழ்ப்பாணம் மாவட்ட குற்றத்தடுப்பு பொலிஸார் நேற்றுக் கைது செய்தனர்.

சுன்னாகம், மல்லாகம், மானிப்பாய் மற்றும் கோப்பாய் ஆகிய இடங்களைச் சேர்ந்த 25-28 வயதுக்குட்பட்டவர்களே கைது செய்யப்பட்டனர். சந்தேக நபர்களுக்கு வாள்களை செய்து கொடுத்த குற்றச்சாட்டிலும் ஒருவர் கைது செய்யப்பட்டார் என்று பொலிஸார் கூறினர்.

சந்தேக நபர்களிடமிருந்து 3 வாள்களும் கைப்பற்றப்பட்டுள்ளன.

யாழ்ப்பாணத்தில் வன்முறைகளில் ஈடுபட்டு இந்தியாவுக்குத் தப்பிச் சென்ற தேவா மற்றும் ஜெனி அச்சுறுத்திக் கூறியதால்தான் இந்த தாக்குதலை தாம் செய்ததாக விசாரணைகளில் சந்தேக நபர்கள் தெரிவித்துள்ளனர்.

இந்தச் சம்பவத்தில் கைது செய்யப்பட்ட ஒருவர் அண்மையில் கோண்டாவில் காரைக்காலில் வீடொன்றுக்குள் புகுந்து அட்டூழியத்தில் ஈடுபட்ட சம்பவத்துடன் தொடர்புடையவர் என்று பொலிஸார் தெரிவித்தனர்.

சந்தேக நபர்கள் விசாரணைகளின் பின்னர் சுன்னாகம் பொலிஸ் நிலையத்தில் ஒப்படைக்கப்படவுள்ளனர். (ஒ.26)

நான் பதவி....

சாள்ஸ் தெரிவித்துள்ளார்.

வடக்கு ஆளுநர் தனது பதவியிலிருந்து விலகியுள்ளதற்கு இணைய ஊடகங்களில் செய்தி வெளியாகியிருந்தது.

'நான் பதவியேற்றதிலிருந்து ஒரு சில

ஊடகங்கள் எனக்கு எதிராகச் செயற்படுகின்றன. நான் பதவி விலகுவதாக வெளியான செய்திகளில் உண்மையில்லை' என்று திருமதி பி. எஸ். எம். சாள்ஸ் குறிப்பிட்டுள்ளார். (ஒ.5)

தப்பியோடிய...

தப்பிச்சென்றுள்ளார் என கிளிநொச்சிப் பொலிஸார் கூறினர்.

கிளிநொச்சி குளத்துக்கு அருகில் நேற்று நண்பகல் இந்தச் சம்பவம் நடைபெற்றுள்ளது.

மோட்டார் சைக்கிளில் பயணித்துக் கொண்டிருந்த காப்புறுதி நிறுவனத்தில் பணியாற்றும் இளம் பெண்ணை முச்சக்கரவண்டி மோதியதாகக் கூறப்படுகின்றது. இளம் பெண் வீதியில் வீழ்ந்துள்ளார். முச்சக்கரவண்டிச் சாரதி அங்கிருந்து வேகமாக தப்பிச் செல்ல முயன்றுள்ளார்.

வீதியில் பயணித்தவர்கள் முச்சக்கரவண்டியை மடக்க முற்பட்டபோது வேக கட்டுப்பாட்டை இழந்த முச்சக்கரவண்டி அருகிலிருந்த வான் பகுதிக்குள் வீழ்ந்துள்ளது. சாரதி அங்கிருந்து தப்பிச் சென்றுள்ளார். (ஒ.6,214)

சந்தையில்...

டைக்காட்டைச் சேர்ந்த பழனியாண்டி மகேந்திரம் (வயது 66) என்பவரே உயிரிழந்துள்ளார்.

உடற்கூற்றுப் பரிசோதனைக்காக சடலம் கிளிநொச்சி மருத்துவமனைக்கு கொண்டு செல்லப்பட்டுள்ளது. (ஒ.113)

வாகன...

ரத்து ஆணையாளர் தெரிவித்துள்ளார். மேலும், கடந்த ஓகஸ்ட் மாதம் 21ஆம் திகதியிலிருந்து அடுத்த மாதம் 15ஆம் திகதி வரையிலான காலப் பகுதியினுள் காலாவதியாகின்ற வாகன வரி அனுமதிப் பத்திரங்களுக்கு தண்டப் பணத்திலிருந்து ஆளுநர் விலக்களிப்புச் செய்துள்ளதாகவும், மோட்டார் போக்குவரத்து ஆணையாளர் திருமதி சி.சுஜீவா தெரிவித்துள்ளார். (ஒ.5)

79 பேர்...

வித்துள்ளது. இதன்படி நாட்டில் பதிவான கொரோனா சாவுகளின் மொத்த எண்ணிக்கை 12 ஆயிரத்து 609 ஆக அதிகரித்துள்ளது.

நேற்றுமுன்தினம் உயிரிழந்தவர்களில் 79 பேரில் 38 பெண்களும், 41 ஆண்களும் உள்ளடங்குகின்றனர் என்று அரசு தகவல் திணைக்களத்தின் அறிக்கையில் குறிப்பிடப்பட்டுள்ளது. (ஒ.22)

பல லட்சம் ரூபா செலவில்

உற்பத்தி செய்த கெக்கரிக்காய்களை சந்தைப்படுத்த முடியாத நிலை

மாடுகளுக்கு உணவாக்கும் விவசாயி

கிளிநொச்சி, செப். 26

கிளிநொச்சி அம்பாள்குளம் பகுதியில் கெக்கரிக்காய் பயிர்ச்செய்கையில் ஈடுபட்டு வந்த விவசாயி ஒருவர் தனது உற்பத்திகளை சந்தைப்படுத்த முடியாமல் அவற்றை மாடுகளுக்கு உணவாக்கி வருகிறார்.

இதனால் தனக்கு பல லட்சம் ரூபா இழப்பு ஏற்பட்டுள்ளது என்று பாதிக்கப்பட்ட விவசாயியான சுப்பிரமணியன் சந்திரகுமார் கவலை வெளியிட்டுள்ளார்.

அவர் மேலும் தெரிவிக்கையில்,

ஆரம்பத்தில் கெக்கரிக்காய் உற்பத்தி செய்த போது அது நல்ல விளைச்சலை தந்தது.

முடக்க காலத்துக்கு முன்னர் கிலோ 50 ரூபாவுக்கு மேல் விற்பனை செய்யப்பட்டது.

தற்போது முடக்க காலத்தில் 10 ரூபா தொடக்கம் 15 ரூபாவுக்கு விற்பனை செய்யப்பட்ட நிலையில் தற்போது அந்த விற்பனையும் இடம்பெறாமையால்

பெருமளவு கெக்கரிக்காய்கள் பழுத்தும், பழுதடைந்தும் காணப்படுகின்றன. இந்த நிலையில் தற்போது மாடு வளர்க்கின்றவர்களை குறித்த கெக்கரிக்காயை பிடுங்கிச் செல்லுமாறு கூறியுள்ளேன். இதனையடுத்து தினமும் சுமார் பத்துக்கு மேற்பட்டவர்கள் தாங்கள் வளர்க்கும் மாடுகளுக்கு பிடுங்கிச் செல்கின்றனர்.

முடக்க நிலைக்கு முன்னர் நாளாந்தம் 500 தொடக்கம் ஆயிரம் கிலோகிராம்



வரை சந்தைப்படுத்தி வந்தேன். தற்போது வருமானம் இழந்து பெரும் இழப்பை சந்தித்துள்ளேன். என்றார்.

(ஐ-214)

ராஜஸ்தானை சுருட்டி அழகுபார்த்த டெல்லி!



துபாய், செப். 26
ஜ.பி.எல். தொடரில்
நேற்று மாலை நடை
பெற்ற ஆட்டத்தில்
ராஜஸ்தானை 121 ஓட்
டங்களில் கட்டுப்படுத்தி
33 ஓட்டங்களால் அபார
வெற்றிபெற்றது டெல்லி.
நாணயச் சுழற்சியில்
வெற்றிபெற்ற ராஜஸ்

தான் களத்தடுப்பைத் தீர்மானித்தது. ஆரம்பம் ராஜஸ்தா
னுக்குச் சாதகமாகவே இருந்தது. ஆபத்தான வீரர்களான
தவான் 8 ஓட்டங்களுடனும், பிருத்வி 10 ஓட்டங்களுடனும்
ஆட்டமிழந்தனர். அதன்பின் ஜோடி சேர்ந்த அணித்த
லைவர் பன்ட், ஸ்ரேயாஸ் சரிவில் இருந்து அணியைத்
துாக்கி நிறுத்தினர். அதிரடி என்று இல்லாவிட்டாலும் சீரான
சராசரியில் இலக்குகளைக் கைவிடாது விளையாடினார்
கள். இணைப்பாட்டம் 50 கடந்த பின்னர் 24 ஓட்டங்க

ளுடன் ஆட்
டமிழந்தார்
பன்ட். ஹெட்
மயர் 28
ஓட்டங்களை
விளாசினார்.
ஸ்ரேயாஸ்
43 ஓட்டங்க
ளைப் பெற்
றார். முடிவில்
6 இலக்கு
களை இழந்து
154 ஓட்டங்க
ளைப் பெற்
றது டெல்லி.
பந்துவீச்சில்
முஸ்டபிஷர்
ரகுமார்,
சேத்தன் சக்
கரியா இரு
வரும் தலா
2 இலக்குக
ளைக் கைப்
பற்றினர்.
பதிலுக்குக்
களமிறங்கி
யது ராஜஸ்
தான். ஆடு
களத்தில்
புற்கள் மிகை
யாகக் காணப்
பட்டதால்
பனித்துளியும்
சேர ராஜஸ்
தானுக்கு
இலக்கை
எட்டுவது கடி
னம் என்றே
கருதப்பட்டது.
உண்மை
யில் முதலில்
களத்தடுப்பு
என்ற தீர்மா
னம் ராஜஸ்
தானின் வீண்
வேலை. ஏன்
சஞ்சு சாம்சன்
இவ்வாறான
ஒரு தீர்மா
னத்தை எடுத்தார் என்பது

புரியாத புதிர். அதற்கேற்ப 17 ஓட்டங்களுக்குள் லிவிங்ஸ்
டன், ஜேய்ஸ்வால், மில்லர் ஆகிய மூன்று முக்கிய வீரர்க
ளையும் ராஜஸ்தான் இழந்தது.
சாம்சன் ஒருமுனையில் நிலைத்து நின்றாலும் மறுமுனை
யில் பலமான பிணைப்பொன்று ஏற்பட்டிருக்கவில்லை.
லிம்ரொர் 19 ஓட்டங்களைப் பெற்றார். ஆனால் 24 பந்
துகளை எதிர்கொண்டார். தடுமாற்றம் தொடர ராஜஸ்தா
னால் 121 ஓட்டங்களையே பெறமுடிந்தது. சாம்சன் 70
ஓட்டங்களுடன் ஆட்டமிழக்காதிருந்தார். 33 ஓட்டங்களால்
வெற்றிபெற்றது டெல்லி. பந்துவீச்சில் அன்ரிச் நோர்ஜி 2
இலக்குகளைக் கைப்பற்றினார். (ம)

தேவை

மானிப்பாயில் இயங்கும் நிறுவனம் ஒன்றிற்கு கணக்காளர்
(கணினி மூலம்) இருபாலாரும் தேவை மற்றும் ஓட்டுனர்.
விற்பனையாளர் தேவை.

075 632 8578

வீட்டு உதவியாளர் தேவை

வீட்டில் தங்கி இருந்து வீட்டு
உதவிகள் செய்ய கூடிய மற்றும்
ஒன்றரை வயது குழந்தையை
பார்க்க கூடிய வீட்டு பணிப்பெண்
தேவை.
சம்பளம் பேசி தீர்மானிக்கப்படும்.

0777 002 552

வேலையாட்கள் தேவை

கொழும்பு வெள்ளவத்தையில்
இயங்கும் பிரபல தனியார்
விருந்தினர் விடுதிக்கு தங்கி
நின்று வேலை செய்யக்
கூடியவர்கள் தேவை.

தொடர்புக்கு: 077 668 1840

காணி விற்பனைக்கு

அரியாலை நாவலடியில் உதயபுரத்திற்கு
அண்மையில் வீடு கிணறுடன் கூடிய 50
பரப்பு காணி விற்பனைக்கு உண்டு. பரப்பு
ஒன்றின் விலை 12 லட்சம்

தொடர்புகளுக்கு

077 681 6074 / 070 446 6735

காணி விற்பனைக்குண்டு

யாழ்ப்பாணம் மானிப்பாய் வீதி, ஆறுகால்மடம், இரண்டாம்
ஒழுங்கையில் 20 அடி பாதையுடன் 10 பரப்புக் காணி சட்டபூர்வமாக
சகல ஆவணங்களுடன் விற்பனைக்கு உண்டு. இரண்டு (02)
பரப்பாகப் பிரித்துக் கொடுக்கப்படும். தரகர் தேவையில்லை.
(யாழ்ப்பாணம் நிலையத்தில் இருந்து 2 K.M தூரம்). தொடர்புகொள்ளும்
நேரம் காலை 9.00-மாலை 6.00 மணிவரை)
ஒரு பரப்பின் விலை ஆறு லட்சம்.

076 221 2037, 077 288 0152
076 734 1023

வேலை வாய்ப்பு

❖ CCTV பொருத்துனர் - (CCTV Technician)

பழகுவவர்களும் தொடர்பு கொள்ளலாம்.
(பயிற்சிகள் வழங்கப்படுவதுடன் கவர்ச்சி
கரமான சம்பளமும் வழங்கப்படும்.)

❖ Office Clerk பெண்

தகைமை: A/L03 Pass

வயதெல்லை: 20 - 24 வயதுக்குட்பட்டவர்கள்

தொடர்புகளுக்கு

VCON IT PARK PVT LTD.

No. 100 Stanley Road,
Jaffna.

T.P : 077 376 7899, 021 221 1818

Personal English Classes

யாழ்ப்பாணம் நகரில் தனி வகுப்புகள்
Spoken: பேச வைத்தல்
Grammar Grade 7 - G.C.E O/L, A/L,
(English Medium உட்பட)
பட்டதாரிகள், தொழில் புரிவோர்.
K.Ganesh B.A - 0777668725

English Classes

Gr-1 to O/L
Zoom மூலம் அல்லது வீடு வந்து
கற்பிக்கப்படும்.
Grammar with syllabus
T.P: 077 3314 608

பெண் வேலையாட்கள் தேவை

நல்லூரில், அமைந்துள்ள புடவைக்
கடைக்கு அனுபவமுள்ள பெண் வேலை
யாட்கள் தேவை. நல்லூர் எல்லைக்குட்
பட்டவர்கள் விரும்பத்தக்கது.

077 237 7465

வீட்டுப்பணிப்பெண் தேவை

யாழ்ப்பாணம் நகரப்பகுதியில் தங்கி
நின்று வேலை செய்யக்கூடிய
வீட்டுப் பணிப்பெண் தேவை.

தொடர்பு: 077 025 0339

காணி விற்பனைக்கு

தெல்லிப்பளை வடக்கு வீமன்காமம் (டச்சு நோட்)
பகுதியில் 2 பரப்பும் 14 குழியும் காணி
விற்பனைக்குண்டு. 14 அடிப் பாதையுடன்.
பார்வையிடும் நேரம் காலை 6.00 தொடக்கம் மாலை
6.00 மணி வரை,
தரகர் தேவையில்லை.

077 814 7389, 077 614 7333

மரண அறிவித்தல்

தோற்றம்	மறைவு
14	23
.	.
10	09
.	.
1971	2021


சுப்பிரமணியம் தாமரைமணாளன் (ராசு, கண்ணன்)

உடுவில் மான்ஸ் பாடசாலை வீதியை பிறப்பிடமாகவும் வதிவிடமாகவும் கொண்ட
அமரர் சுப்பிரமணியம் தாமரைமணாளன் கடந்த (23.09.2021) வியாழக்கிழமை
காலமாகிவிட்டார்.

அன்னார் காலஞ்சென்றவர்களான சுப்பிரமணியம் இராசம்மா தம்பதியரின் அன்பு
மகனும், காலஞ்சென்ற நடேசு, பத்தினிப்பிள்ளையின் மருமகனும், ஜெயவதனியின்
அன்புக் கணவரும், வர்ஷாந்தின் பாசமிகு தந்தையும், கிருஷ்ணதாசன்,
தாமரைகுமாரி, ஜான்சிராணி, மணிவண்ணன் ஆகியோரின் அன்புச் சகோதரனும்.
காலஞ்சென்றவர்களான மாரிமுத்து, நடேசு மற்றும் இலட்சுமியின் பெறா மகனும்,
காலஞ்சென்ற செல்லையா மற்றும் தவத்தரை, நாகம்மா, காலஞ்சென்ற துரைச்சாமி,
மற்றும் தங்கரத்தினம் ஆகியோரின் மருமகனும், ரேகாந்தன், சிறிகாந்தன்,
துஷ்யந்தன், சங்கவி, திவ்யன், லதுஷன், கிஷான், சரணியா, வினுசியா ஆகியோரின்
சித்தப்பாவும், சிறிமணி, சசீதா, நந்தன் (கனடா), காலஞ்சென்ற சிறிவதனி மற்றும்
மதிவதனன், மகேந்திரன், மனோகரன், மகாதேவன், சுகுணா, சிவானந்தன், மாலதி
காலஞ்சென்ற பவானி, காலஞ்சென்ற அரவிந்தன் மற்றும் மணிமாறன், ஜெயக்குமார்
ஆகியோரின் மைத்துனரும், சசிகலா, திவாகரனின் ஒன்றவிட்ட சகோதரனும் ஆவார்.
அன்னாரின் இறுதிக்கிரியைகள் இன்று (26.09.2021) ஞாயிற்றுக்கிழமை காலை
9.00 மணிக்கு கோம்பயன்மணல் இந்து மயானத்தில் தகனம் செய்யப்படும்.
இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்
கொள்ளவும்.

மான்ஸ் பாடசாலை வீதி,
உடுவில்.

தகவல்:
குடும்பத்தினர்.
021 224 0854



சுன்சுனி

Registered as a Newspaper

பக்கங்கள்: 16

வாயில் ஒரு துளி நீர்தும் இன்றி
வாசலில் பிள்ளை கிடந்தான்
நேரு பேரன் ஏனென கேட்காமல்
ஆனவத்தோடு நடந்தான்
சாவினில் புலி போனது
தமிழ்மே சோகமாய் ஆனது

மலை : 33

வள்ளுவர்

ஆண்டு : 2052

புரட்டாதி 10

ஞாயிற்றுக்கிழமை (26.09.2021)

சிகரம் : 66

திலீபனின் கனவு

பக்.
08

காத்திருக்கிறது



திலீபனுக்குள்

ஒரு

பக்.
10

பார்த்தீபன்

Digitized by Noolaham Foundation.
noolaham.org | aavanaham.org

புதுமையும் எழிலும் பொலியும் பஸ்கவை வார இதழ்

○ நிலாந்தன்

க

ட்டுக்கதைகளுக்கு இரையாகாமல் தமது பிள்ளைகளுக்கு தடுப்பூசி ஏற்றும் விடயத்தில் பின்வாங்காமல் செயற்படுமாறு, பெற்றோர் மற்றும் பாதுகாவலர்களிடம், சிறுவர் நோயியல் விசேட வைத்திய நிபுணர்கள் கோரிக்கை விடுத்துள்ளார்கள். நேற்றுமுன்தினம் அதாவது கடந்த 24ஆம் திகதியிலிருந்து பள்ளிக்கூடப் பிள்ளைகளுக்கு தடுப்பூசி போடும் நடவடிக்கைகள் தொடக்கப்படுவதையொட்டி மேற்கண்டவாறு கூறியுள்ளார்கள். கொரோனா வைரஸ் தோன்றிய காலமிருந்தே அது தொடர்பான கட்டுக்கதைகளும் தோன்றத் தொடங்கின.

கிளிநொச்சியில் நடந்த ஒரு கதை வருமாறு...

ஐரோப்பாவில் வசிக்கும் ஒருவர் கிளிநொச்சியிலுள்ள உறவினருக்கு ஒரு காணொலியை அனுப்பியிருக்கிறார். காணொலியில் தான் தடுப்பூசி பெற்றுக்கொண்ட பின் தனக்கு காந்த சக்தி ஏற்பட்டதை நிரூபிக்கும் விதத்தில் ஊசிபோட்ட இடத்தில் ஒரு சுவர அலகை வைத்து அது ஒட்டிக்கொண்டிருப்பதை படம் பிடித்து அனுப்பியிருக்கிறார். அதைப் பார்த்த கிளிநொச்சியிலுள்ள அவருடைய உறவினர் காணொலியை தனக்கு தெரிந்த ஒருவருக்கு காட்டியிருக்கிறார். அதைப் பார்த்த மற்றவர் தான் ஊசி ஏற்றிக்கொண்ட பின் தனது கையில் ஒரு சிறிய கத்தியை வைத்து பார்த்தாராம். அது ஒட்டிக்கொண்டு விட்டதாம். அதைப்படம் எடுத்து தனக்கு ஐரோப்பாவிலிருந்து வந்த காணொலியை காட்டியவருக்கு அனுப்பியிருக்கிறார்.

ஊசிபோட்டால் உடலில் காந்த சக்தி ஏற்படும் என்பது அல்லது உடல் ஒரு உயிருள்ள காந்தமாக மாறிவிடும் என்ற கருத்து முதலில் வடஇந்தியாவில் தான் தோன்றியது. அங்கே ஊசி போட்டபின் ஒருவருடைய உடலில் அசாதாரணமாக காந்த சக்தி பெருகி அருகில் உள்ள உலோகங்கள் ஒட்டிக்கொள்வதை காட்டும் ஒரு காணொலி முதலில் வெளியாகியது. அது இப்போதும் நம்பப்படும் கதையாக உள்ளது.

இரண்டாவது கதையை எனது நண்பர் ஒருவர் சொன்னார். தடுப்பூசி எடுத்த பின் தன்னுடைய மாமனாரின் குருதிக் குளக்கோசின் அளவு ஒப்பீட்டளவில் குறைந்துவிட்டதாக அவர் சொன்னார். இன்ஷூரன்ஸ் முகாமையாளர் ஒருவர் என்னிடம் கேட்டார் "சினோபார்ம் போட்டால் ஆஸ்துமா கட்டுப்படும் என்று கூறுகிறார்களே உண்மையா?" என்று.

மூன்றாவது கதை நாட்டின் தலைநகரத்தில் நடந்தது. கொழும்பு மாவட்டத்தில் பைஸர் தடுப்பூசி இல்லாத போது ஏனைய தடுப்பூசியை பெற மனதில்லாமல் 20 தொடக்கம் 30 வயது வரையானவர்கள் பலரும் மீளத்திரும்பிச் சென்றதாகத் தெரிவிக்கப்படுகிறது. கொழும்பு மாநகரசபையின் பிரதான மருத்துவர் ருவன் விஜயமுனி இதனைத் தெரிவித்துள்ளார். இவ்வாறு தடுப்பூசி பெறாமல் திரும்புவோரின் எண்ணிக்கை 30 வீதமாக உள்ளதென அவர் குறிப்பிட்டுள்ளார். 20 வயதுக்கு மேற்பட்டவர்களுக்கு தடுப்பூசி ஏற்றும் திட்டத்தை அரசாங்கம் அறிவித்தது. அதில் ஒரு அரசியல் பொருளாதார நோக்கம் உண்டு. உழைப்புச் சக்தி அதிகமுடைய அதேசமயம் நோய் எதிர்ப்புசக்தியும் அதிகம் உள்ளவர்களை தடுப்பூசி போட்டு மேலும் பாதுகாப்பதன் மூலம் நாட்டின் உழைப்பாளிகளைப் பாதுகாப்பது அரசாங்கத்தின் நோக்கம்.

ஆனால் நாட்டில் தற்போது 20- 30 வயதுக்கு இடைப்பட்ட இளையோரிடையே கொரோனாத் தடுப்பூசி செலுத்திக்கொள்ளும் ஆர்வம் குறைவடைந்துள்ளதாக இராஜாங்க அமைச்சர் சன்ன ஜயசுமன தெரிவித்தார். தடுப்பூசி ஏற்றிக் கொண்டால் பாலியல் சக்திகுறையும்; சந்ததி விருத்தி பாதிப்படும் என சமூக ஊடகங்களில் வெளியான தகவல்களால் இளைஞர், யுவதிகள் மத்தியில் தடுப்பூசி பெறும் ஆர்வம் குறைந்துள்ளதாக அவர் தெரிவித்தார். ஆனால் இது உலகில் எந்த ஒரு ஆராய்ச்சியின் மூலமும் உறுதிப்படுத்தப்படவில்லை.

எனவே இளைஞர், யுவதிகள் அச்சமின்றி தடுப்பூசிகளைப் பெற்றுக்கொள்ளவேண்டுமென அவர் மேலும் தெரிவித்துள்ளார். இளைஞர்கள் தடுப்பூசி செலுத்திக் கொள்வதற்கு தயங்குவது நாட்டை ஆபத்துக்குள்ளாக்குகின்றது என அரசு மருந்தகக் கூட்டுத்தாபனத்தின் தலைவர் பிரசன்ன குணசேன தெரிவித்துள்ளார். இதன் காரணமாக சமூகத்தில் வைரஸ் தொற்று அதிகரிக்கும் ஆபத்துள்ளது என அவர் குறிப்பிட்டுள்ளார். தடுப்பூசி நிலையங்களுக்கு வரும்



இளைஞர்களின் எண்ணிக்கை மிகவும் குறைவாகவே உள்ளது என அவர் தெரிவித்துள்ளார்.

இளைஞர்கள் மோசமான பாதிப்புகளை எதிர்கொள்ளாத நிலை காணப்படலாம். ஆனால் அவர்கள் சமூகத்தில் வைரஸ் சுமைகளை அதிகரிப்பார்கள் என தெரிவித்துள்ள அவர் சமூகத்தில் வைரஸ் சுமைகள் காணப்பட்டால் அதனால் புதிய திரிபுகள் உருவாகலாம் என தெரிவித்துள்ளார். அவ்வாறான சூழ்நிலையில் திரிபடைந்த வைரஸ் சமூகத்துக்குள்ளிருந்து உருவாகக்கூடும். தடுப்பூசிகளால் அதனைக் கட்டுப்படுத்த முடியாத நிலை காணப்படலாம், இதன் காரணமாகவே வைரஸ் சுமைகளை குறைப்பதற்கு தடுப்பூசியை செலுத்த வேண்டும் என உலக சுகாதார ஸ்தாபனம் பரிந்துரை செய்துள்ளது எனவும் அவர் தெரிவித்துள்ளார்.

நாலாவது கதையில் சம்பந்தப்பட்டவர் உள்ளூர் மருத்துவம், இயற்கை உணவு போன்றவற்றில் நாட்டம் உடைய ஒருவர். அவர் தடுப்பூசி போட்டுக்கொள்ளவில்லை. ஏனென்றால் அது ஒரு சீனச்சதி என்று சொன்னார். அப்படியென்றால் உலகில் அதிகம் பேர், அதாவது இதுவரை 200 கோடிக்கு மேற்பட்டவர்கள் சீனத்தடுப்பூசியை பெற்றிருக்கிறார்கள் என்று கூடிக்காட்டினேன். அவர் சொன்னார் "இருக்கலாம், ஆனால் சீனா உலகின் ஒவ்வொரு நாட்டுக்கும் ஏற்றாற் போல பொருள்களை உற்பத்தி செய்கிறது. அது குழந்தைப் பிள்ளைகளுக்காக உற்பத்தி செய்யும் விளையாட்டுப் பொருட்கள் ஒவ்வொரு நாட்டுக்கும் ஒவ்வொரு தரத்தில் காணப்படுகின்றன. மேற்கு நாடுகளுக்காக உற்பத்தி செய்யப்படும் பிளாஸ்டிக் பொருட்களில் உயர்தரம் பேணப்படும். ஆனால் ஆசிய ஆபிரிக்க நாடுகளுக்கு அனுப்பப்படும் உற்பத்திகளில் அதிகம் இரசாயனம் இருக்கும். அது குழந்தைகளுக்கு தீங்கானதாகவும் இருக்கும். எனவே சீனா எதைச் செய்தாலும் அதில் ஒரு வணிக நோக்கம் இருக்கும். எங்களுக்கு தரப்பட்ட ஊசி அப்படி ஒன்றாக இருக்கலாம்" என்று சொன்னார்.

அரசு ஊழியரான தன்னுடைய மனைவி உத்தியோக நடைமுறைகளின் படி ஊசி போட வேண்டியிருந்தது என்றும் அவ்வாறு ஊசிபோட்டுக்கொண்ட பின் அவருடைய உடலில் தசைகளில் மென்மைத் தன்மையும் எலும்புகளில் பலவீனமும் தோன்றியிருப்பதாகவும் அவர் சொன்னார். "இதை ஒரு ஊகமாக வைத்துக்கொண்டிருக்காமல் ஏன் உரிய மருத்துவர்களிடம் சென்று பரிசோதிக்கக்கூடாது?" என்று கேட்டேன்.

"கொரோனா வைரஸ் மருத்துவர்களை மட்டுமல்ல மனித குலத்தின் அறிவியல் சாதனைகள் பலவற்றையும் நிர்வாணமாக்கிவிட்டது" என்றும் அவர் சொன்னார். இது நாலாவது கதை. மேற்கண்டவை யாவும் பெரும்பாலும் சீனத்துத் தடுப்பூசி பற்றிய கதைகள். சீனாவை குறித்தும் அதன் உற்பத்திகளை குறித்தும் அப்படி பல சந்தேகங்கள் உலகில் உண்டு.

இரண்டாம் உலக மகாயுத்தத்துக்கு முன்னரான ஒரு காலப்பகுதியில் யூதர்களை குறித்தும் உலகில் ஒரு பகுதியினர் அவ்வாறு சந்தேகித்தார்கள். குறிப்பாக ஐரோப்பாவில் இயற்கை அனர்த்தங்கள், பஞ்சம் என்று ஏதாவது வந்தால் அது யூதர்களின் பில்லி சூனிய வேலையாகத்தான் இருக்கும் என்று நம்பிய ஒரு காலம் உண்டு. இவர்கள் பில்லி சூனியக்காரர்கள் மந்திர தந்திரங்களில் தேர்ந்தவர்கள் என்ற ஒரு நம்பிக்கை நிலவியது. யூத இனப்படுகொலையை உணக்குவித்த காரணிகளில் அதுவும் ஒன்று. யூதர்களைப் போலவே சீனர்களைப் பற்றியும் குறிப்பாக வைரஸ்க்குப் பின் பல்வேறு விதமான மர்மக்கதைகள் உண்டு. இக்கதைகளில் பல சூழ்ச்சிக் கோட்பாடுகளில் இருந்து உற்பத்தியாகின்றன. சீனர்கள் எதை செய்தாலும் உள்நோக்கத்தோடு தான் செய்வார்கள் என்று நம்பும் ஒரு நிலைமையை கொரோனா வைரஸ் கொண்டு வந்து விட்டது. ஆனால் உலகில் அதிக தொகையினர் அதாவது 200 கோடிக்கும் அதிகமானவர்கள் சீன ஊசியைத் தான் போட்டுருக்கிறார்கள். இலங்கைத் தீவில் நான் உட்பட லட்சக்கணக்கானவர்கள் சீனத்து ஊசியை தான் பெற்றுக் கொண்டோம். சீனாவின் ஊசிக்கு பின்னால் சூதான நோக்கங்கள் ஏதாவது இருக்குமா இல்லையா என்பதை சோதிக்கும் பரிசோதனைக் கூடமாக மாற்றப்பட்ட கோடிக்கணக்கான உடல்களில் என்னுடையதும் ஒன்று.

இவ்வாறு சீனத்தடுப்பூசிகளை குறித்து ஐரோப்பாவிலும் அச்சம் இருப்பதனால்தான் பெரும்பாலான ஐரோப்பிய நாடுகள் தமது நாட்டுக்குள் வருபவர்கள் சீனத்தடுப்பூசிகளை போட்டிருந்தால் குறிப்பிட்ட காலம் தனிமைப்படுத்தலுக்கு உள்ளாகிய பின்னரே நாட்டுக்குள் பிரவேசிக்கலாம் என்று அறிவித்திருக்கின்றன. அவ்வாறு குறிப்பிட்ட காலம் தனிமைப்படுத்தலுக்கு உள்ளாகும் பொழுது அதற்கு வேண்டிய செலவையும் குறிப்பிட்ட பயணிதான் பொறுப்பேற்க வேண்டும். அவ்வாறு நடத்தி விடுதிகளில் தனிமைப்படுத்தலுக்கு உள்ளானால் அதற்குரிய செலவு சில சமயம் விமான ரிக்கெற்றை விட அதிகமாக இருக்கும் என்ற அச்சம் உண்டு. இதனால் அடிக்கடி வெளிநாடுகளுக்கு பயணம் செய்பவர்கள் குறிப்பாக அமெரிக்க இரட்டைப் பிரஜாவுரிமை கொண்டவர்கள் சீனத் தடுப்பூசியை ஏற்றிக்கொள்வதற்கு தயங்குகிறார்கள். அதனால் தான் வடக்கு கிழக்கில் மன்னார் மாவட்டத்தில் பைஸர் தடுப்பூசிகள் ஏற்றப்பட்டபோது யாழ்ப்பாணத்தில் இருந்தும் புத்தளம், சிலாபம் போன்ற பகுதிகளில் இருந்தும் அதிகமானவர்கள் பொய்யான ஆவணங்களைக் காட்டி மன்னாருக்குச் சென்று பைஸர் தடுப்பூசிகளை பெற்றுக்கொண்டார்கள். இவ்வாறான முறைகேடுகளை முன்வைத்து அரசாங்கம் பைஸர் தடுப்பூசியை நிர்வகிக்கும் பொறுப்பை முழுக்க முழுக்க படைத்தரப்பிடம் ஒப்படைத்தது.

ஆனால் மேற்கத்திய தயாரிப்புகளான பைஸர் அல்லது மொடோர்னா தடுப்பூசிகள் மீதான மோகம் என்பது ஒரு வித வெள்ளைக்கார மோகமாகவும் அல்லது சீனதயாரிப்புகள் மீதான சந்தேகமாகவும் காணப்படுகிறது. இலங்கைக்கு அதிகளவு தடுப்பூசிகளை வழங்கிய நாடு சீனா. ஆனால் அம்பாந்தோட்டை மாவட்டத்தில் அரசாங்கம் பைஸர் தடுப்பூசிகளை வழங்கியது தொடர்பில் நாட்டில் சர்ச்சைகள் ஏற்பட்டன. அம்பாந்தோட்டையில் ஒரு துறை

○ அ.நிக்ஸன்

பு

கோள அரசியல் நகர்வுகளில் எழக்கூடிய மாற்றங்கள். அதனால் உருவாகும் வல்லாதிக்கப் போட்டிகள் என்பன இலங்கைபோன்ற நாடுகளுக்கும் அந்த நாடுகளில் பாதிக்கப்பட்டுக் கொண்டிருக்கும் தேசிய இனங்களுக்கும் அடுத்து என்ன செய்ய வேண்டுமென்ற செய்தியைச் சொல்லுகின்றன.

இலங்கையின் சிங்கள ஆட்சியாளர்களைப் பொறுத்தவரை, 2009 ஆம் ஆண்டு மே மாதத்துக்குப் பின்னரான கழுவில் இந்தியாவைக் கடந்து இலங்கையை தெற்காசியப் பிரந்தியத்தில் முக்கியத்துவம் உள்ள நாடாக மாற்ற வேண்டுமென்ற நோக்கில் பூகோள அரசியல் மாற்றங்களைச் சாதகமாகப் பயன்படுத்துகின்றனர்.

அமெரிக்க - இந்திய நெருக்கம், பாகிஸ்தான் - அமெரிக்க முரண்பாடு, பாகிஸ்தான் - சீன உறவு, பாகிஸ்தான் - இந்திய மோதல், இந்திய - ஜப்பான் உறவு ஆகியவற்றைக் கடந்து இலங்கை இந்த நாடுகளுடன் தனது உறவைப் பேணுகின்றது. ஏனெனில் இலங்கை சிறிய நாடு. ஆனாலும் அமெரிக்கா, சீனா ஆகிய நாடுகளுடன் சமாள்தரமான உறவை இலங்கை பேணுகின்றது. இதற்காக டில்லியை அவ்வப்போது பகைத்துக் கொண்டதும் உண்டு.

பொழுப்புத்துறைமுக கிழக்கு முனைய அபிவிருத்தி தொடர்பான உடன்படிக்கையை இலங்கை கைவிட்டமை உள்ளிட்ட பல விவகாரங்களில் இலங்கை சீனச் சார்பை வெளிப்படுத்தினாலும் சில விடயங்களில் அமெரிக்க ஆதரவுப் போக்கையும் எடுத்திருந்தது.

ஜப்பான், இந்தியா ஆகிய நாடுகளுடன் இணைந்து இலங்கை கொழும்புத்துறைமுக கிழக்கு முனைய அபிவிருத்தி குறித்த உடன்படிக்கை கைச்சாத்திட்டிருந்தமைக்கு அமெரிக்க ஒத்துழைப்பு இருந்தது. அனாலும் கொழும்பு, அம்பாந்தோட்டைத் துறைமுகத்தை அண்மித்த இலங்கைக் கடற்பகுதியில் சீனாவுக்கு முக்கியத்துவம் வழங்கப்பட்டிருந்த நிலையில், கொழும்புத் துறைமுகக் கிழக்கு முனைய அபிவிருத்தியில் இந்தியா பங்களிப்புச் செய்வதை விரும்பவில்லை என்பதை சிங்கள ஆட்சியாளர்கள் வெளிப்படையாகவே காண்பித்திருந்தனர்.



ஆனால் இதுவரையும் இலங்கையோடு இந்தியா மென்போக்கையே கையாண்டு வருகின்றது. 2009 க்கு முன்னரான காலத்திலும், அதன் பின்னரான கழுவிலும் இலங்கையை இந்தியா செல்லப்பிள்ளையாகவே கையாளுகின்றது. அதேநேரம் அமெரிக்காவும் இந்தியாவைக் கடந்து இலங்கையோடு மிகவும் நேசமான உறவைப் பேணுகின்றது. பாகிஸ்தானோடு அமெரிக்கா முரண்பட்டுக் கொண்டாலும் இந்தியாவை மேலும் தமது பக்கம் ஈர்க்க வேண்டியதொரு கழல் தோன்றினால் அமெரிக்கா 2004 ஆம் ஆண்டைப் போன்று மீண்டும் பாகிஸ்தானோடு கூட்டாளி உறவை உருவாக்கலாம்.

இதன் பின்புலத்திலேதான் 'அக்கியூஸ்' ஒப்பந்தத்தை நோக்க வேண்டும். ஆசியாவின் நேட்டோ அணி என்ற புகழாரத்தோடு 2017 இல் மீளப் புதுப்பிக்கப்பட்ட குவாட் அமைப்புக்கு மாற்றீடாக அல்லது அதனையும் விட வலுவானதாக, அணு சக்தியைக் கையாளும் நோக்கில் உருவாக்கப்பட்ட அக்கியூஸ் ஒப்பந்தம், தெற்காசியப் பிராந்தியத்தில் இந்தியாவுக்குப் பாதிப்பை அல்லது இந்தியாவின் இராணுவப் பலத்தை மதிப்பிழக்கச் செய்யும் என்ற நோக்கம் அமெரிக்காவுக்கு ஏன் இல்லாமல் போனது என்ற கேள்விகள் உண்டு.

இதுவரையும் இந்தியாவும் அவ்வாறு கேள்வி எழுப்பவில்லை. இந்த ஒப்பந்தத்துக்கு எதிர்ப்பு வெளியிட்ட பிரான்ஸ் அவுஸ்திரேலியாவைத் திட்டியுள்ளது. அமெரிக்க ஏகாதிபத்தியம் என்ற கோணத்திலும் பிரித்தானியாவின் அமைதியான அடக்குமுறை என்ற வர்ணனையோடும் பிரான்ஸ் தனது ஆதங்கத்தை வெளிப்படுத்தியுமுள்ளது இந்த நிலையில், இந்தோ - பசுபிக் விவகாரங்களில் பிரான்ஸுடன் இந்தியா கைகோர்க்குமென நேரந்திரமோடி சமூக வலைத்தளத்தில் கூறியிருக்கிறார். ஜனாதிபதி மைக்ரோனூடன் தொலைபேசியில் உரையாடிய பின்னர் இந்தப் பதிவை மோடி வெளியிட்டிருக்கிறார். ஆகவே அக்கியூஸ் ஒப்பந்தம் இந்தியாவைக் ஆத்திரமடையச் செய்துள்ளது என்பதையே அந்த உரையா

இலங்கையுடன் இந்தியா ஒப்பந்தம் செய்புமா?

பூகோள அரசியல் மாற்றங்கள் தரும் எச்சரிக்கை



டல் காண்பிக்கிறது. ஆனாலும் துணிவோடு அக்கியூஸ் ஒப்பந்தத்தை மோடி இதுவரை கண்டிக்கவேயில்லை. மாறாக நியூயோர்க்கில் இடம்பெற்ற இந்தோ பசுபிக் விவகாரம் குறித்த குவாட் மாநாட்டிலும் பங்குபற்றியிருக்கிறார். அணுசக்தி நீர்மூழ்கிக் கப்பல்களைக் கொள்வனவு செய்யும் விவகாரத்தில் அவுஸ்திரேலியா பிரான்ஸுடன் ஒப்பந்தம் செய்திருந்த நிலையில், அமெரிக்கா மற்றும் பிரித்தானியாவுடன் சேர்ந்து அவுஸ்திரேலியா 'அக்கியூஸ்' ஒப்பந்தத்தில் கைச்சாத்திட்டதால், அந்த இடத்தை பிரான்ஸுடன் இணைந்து ஏன் இந்தியாவினால் நிரப்ப முடியாது என்ற கேள்வியும் உண்டு. அல்லது அணுசக்தி நீர்மூழ்கிக் கப்பலைக் கையாளும் தகுதி இந்திய இராணுவத்துக்கு இல்லையா?

உளவுத் தகவல்களைப் பகிர்ந்து கொள்வது, குவாண்டம் தொழில்நுட்பம், குரூஸ் ரக ஏவுகணைகளை வழங்குவது எனப் பல்வேறு அம்சங்கள் இந்த அக்கியூஸ் ஒப்பந்தத்தில் உண்டு. பாதுகாப்புக் கூட்டணியாக இணைந்து செயற்படவுள்ள இந்த மூன்று நாடுகளும் ஒப்பந்தத்தில் உள்ளபடி நகர்வுகளை மேற்கொள்ளவுள்ளன. ஆனால் குவாட் அமைப்பில் அங்கம் வகிக்கும் அவுஸ்திரேலியாவும் அமெரிக்காவும் இந்த அக்கியூஸ் ஒப்பந்தம் குறித்து குவாட் அங்கத்துவநட்பான ஜப்பானுடன் கூட எதுவுமே உரையாடவில்லை. ஆகவே இந்தோ - பசுபிக் பிராந்தியத்தில் முதன்மை பெற வேண்டுமெனத் துடிக்கின்ற இந்தியா, ஜப்பான் ஆகிய நாடுகளைவிட இந்தோ - பசுபிக் பிராந்தியத்துக்குத் தொடர்பில்லாத அமெரிக்கா, இந்தியாவை மீறி அவுஸ்திரேலியாவோடு புதிய ஒப்பந்தத்தின் மூலமாக வேறு கோணத்தில் தனித்துக் கால்பதிக்க முற்படுகின்றமை பட்டவர்த்தனமாகியுள்ளது. இதற்கு ஜரோப்பிய ஒன்றியத்தில் இருந்து வெளியேறிய பிரித்தானியாவின் இணக்கமும் உண்டு என்பது தான் இங்கே பிரதான பேசுபொருளாகும்.

சீன எதிர்ப்பு மற்றும் பிராந்தியப் பாதுகாப்பு என்ற போர்வையில் மேற்கொள்ளப்படும் அமெரிக்க நகர்வுக்குத் தெற்காசியப் பிராந்தியத்தில் ஜப்பான் ஆதரவு வழங்கக்கூடிய வாய்ப்பு இருக்காது. ஆனால் சிறிய நாடான இலங்கை

ஆதரவு கொடுக்கக்கூடிய சந்தர்ப்பங்கள் நிறையவே உண்டு. தலிபான்கள் விவகாரத்தில் பாகிஸ்தான் நடந்து கொள்ளும் முறையைப் பொறுத்து, பாகிஸ்தான் இராணுவத்துக்கு நிறுத்தப்பட்டுள்ள நிதியுதவி மீண்டும் அமெரிக்காவினால் வழங்கப்படுமாக இருந்தால், பாகிஸ்தானும் அக்கியூஸ் ஒப்பந்தம் பற்றிக் கண்டும் காணாமலும் இருக்கலாம். ஆகவே இந்தோ - பசுபிக், தென் சீனக் கடல் பாதுகாப்பு விவகாரம் என்பது, சீனாவை எதிர்கொள்வது என்ற போர்வையில் இந்தப் பிராந்தியங்களில் தமது மேலாதிக்கத்தை நிலை நிறுத்த வேண்டுமென்பதே அமெரிக்காவின் முதன்மை நோக்கமாகும்.

இதற்குப் பிரித்தானியா, அவுஸ்திரேலிய நாடுகள் மாத்திரமே உண்மையான பங்காளிகளாக இருக்கும் என்ற நம்பிக்கையில் அமெரிக்கா அக்கியூஸ் ஒப்பந்தத்தைத் தயாரித்தது என்பது கண்கூடு.

இந்தியா, ஜப்பான், பிரான்ஸ் மற்றும் ஜரோப்பிய ஒன்றியம், ஜி7 மற்றும் நேட்டோ அணிகளோடு பிராந்திய விவகாரங்கள் தொடர்பாக அமெரிக்காவுக்கு ஏற்பட்ட அனுபவம், படிப்பிணையாக மாறியதன் விளைவே இந்த அக்கியூஸ் ஒப்பந்தம் என்றும் கூறலாம். குறிப்பாகக் கடந்த ஜூலை மாதம் இடம்பெற்ற ஜி7 மற்றும் நேட்டோ மாநாடுகளில் பிரான்ஸ் வெளியிட்ட அமெரிக்க எதிர்ப்பு மையவாதக் கருத்துகள் ஜோ பைடனைப் பாதித்திருக்கலாம்.

அமெரிக்க முன்னாள் ஜனாதிபதி டொனால்ட் டிரம்பின் பிழையான நிர்வாகத்தால் ஜி7, மற்றும் நேட்டோ ஆகிய அமைப்புகளின் செயற்பாடுகள் தற்காலிகப் பின்னடைவை எதிர்நோக்கியதாக பிரான்ஸ் உள்ளிட்ட ஜரோப்பிய ஒன்றிய நாடுகள் அப்போது கருதியிருந்தன.

ஆனால் ஜோ பைடனின் புதிய அமெரிக்க நிர்வாகமும் டொனால்ட் டிரம்பு மேற்கொண்ட அதே அணுகுமுறையைச் சற்று நிதானமாக முன்னெடுத்து ஜரோப்பிய ஒன்றியம், ஜி7 மற்றும் நேட்டோ அங்கத்துவ நாடுகளை நோக்காமல் தாக்கியெறிகின்ற இராஜதந்திரத்தைக் கையாளுகிறது என்ற சந்தேகத்தை இந்த அக்கியூஸ் ஒப்பந்தம் தற்போது உறுதிப்படுத்தியிருக்கிறது.

அணுசக்தி நீர்மூழ்கிக் கப்பல் ஒன்று பிரமாண்டமான பாதுகாப்புத் திறன்களைக் கொண்டிருக்கும். எனவே அக்கியூஸ் ஒப்பந்தம் பிராந்திய சமநிலையில் தாக்கத்தை ஏற்படுத்துமென அவுஸ்திரேலியப் பாதுகாப்பு நிபுணர் மைக்கேல் பிரிட்ஜ் கூறுகிறார். இவ்வாறான நிலையில், அக்கியூஸ் ஒப்பந்தம் சீனாவை மாத்திரமல்ல, இந்தியா உள்ளிட்ட ஆசியப் பிராந்தியத்துக்கும் 27 நாடுகளை உள்ளடக்கிய ஜரோப்பிய ஒன்றியத்துக்கும் அச்சுறுத்தல் என்பதில் ஐயமேயில்லை.

சர்வதேச விவகாரங்களில் பிரான்ஸ் அமெரிக்காவுக்குத் தொடர்ந்து ஒத்துழைப்பை வழங்கி வரும் நிலையில், பிராந்திய விவகாரங்களில் தனியாகச் செல்லும் அமெரிக்க அணுகுமுறையின் மூலம் ஏனைய சர்வதேச செயற்பாடுகளிலும் மாறுதல்கள் அல்லது தற்காலிகத் தொல்வழிவை உருவாக்கலாம்.

(15 ஆம் பக்கத் தொடர்ச்சி)





நாடு கடந்த தமிழ் ஈழ பிரதமர் விசுவநாதன் உருத்திரகுமாரனுக்கு...

ஒரு யாழ்ப்பாண அழமைத் தமிழனிடமிருந்து....

அதி உத்தம விசுவநாதன் உருத்திரகுமாரன்
பிரதமர் நாடு கடந்த தமிழ் ஈழம்.

தங்களை அதி உத்தம என விளிப்பதில் பெருமகிழ்ச்சியடைகிறேன். அதி உத்தம என்பது 'His Excellency' என்பதன் தமிழாக்கம் என ஜே. ஆரின் காலத்தில் இருந்த மொழிபெயர்ப்பாளர்கள் கூறியுள்ளனர். ஒரு நாட்டின் பிரதமரை கௌரவ அல்லது மேன்மை தங்கிய என அழைப்பதைவிட அதி உத்தம என அழைப்பதே பொருத்தமானது என நினைக்கிறேன். தமிழ் ஈழமக்களுக்கு நீங்கள் ஆற்றிவரும் சேவைகளை வர்ணிப்பதற்கு தமிழில் வார்த்தைகளே இல்லை. எனக்கு உங்களைத் தெரியாவிட்டாலும் உங்களது தந்தையார் விசுவநாதன் யாழ்ப்பாண மாநகர முதல்வராக இருந்த காலத்தில் அவர் பங்குபற்றிய நிகழ்வுகளில் நானும் பார்வையாளனாகப் பங்குபற்றியுள்ளேன்.

நீங்கள் மற்றவர்களைப் போல் யுத்தத்துக்கு முகம் கொடுக்க முடியாமல் உயிரைக் கையில் பிடித்துக் கொண்டு அல்லது பணம் சம்பாதிக்கும் நோக்குடன் அமெரிக்கா சென்றிருக்கமாட்டீர்கள் என்பதில் மாற்றுக் கருத்து இருக்க முடியாது. நீங்கள் தமிழ் ஈழமக்களுக்கு சேவை செய்யும் நோக்குடனேயே அமெரிக்கா பயணமாகினீர்கள் என்பதில் எதுவித சந்தேகமுமில்லை. உங்களைப் போல் தமிழ் ஈழமக்களுக்கு சேவை செய்யும் நோக்குடன் உலகம் முழுவதும் பலர் குடியேறி வாழ்ந்து வருகின்றனர். இவ்வாறு உலகம் முழுவதும் குடியேறி வாழ்ந்துவரும் உங்களை போன்றவர்கள் ஆற்றிவரும் சேவைகள் யாவும் வரலாற்றில் பொன்னெழுத்துக்களால் பொறிக்கப்பட வேண்டியவை.

அவ்வப்போது தமிழ் ஈழத் தேசியக் கொடியுடனும், தேசியத் தலைவரின் உருவப்படத்துடனும் உங்களைப் போன்றவர்கள் மேற்கொள்ளும் ஆர்ப்பாட்டங்கள் காரணமாக ஸ்ரீலங்கா அரசு செய்வதறியாது விழிபிதாங்கி நிற்கிறது. தமிழர்களுக்கு தமிழ் ஈழத்தை பிரித்துக்கொடுப்போமா என ராஜபக்ச

குடும்பத்தினர் இரகசிய மந்திராலோசனையில் ஈடுபட்டுள்ளதாகவும் புலனாய்வுத் தகவல்கள் தெரிவிக்கின்றன. தமிழ் ஈழத்தை பிரித்துக் கொடுத்தால் ரணிலும் சஜிதும் தங்களுக்கு எதிராகப் பிரசாரம் செய்யத்தொடங்கி விடுவார்களோ என்ற அச்சமும் ராஜபக்ச சகோதரர்களிடம் காணப்படுகிறது. லண்டன் ஹீத்ரு விமான நிலையத்தில் அப்போதைய ஜனாதிபதியும் தற்போதைய பிரதமருமான மகிந்தவுக்கு எதிராக ஈழத்தமிழர்கள் நடத்திய ஆர்ப்பாட்டத்தை கண்டு பிரிட்டிஷ் அரசு வெவ்வேறுபாட்டைப் போய்விட்டது.

தற்போது நடைபெற்று வரும் ஐ.நா. அமர்வுகளில் தமிழ் ஈழத்தை பிரிட்டன் பிரகடனம் செய்யப்போவதாகவும் பிரிட்டிஷ் ஊடகங்களில் செய்திகள் வெளிவந்துள்ளன.

இப்போது நீங்களும் "Go back Gotta" என்ற மகுட வாசகத்துடன் ஐ.நா. முன்பாக தமிழ் ஈழ தேசியக் கொடியுடனும் தேசியத் தலைவரின் உருவப்படத்துடனும் களமிறங்கியுள்ளீர்கள். என்ன இருந்தாலும் உங்களது துணிச்சல் யாருக்கு வரும்? அமெரிக்காவில் பயங்கரவாத இயக்கம் என தடைசெய்யப்பட்ட ஒரு இயக்கத்தின் கொடியுடன் ஐ.நா முன்பாக ஆர்ப்பாட்டத்தை ஏற்பாடு செய்யும் துணிவு உங்களைத் தவிர வேறு யாருக்கும் வரமாட்டாது. உங்களின் தந்தை தமிழரசுக்கட்சி உறுப்பினர் என்பதால் ஸ்ரீலங்காவில் வாழ்ந்த காலத்தில் நீங்களும் சில வேளைகளில் ஏதாவது கறுப்புக் கொடி போராட்டத்தில் ஈடுபட்டீர்களோ தெரியவில்லை. அந்த துணிச்சல்தான் உங்களை ஐ.நா முன்பாகவும் போராட்ட தூண்டியிருக்கலாம்.

சிறிலங்காவில் இடம்பெற்ற உள்நாட்டுப் போரின் போது பலிகள் மட்டுமே (0% casualties) கொல்லப்பட்டதாகவும் பொதுமக்கள் எவரும் கொல்லப்படவில்லை எனவும் சிறிலங்கா அரசு கூறிவருகிறது.

அவசரமா
ஒரு
கருவாசி

இறுதி யுத்தத்தின் போது சிறிலங்கா அரசாங்கமும் புலிகளும் போர்க்குற்றங்களில் ஈடுபட்டதாக மிச்சல் பச்சல் அம்மையார் கூறியுள்ளார்.

நீங்களும் சிறிலங்கா அரசாங்கத்துக்கும் தமிழ் ஈழவிடுதலைப் புலிகள் இயக்கத்திற்குமிடையே இடம்பெற்ற சமாதான பேச்சுவார்த்தைகளில் புலிகள் தரப்பு பிரதிநிதியாக பங்குபற்றியுள்ளீர்கள் எனவே நீங்கள் தமிழ் ஈழ தேசியக் கொடியுடனும் தேசியத் தலைவரின் உருவப்படத்துடனும் ஐ.நா முன்பாக ஆர்ப்பாட்டம் செய்வதில் எதுவித தவறுமில்லை.

மதியுரைஞர், தேசத்தின் குரல் என்றெல்லாம் வர்ணிக்கப்படும் தமிழ் ஈழ விடுதலைப் புலிகளின் அரசியல் ஆலோசகர் அன்றன் பாலசிங்கத்திடம் சர்வதேச அரசியல் அறிவு இருந்தது. அவருக்கு இருந்த அதேயளவு அறிவு உங்களுக்கும் இருக்குமென நம்புகிறேன்.

நீங்கள் குடியுரிமை பெற்றுள்ள நாடுகளில் தமிழ் ஈழத் தேசியக் கொடியுடனும் தேசியத் தலைவரின் உருவப்படத்துடனும் மேற்கொள்ளும் ஆர்ப்பாட்டங்கள் சிங்கள பௌத்த பேரினவாதிகளின் வாய்க்கு அவல் கிடைத்த மாதிரி என்பது உங்களுக்கு தெரியாமலிருக்க வாய்ப்பில்லை. எனவே சிங்கள பௌத்த பேரினவாதிகளின் வாய்க்கு அவல் வழங்கிய உங்களுக்கு எப்படி நன்றி சொல்வதென்றே தெரியவில்லை.

சிங்கள பௌத்த பேரினவாதிகள் உங்களது செயற்பாடுகளையிட்டு மிகவும் மகிழ்ச்சியடைவார்கள் என்பதில் எதுவித சந்தேகமுமில்லை. சிங்கள பௌத்த பேரினவாதிகள் மற்றும் மகாசங்கத்தினர் சார்பில் உங்களுக்கு எனது மனமார்ந்த நன்றிகளைத் தெரிவித்துக் கொள்கிறேன்.

அன்புடன்
அழமைத் தமிழன்
ந.பரமேஸ்வரன்



உளர்ப்புதினம்

○ இராகவன்

இ

ந்தக் கலைவிழாவைப் பற்றிக் கதைக்கிறதுக்கு உங்கட அம்மா அல்லது அப்பாவை இண்டைக்குப் பின்னேரம் என்ற வீட்டையொருக்கா வரச் சொல்லி விடுங்கோ. மறக்கக்கூடாது சரியோ?" என்று அண்டைக்கு நேசறி முடியேக்குள்ள பேபியக்கா எங்களிடச் சொன்னா. எல்லாரும் சரியெண்டு தலையாட்டச் சிவா மட்டும் "ரீச்சர் நாங்களும் பின்னேரம் வரோணுமோ?" என்று கேட்டான்.

"இல்லையெல்ல நீங்கள் வரத்தேவையில்லை. உங்கட அம்மா அல்லது அப்பா வந்தாக் காணும். என்ன விளங்கிச்சுதோ?" என்று பேபியக்கா திரும்பவும் சொல்ல, நாங்கள் சரியெண்டு தலையாட்டினம். நான் வீட்ட வந்து இதை அம்மாவிடச் சொல்ல, "ஏன்றா ஏதுங்குழப்படி விட்டுட்டியோ?" எண்டவா கேட்டா.

"ஏதோ கலைவிழாவைப் பற்றிக் கதைக்கவாம்" என்று சொன்னன். எண்டாலும் அம்மா அதை முழுசாய் நம்பேல்ல. பேபியக்கா வீட்டை அண்டைக்குப் பின்னேரம் போட்டு வந்தாப்போலதான் நம்பினவா.

"கலைவிழாவில் இவனைக் கமக்காரனாய் நடிக்கிறதுக்கு கொடுத்திருக்காம். அதுக்கு நாலுமுழம் சால்வை. மண்வெட்டியெல்லாம் ஒழுங்கு பண்ணட்டாம்" என்று வேலையால வந்து எளிச்செயாரில் படுத்திருந்து பீடி

குடிச்சுக் கொண்டிருந்த அப்பாவிட்ட, அம்மா சொல்ல இதைக் கேட்டுக் கொண்டு பக்கத்தில் நிண்ட இளை யண்ணா, "தம்பி நல்ல கமக்காரன். காய்கறித்தோட்டம் செய்திடுவான்" என்று பாட்டுப்பாடி நக்கலடிச்சான். நான் அழுத்தொபங்கிட்டன்.

"டேய்! போடா அங்கால! பிள்ளையை அழுவைக் காணு" என்று அம்மா அவனைக் கலைச்சா. அண்டைக்குப் பொழுதுபடேக்குள்ள அம்மா என்னை குலமக்கா வீட்டை கூட்டிக்கொண்டு போனா. நானும் அம்மாவும் பின்னேரங்களில் வழமையா குலமக்கா வீட்டை போவம். எங்கடை வீட்டால் வெளிக்கிட்டு மேற்கால போனா ஒரு முடக்கு வரும். அந்த முடக்கிலதான் பெரியாய்பியண்ணையினர் கடை இருக்கு. அதுதான்



புதனம் - 7



எங்கடை ஊருக்குச் சுப்பர்மாக்கெற். அந்தக் கடையில் எல்லாச் சாமானும் இருக்கும். எல்லாரும் அந்தக் கடையைச் செல்லப்பா கடை எண்டுதான் சொல்லுவினம். பெரியாய்பியண்ணையினர் தேப்பந்தான் செல்லப்பா. அவர்தான் அந்தக் கடையை தொடங்கி நடத்தினவர். அவருக்குப் பிறகு பெரியாய்பியண்ணை நடத்தினார். குடும்ப அரசியல் எண்ட மாதிரி இது குடும்ப வியாபாரம். பெரியாய்பியண்ணையைப் பற்றியும் அவரின்ரை கடையைப் பற்றியும் சொல்லுறதுக்குக் கனக்க இருக்கு. அதைப் பேந்து சொல்லுறன். சரி இப்ப விசயத்துக்கு வருவம். அந்த முடக்கால திரும்பினவுடனே தெற்கால செங்குத்தாக ஒரு ஒழுங்கை போகும். ஒழுங்கையினர் ரண்டு பக்கமும் வீடுகள் இருக்கு. இந்த வீடுகளெல்லாம் ஊர்ப்புதினத்தில் வரலாற்று முக்கியம் வாய்ந்தவை எண்டதால இப்ப மேலோட்டமாய் ஒவ்வொரு வீட்டைப் பற்றியும் சொல்லுறதுதான் நல்லது என்று நினைக்கிறன். அந்த குச்சொழுங்கையை செங்குத்து வீதி எண்டுதான் சொல்லுவீனம். அந்த ஒழுங்கைக்குள்ளை வலப்பக்கம் இருக்கிற முதலாவது வீடு இலட்சுமி அக்காவின் வீடு. அவை உணருக்க செல்லமாய் உலுவி இலச்சுமியக்கா என்று சொல்லுவீனம். (இன்னும் சொல்லுவன்)

பாழிப்பாண வரலாறு

1505-1948 வரை

○ ந.பரமேஸ்வரன்

தலை வரி (Capital Tax)

தலை வரி வசூலிப்பதற்கு வெள்ளாளர்களே அதிகாரிகளாக நியமிக்கப்பட்டிருந்தனர். தலைவரி வசூலிப்பதற்கு நியமிக்கப்பட்டிருந்த அதிகாரிகள் பதவி விலக விரும்பினால் ஒரு குறிப்பிட்ட தொகைப் பணத்தை வரியாகச் செலுத்தி பதவியிலிருந்து விலகலாம். குறிப்பிட்ட சில சாதியினருக்கு (பிராமணர், மற்றும் தாழ்த்தப்பட்ட சாதியினருக்கு வரிவிலக்கு அளிக்கப்பட்டது. வரிவிலக்கு பெற்ற தாழ்த்தப்பட்ட சாதியினர் வாரத்தில் இரண்டு நாள் கள் ஊழியம் (இராஜகாரியம்) செய்ய வேண்டும். தலை வரி கட்டாமல் விடுவதற்காக வெள்ளாளர்கள் சிலரும் பூணூல் அணிந்து கொண்டு கோயில் பூசை செய்யத் தொடங்கினர்.

1631 இல் தலைவரி நீக்கப்பட்டது.

சனத் தொகை வீழ்ச்சி (வன்னி இடப்பெயர்வு)

1645 இல் பெருமளவு மக்கள் யாழ்ப்பாணத்திலிருந்து வன்னிக்கு இடம்பெயர்ந்தனர். சிலர் இராமேஸ்வரத்துக்கு சென்றனர். வன்னி இலகுவாகச் சென்றடையக்கூடியதாக இருந்ததுடன் போர்த்துக்கீசரின் நேரடிக் கட்டுப்பாட்டின் கீழ் இருக்கவில்லை. வயோதிபர்களும் வன்னிக்குச் செல்வதையே விரும்பினர். இறந்தவர்களின் சடலங்களை புதைப்பதற்கு போர்த்துக்கீசரால் அதிகளவு கட்டணம் அறவிடப்பட்டமையும் கத்தோலிக்க குருமாரின் கெடுபிடி களும் தான் யாழ்ப்பாண மக்கள் வன்னிக்கு இடம்பெயர்ந்தமைக்கான முக்கியமான காரணம். வன்னி இடப்பெயர்வு யாழ்ப்பாணத்தின் குடித்தொகைப் பரம்பலில் தாக்கத்தை ஏற்படுத்தியது.

வன்னி இடப்பெயர்வு தொடர்பாக போகோரா பின்வருமாறு விவரிக்கிறார்.

“யாழ்ப்பாணத்தில் இயற்கை வளங்கள் பெரியளவில் காணப்படவில்லை. 1634 இல் சிறியளவிலான வியாபார நடவடிக்கைகள் தான் காணப்பட்டன. இவை வர்த்தகம் யப்படுத்தப்படவில்லை. தேங்காய், கயிறு, பனைநார், பனாட்டு, நல்லெண்ணெய், பனங்கிழங்கு (ஏழைகளின் உணவு) இவற்றைத் தவிர வேறு வளங்கள் எதுவும் காணப்படவில்லை. தண்ணீருக்குக் கூட மழையைத் தான் நம்பியிருக்க வேண்டிய நிலை. வரிச் சுமைகள் மக்களைப் பெரிதும் பாதித்தன. கத்தோலிக்க குருமாரால் நடைமுறைப்படுத்தப்பட்ட ஊழியம் மக்களைத் துன்புறுத்தியது. தேவாலயங்களில் பணியாற்றிய இறை பணியாளர்களின் நடவடிக்கைகள் காரணமாகவே மக்கள் வன்னிக்கு இடம்பெயர்ந்தனர்”

இவ்வாறு போகோரா மைலாப்பூர் ஆய்வுக்கு அறிவித்தார். மக்களின் வெளியேற்றம் காரணமாக யாழ்ப்பாணத்தில் குறிப்பிடத்தக்களவு நிலம் கைவிடப்பட்ட நிலமாக காணப்பட்டதாக Belochior De Silva என்பவர் தனது அறிக்கையில் குறிப்பிட்டுள்ளார்.

“ஐரோப்பாவில் எதிர்பார்க்கப்படும் சிறந்த கறுவா இந்தத் தீவு முழுவதும் காணப்படுகிறது. ஒவ்வொரு வருடமும் உரிக்கப்படும் பட்டைகள் மறுபடி உற்பத்தியாகின்றன. இது கடவுளின் கொடை. குறிப்பாக யாழ்ப்பாண இராச்சியத்தில் காரமான கறுவா காணப்படுகிறது. வேறு பழங்கள் எதையும் காணவில்லை. நான் எனது எதிர்பார்ப்பில் நம்பிக்கை இழக்கவில்லை.

இந்தச் சிறந்த ஆளுநருடன் சிறந்த முறையில் செயற்பட்டுள்ளேன். இந்த இராச்சியத்தில் குறுகிய காலப்பகுதியில் அவர் தனியாக தமது மதத்தில் தீவிர பற்றுக்கொண்ட 30,000 பேரை மதம் மாற்றியிருந்தார். நான் அங்கு தங்கியிருந்த காலப்பகுதியில் கோரமண்டல என்ற பெயரில் கப்பல் ஒன்று புறப்பட தயாராக இருந்ததையும் கண்டேன்” இவ்வாறு போகோரா எழுதியுள்ளார்.

டொன (Don) ஸ்டீல்

பிரித்தானியரின் ஆட்சிக்காலத்தில் ‘சேர்’ பட்டம் வழங்கப் பட்டதைப் போன்று போர்த்துக்கீசரின் ஆட்சியில் டொன் பட்டம் போர்த்துக்கீசரால் வழங்கப்பட்டது. ஆனால் இந்த பட்டம் பணத்துக்குத்தான் வழங்கப்பட்டது. இந்த பட்டம் பெற்ற பரம்பரையில் வந்த சிலர் சிங்களவர், தமிழர் ஆகிய இரண்டு இனத்தவரும் இப்போதும் தமது பெயரின் முன்னால் இந்த பட்டத்தை போட்டு வருவதை காணமுடிகிறது. இதன் மூலம் போர்த்துக்கீசருக்கு பெருமளவு வருமானம் கிடைத்தது.

போர்த்துக்கீசர் கால யாழ்ப்பாண நகரம்

வடக்கே சப்பல் வீதி, தெற்கே கடற்கரை வீதி, மேற்கே முற்றவெளி, கிழக்கே மூன்றாம் குறுக்குத்தெரு என சதுரவடிவில் யாழ்ப்பாண நகரம் நிர்மாணிக்கப்பட்டிருந்தது. நகருக்கு வடக்குப்புறம் தாராக்குளம், பகுதியும், வடகிழக்கில் மஞ்சகரிச்சகுளம், தெரிவிக்குளம் பகுதியும் அமைந்திருந்தன. தெற்கே வண்ணான்குளம், தென்கிழக்கு கரையூர். இந்தப் பிரதேசமே போர்த்துக்கீசரால் நகராக நிர்மாணிக்கப்பட்டது. ஒல்லாந்தரும் இந்தப் பிரதேசத்தையே நகராகப் பேணினர்.

போர்த்துக்கீசர் காலத்தில் வாழ்ந்த பெரியார்கள்

ஞானப்பிரகாச முனிவர்

போர்த்துக்கீசர் காலத்தில் திருநெல்வேலி கிராம அதிகாரியாக கடமையாற்றியவர்தான் ஞானப்பிரகாசர். போர்த்துக்கீசர் யாழ்ப்பாணத்தை கைப்பற்றியதும் ஒவ்வொரு கிராமஅதிகாரியும் இறைச்சிக்காக மக்களிடமிருந்து மாடுகளை பெற்று ஒப்படைக்கவேண்டுமென உத்தரவிட்டனர். இதன்படி முதலாவது மாட்டை ஒப்படைக்க வேண்டியபொறுப்பு ஞானப்பிரகாசரிடம் ஒப்படைக்கப்பட்டது. உயர் சைவ பாரம்பரியத்தில் தோன்றிய ஞானப்பிரகாசரால் இறைச்சிக்காக மாட்டை கொண்டு போய் ஒப்படைக்க முடியவில்லை. போர்த்துக்கீசருக்கு இறைச்சிக்காக மாட்டை வழங்க விரும்பாத ஞானப்பிரகாசர் இரவோடிவாக இந்தியாவுக்கு தப்பிச் சென்று சிதம்பரத்தில் துறவறம் புண்டு வாழ்ந்தார். பெளத்தாரகம் விருத்தி என்ற பெயரில் பசுவதை பற்றிய நூலொன்றை எழுதியுள்ள துடன் தமிழ் இலக்கண நூல்கள் சிலவற்றையும் இவர் எழுதியுள்ளார். ஞானப்பிரகாசரின் சமாதியும் அவரது பெயரால் குளம் ஒன்றும் சிதம்பரத்தில் இப்போதும் உள்ளன. ஞானப்பிரகாசரின் வழித்தோன்றல்களே நாவலர் மற்றும் திருநெல்வேலியில் தற்போது இயங்கும் சுன்னாகம் தனலக்குமி புத்தகசாலை உரிமையாளர்கள்.

தில்லை நாதத்தம்பிரான்

.வரணியைச் சேர்ந்த தில்லைநாதத் தம்பிரான் என்பவரும் இதே காரணத்துக்காக இந்தியாவுக்கு தப்பிச் சென்று ஞானப்பிரகாசரின் சீடரானார். சோழஅரசனின் மகளின் நோயையும் இவர் குணப்படுத்தினார். இவர் மூலமாகவே வேதாரணியம் சிவன் கோயில் உரிமை வரணிச் சைவர்களுக்கு கிடைத்தது.

(அடுத்த இதழில் ஒல்லாந்தர் வருகை)



(02ஆம் பக்கத் தொடர்ச்சி)

முகம் இருப்பதனால் அங்கு பைஸ் தடுப்பூசிகள் வழங்கப்பட்டதாக அரசாங்கம் கூறியது. அப்பொழுது ஒரு முஸ்லிம் நாடாளுமன்ற உறுப்பினர் கேட்டார் “கொழும்பில் இருப்பது துறைமுகம் இல்லையா?” என்று. ராஜபக்சக்கள் தமது சொந்த மாவட்டமான அம்பாந்தோட்டைக்கு ஏன் பைஸ் ஊசிகளை கொடுத்தார்கள்? அவர்களுடைய இதயத்தில் வீற்றிருக்கும் சீனா தயாரித்த சீனத் தடுப்பூசிகளை ஏன் கொடுக்கவில்லை? அதைவிட முக்கியமான கேள்வி, நாட்டை ஆளும் குடும்பம் எந்த ஊசியை ஏற்றிக் கொண்டது? யாருக்காவது தெரியுமா?

அதேசமயம், குறைந்த விலையில் கொள்வனவுச் செய்யக்கூடிய சீனத் தயாரிப்பான சினோபாரம் தடுப்பூசிக்கு ஏன் அதிகவிலை கொடுக்கப்படுகிறது? என அரசு மருத்துவ ஆய்வக தொழில்நுட்ப வல்லுநர்கள் சங்கம் கேள்வி எழுப்பியுள்ளது. இலங்கையிலும் உலகெங்கிலும் மிகவும் விரும்பப்படும் பைஸ், மொடர்னா தடுப்பூசிகளை இறக்குமதி செய்வதற்கு புதிதாக சீனத் தடுப்பூசிகளை அதிக விலைக்கு கொள்வனவு செய்வது ஆச்சரியமாக இருக்கிறது என மேற்படி சங்கம் தெரிவித்துள்ளது. பொதுநிதி பயன்படுத்தப்படுவதால், இது தொடர்பில் அதிகாரிகள் பொதுமக்களுக்கு விளக்கம் அளிக்கவேண்டும் என அச்சங்கத்தின் தலைவரான ரவி குமுதேஷ் தெரிவித்துள்ளார். உலகின் ஏனைய இடங்களில் சினோபாரம் தடுப்பூசியானது ஒரு டோஸுக்கு 10 முதல் 14 டொலருக்கு கொள்வனவு செய்யப்படுகிறது. அதேநேரத்தில் இலங்கை தடுப்பூசியை 15 டொலருக்கு கொள்வனவு செய்கிறது எனவும் அவர் தெரிவித்தார். இலங்கைக்கு இறக்குமதி செய்யப்பட்ட 22 மில்லியன் தடுப்பூசிகளில் 17 மில்லியன் தடுப்பூசிகள் சீனாவிலிருந்து வந்தவையாகும். அதாவது நாட்டில் தடுப்பூசிக்குள் ‘கொயிஷன்’ இருக்கிறது என்று பொருள். மக்களுக்கான வக்சின் கூட்டமைப்பு என்ற உலகளாவிய அமைப்பு கடந்த மே மாதம் வெளியிட்ட ஒரு அறிக்கையில் கொவிட் - 19 வைரஸானது ஒன்பது புதிய கோவீஸ்வர்களை உருவாக்கியிருக்கிறது என்று குறிப்பிட்டுள்ளது. இந்த ஒன்பது கோவீஸ்வர்களும் நிகரலாபமாக 19.3 பில்லியன் டொலரைப் பெறுகிறார்கள் என்றும் குறைந்தளவு வருமானம் பெறும் நாடுகளிலுள்ள முழு மக்களுக்கும் 1.3 தடவைகள் வக்சினேற்ற இந்தக் காசபோதும் என்றும் அந்த அமைப்பு தெரிவித்திருந்தது.

மேற்படி அமைப்புக்குள் அங்கம் வகிக்கும் ஒக்ஸ்பாமின் சுகாதாரக் கொள்கை நிர்வாக முகாமையாளரான அனாமரியோட் “இந்த கொடுமான நோயைக் கட்டுப்படுத்துவதற்கான எமது கூட்டுத் தோல்வியை நாங்கள் சாட்சியம் செய்கிறோம். நாங்கள் மிக விரைவாக புதிய கோவீஸ்வர்களை உருவாக்கி இருக்கிறோம் ஆனால் கோடிக்கணக்கான மக்களுக்கு ஊசி போடுவதில் முழு அளவுக்கு தோல்வி அடைந்திருக்கிறோம்” என்று கடந்த மே மாதம் குறிப்பிட்டிருந்தார்.

“தடுப்பூசித் தானம் தொடர்பாக உண்மையிலேயே நான் மிகுந்த விரக்தியில் உள்ளேன். உலகின் பல நாடுகள் முதல் டோஸ், இரண்டாவது டோஸ் செலுத்திக் கொள்ள வழியில்லாமல் தவிக்கும் சூழலில் சில நாடுகள் மூன்றாவது டோஸை ஊக்குவித்துக் கொண்டிருக்கின்றன. மூன்றாவது டோஸ் போடும் தடுப்பூசிகளை ஏழை நாடுகளுக்கு தானமாகக் கொடுக்கலாம். இதுவரை உலகளவில் உற்பத்தியாகியுள்ள 4.8 பில்லியனுக்கும் அதிகமான டோஸ் தடுப்பூசியில் 75வீத தடுப்பூசிகளைப் 10 நாடுகளே பயன்படுத்தியுள்ளன. தடுப்பூசி அநீதியால் கொரோனா வைரஸ் மேலும் திரிப்படைந்து அச்சுறுத்தும். இந்த உலகில் உள்ள அனைவரும் பாதுகாப்பான நபராக மாறும் வரை எந்த ஒரு தனிநபரும் நான் பாதுகாப்பாக இருக்கிறேன் என்று கூறமுடியாது” என்று உலக சுகாதார மைய தலைவர் டெட்ரோஸ் அதாநொம் கடந்த ஓகஸ்ட் மாதம் தெரிவித்துள்ளார்.

இன்பர்நெற்றுக்குக் அடுத்தபடியாக மனிதகுலம் முழுவதையும் எல்லாக் கண்டங்களையும் எல்லா மதங்களையும் எல்லா இனங்களையும் பண்பாடுகளையும் மாஸ்க்கின் மூலம் ஒருங்கிணைத்துக் கொவிட்-19 தான். அதேசமயம் அந்த வைரஸுக்கு எதிரான தடுப்பூசி உலகில் ஏற்றத்தாழ்வை ஏற்படுத்தியிருக்கிறது. அந்த வைரஸ் உள்ளளவும் மாஸ்க் இருக்கும்; தடுப்பூசியும் இருக்கும். தடுப்பூசி உள்ளளவும் தடுப்பூசி அரசியலும், தடுப்பூசி ஏற்றத்தாழ்வும்; தடுப்பூசி வணிகமும்; தடுப்பூசி முதலாளிகளும்; தடுப்பூசிக் கள்ளர்களும்; தடுப்பூசிக் கதைகளும் இருக்கவே செய்யும்.

மீண்டும் அமைச்சரவை மாற்றம்?

அரசாங்கத்திலுள்ள சில அமைச்சர்களின் செயற்பாடுகள் தொடர்பில் ஜனாதிபதி கோத்தாபய ராஜபக்சவிடம் பல தரப்பினரும் கடந்த காலங்களில் முறைப்பாடுகளை முன்வைத்தனர். ஆளுங்கட்சியின் நாடாளுமன்ற உறுப்பினர்கள் சிலரும் இது தொடர்பில் ஜனாதிபதிக்கு கடிதங்களை அனுப்பியிருந்தனர்.

இந்த நிலையில் அமைச்சர்களின் நடவடிக்கைகள் எவ்வாறு உள்ளன? திட்டங்கள் உரியவகையில் முன்னெடுக்கப்பட்டுள்ளனவா? என்பது தொடர்பில் ஆராய்வதற்காக ஜனாதிபதி இரகசியக் குழுவொன்றை அமைத்திருந்தார். அந்தக் குழுவின் அறிக்கை அமெரிக்கா செல்வதற்கு முன்னர் ஜனாதிபதியிடம் ஒப்படைக்கப்பட்டது.

அந்தக் குழுவின் அறிக்கையை அடிப்படையாகக்கொண்டு அமைச்சரவையில் மறுசீரமைப்பு செய்வதற்கு ஜனாதிபதி திட்டமிட்டுள்ளார். பெரும்பாலும் ஒக்ரோபர் 15 ஆம் திகதிக்குப் பிறகு இந்த மாற்றம் இடம்பெறும். அமைச்சரவை மாற்றத்துக்கு ஆரம்பத்தில் அதிருப்தியை வெளியிட்டிருந்த பிரதமரும் தற்போது பச்சைக்கொடி காட்டியுள்ளாராம். நாடு திரும்பிய பின்னர் இது சம்பந்தமாக ஜனாதிபதியுடன் பிரதமர் பேச்சு நடத்தவுள்ளார்.

இதன்படி இதுவரையில் இல்லாத வகையில் அமைச்சரவை மறுசீரமைக்கப்படலாம் என உள்ளகத் தகவல்கள் தெரிவிக்கின்றன.

அறிந்தும் அறியாமலும்

○ சுழியன்



அமெரிக்காவிலிருந்து வந்த 'வாழ்த்து மழை'!

அமைச்சர்களான ரோஹித அபேகுணவர்தன மற்றும் கெஹலிய ரம்புக்வெல்ல ஆகியோர் கடந்த 21 ஆம் திகதி பிறந்தநாளை கொண்டாடினர். வழமைபோல இம்முறையும் பிரதமர் மஹிந்த ராஜபக்சவே இருவரையும் முதலில் வாழ்த்தியுள்ளார். அதன்பின்னர் ஆளும் மற்றும் எதிரணி உறுப்பினர்கள் இருவருக்கும் அழைப்பெடுத்து வாழ்த்தியுள்ளனர்.

21 ஆம் திகதி நாடாளுமன்றம் கூடியதால், இருவருமே சபை அமர்வில் பங்கேற்றனர். அங்கும் இவர்களுக்கு பலரும் வாழ்த்து மழை பொழிந்தனர். அமெரிக்கா சென்றிருந்த ஜனாதிபதியும் இருவருக்கும் வாழ்த்து தெரிவித்தாரென அறியமுடிகின்றது. அட, அமெரிக்கா சென்றாலும் தலைவர் தம்மை மறக்கவில்லையே என அமைச்சர்கள் இருவரும் மகிழ்ச்சிக் கடலுக்குள் மூழ்கினராம்.



பெசந்த படஜெட

ஆளுங்கட்சியின் நாடாளுமன்றக்குழுக் கூட்டம் கடந்தவாரம் பஸில் ராஜபக்ச தலைமையில் நடைபெற்றது. இதன்போது கெரவலப்பிட்டிய யுகதனவி மின் உற்பத்தி நிலையம், 2022 ஆம் ஆண்டுக்கான வரவு செலவுத் திட்டம் உட்பட மேலும் பல விடயங்கள் தொடர்பில் விரிவாக ஆராயப்பட்டன.

இதன்போது கெரவலப்பிட்டிய யுகதனவி மின் உற்பத்தி நிலையத்தின் பங்குகளை அமெரிக்க நிறுவனத்துக்கு வழங்குவதற்கு எதிராக எழுந்துள்ள எதிர்ப்புகள் குறித்து பஸில் ராஜபக்ச விவரித்துள்ளார். குறித்த மின் திட்டமானது இலங்கைக்கு மிகவும் முக்கியம், இதன்மூலம் குறைந்த விலையில் மின்சாரத்தை பெறமுடியும் எனவும் குறிப்பிட்டுள்ளார். உலகளவில் ஏற்றுக்கொள்ளப்பட்ட நிறுவனமொன்றே முதலிட வருவதாகவும் சுட்டிக்காட்டியுள்ளார்.

அதேவேளை, "ஆந்தைகள்போல இரவில் ஒப்பந்தம் கைச்சாத்திடுவதாக சிலர் விமர்சிக்கின்றனர். என்னை இரவில் கைது செய்து சிறையில் அடைக்கும் போது இது பற்றி அவர்கள் கதைக்கவில்லை. அதற்காக நாம் பழிதீர்க்கவும் மாட்டோம். ஏனெனில் நாம் மனித நேயத்துடன் செயற்படுபவர்கள்" எனவும் பஸில் மனம் திறந்து பேசியுள்ளார்.

அடுத்ததாக 2022 ஆம் ஆண்டுக்கான வரவு செலவுத் திட்டத்தில் உள்நாட்டு உற்பத்தியாளர்களுக்கே கூடுதல் நிவாரணம் வழங்கப்படும் என்பதுடன், மக்களுக்குச் சுகமை இல்லாத பட்ஜெட்டாகவே அது அமையும் எனவும் பஸில் விவரித்துள்ளார்.



சர்வதேச நெருக்கடிகளை சமாளித்து, அனைத்துலக சமூகத்தின் ஆதரவைப்பெறும் முயற்சியில் தீவிரமாக இறங்கியுள்ள ஜனாதிபதி கோத்தாபய ராஜபக்ச, இராஜதந்திர பொறிமுறையில் சில மறுசீரமைப்புகளையும் மேற்கொள்வதற்கு திட்டமிட்டுள்ளார் என தெரியவருகின்றது.

இதன்படி மனித உரிமை விவகாரத்தை மையப்படுத்தி இலங்கைக்கு கடும் அழுத்தங்களை பிரயோகிப்பதற்கு அனைத்துலக மட்டத்தில் தலைமைத்துவம் வழங்கும் அமெரிக்காவுக்கான இலங்கைத் தூதுவராக மஹிந்த சமரசிங்கவை நியமிப்பதற்கு தீர்மானித்துள்ளார். மஹிந்த ஆட்சியின்போது மனித உரிமை விவகாரங்களுக்கான சிறப்பு தூதுவராக செயற்பட்ட மஹிந்த சமரசிங்க, ஐ.நா. மனித உரிமைகள் பேரவைக் கூட்டத்தொடர்களில் பங்கேற்று, இலங்கைக்கு ஆதரவு திரட்டுவதற்கு பெரும் பங்காற்றியுள்ளார். நல்லாட்சியின்போது மைத்திரியின் சிறப்பு பிரதிநிதியாக இவர் ஜெனிவா சென்றிருந்தார் என்பது குறிப்பிடத்தக்கது.

ஜனாதிபதி கோத்தாபய ராஜபக்ச ஐ.நா. மனித உரிமைகள் பேரவையின் 76ஆவது கூட்டத்தொடரில் பங்கேற்பதற்காக நேற்று நியூயோர்க் நோக்கி பயணமானார். அதற்கு முன்னர் மஹிந்த சமரசிங்கவை சந்தித்து பேச்சு நடத்தியுள்ளார் எனவும் அறியமுடிகின்றது. எனவே, இலங்கைக்கான அமெரிக்க தூதுவராக பதவியேற்பதற்காக மஹிந்த சமரசிங்க, நாடாளுமன்ற உறுப்பினர் பதவியை இராஜினாமா செய்யவுள்ளார். அதன்பின்னர் தூதுவராக நியமனம் பெறுவார். மெக்சிக்கோவுக்கான விவகாரங்களையும் அவரே கையாள்வார் எனத் தெரியவருகின்றது. அவர் செலவுத் திட்டம் சமர்ப்பிக்கப்பட்ட பின்னர் மஹிந்த சமரசிங்க ராஜினாமா செய்யவுள்ளார் எனவும், 2022 ஜனவரியிலேயே அவர் தூதுவராகப் பதவியேற்கவுள்ளார் எனவும் தெரியவருகின்றது.

அபயராம விகாரை ஐ.தே.க. வசம்!

நல்லாட்சி அரசின்போது, பொது எதிரணியாக செயற்பட்ட மஹிந்த அணிக்கு அபயராம விகாரையே அரசியல் தஞ்சம் கொடுத்தது. அந்த விகாரையின் விகாராதிபதியான முருத்தெட்டுவே ஆனந்த தேவர், மக்களை அணிதிரட்டி மஹிந்த அணிக்கு பக்கபலமாக இருந்தார்.

மக்கள் சந்திப்புகள், மஹிந்த அணியின் ஊடகச் சந்திப்புகள் என எதிரணியின் பிரதான செயற்பாடுகள் விகாரை வளாகத்திலேயே இடம்பெற்றன. மஹிந்த தரப்புக்கு சிங்கள, பௌத்த மக்கள் மத்தியில் பேராதரவு பெருகுவதற்கான ஏற்பாடுகளையும் முருத்தெட்டுவே தேவர் செய்துகொடுத்தார்.

அன்று அவ்வாறு செயற்பட்டாலும் இன்று கோத்தா அரசை அந்த தேவர் கடுமையாக விமர்சித்துவருகின்றார். நாம் எதிர்பார்த்த அரசு இதுவல்ல எனவும் பகிரங்கமாகவே அறிவிப்பு விடுத்துள்ளார்.

சரி, இது ஒருபுறம் இருக்கட்டும். அபயராம விகாரையானது தற்போது ஐக்கிய தேசியக்கட்சியின் புகலிடமாக மாறியுள்ளமைதான் 'லேட்டஸ்ட்' தகவல். அந்தக்கட்சியின் முக்கியமான சில ஊடகச் சந்திப்புகள் அங்கிருந்து தான் நடக்கின்றன.


எதிரணியில் இருக்கும்போது, அபயராம விகாரைக்குச் சென்றால் விரைவில் ஆளுங்கட்சியாகிவிடலாம் என்பது ஐதீகம். அந்தவகையிலேயே அந்தப் பக்கம் ஐ.தே.க. சாய்ந்துள்ளதாக அரசியல் களத்தில் கிசகிக்கப்படுகின்றது.



○ துயாளன்

தேசிய விடுதலைப் போராட்டத்தை அது ஆரம்பிக்க வேண்டிய சூழ்நிலைகள், நியாயங்கள் தொடர்ச்சியான ஏமாற்றுகள் எல்லாவற்றையும் மறைக்கும் விதமாக தமிழர்களின் பிரிவினைக் கோரிக்கை என்றும் குறிப்பாக வடக்குத் தமிழர்களின் போராட்டம் எனவும் கபடத்தனமாக கொச்சைப்படுத்தி வருகிறது சிங்களம்.

உண்மையென்னவெனில் தமிழர்களிடம் இருந்து தானாகவே அந்நியப்பட்டு நிற்கிறது சிங்களம். நியாயம், தர்மம் மட்டுமல்ல சட்டமும் அதற்குப் பொருட்டல்ல. இதற்கு ஆயிரம் உதாரணங்களைச் சுட்டிக்காட்டலாம். மட்டக்களப்பில் பிக்கு ஒருவர் தொல்பொருள் திணைக்கள அதிகாரிகள் மூவரை தனது கட்டுப்பாட்டில் சிறை போன்று தடுத்து வைத்தமையையும் அவர்களை தாக்கியுள்



ளார் . இவர் குழப்பம் விளைவிக்க முயலும் ஒவ்வொரு சந்தர்ப்பத்திலும் பொலிஸார் பிக்குவைச் சாந்தப்படுத்த முயல்கின்றனரேயொழிய சட்டம் ஒழுங்கை நிலைநாட்ட முயல்வதில்லை.

இதே தவறை ஒரு ஐயரோ, போதகரோ செய்திருந்தால் கடுகதி வேகத்தில் நடவடிக்கைகள் மேற்கொள்ளப்பட்டிருக்கும் என்பது மட்டும் நிச்சயம். மேலும் சில உதாரணங்களை சுட்டிக்காட்டலாம்.

தற்போது தில்பின்னி நினைவேந்தல் நிகழ்வுகளைத் தடுக்கும் விதத்தில் யாழ்.கிளி.முல்லை, மன்னார், வவுனியா,மட்டு மாவட்டங்களில் தடையுத்தரவுகள் பிறப்பிக்கப்பட்டுள்ளன.

1987 ஆம் ஆண்டு ஒகஸ்ட் 5 ஆம் நாள் பலாலி இராணுவ முகாமில் ஆயுதக் கையளிப்பு நிகழ்ந்தது. இலங்கை-இந்திய ஒப்பந்தத்தின் பிரகாரம் புலிகள் விரும்பாமலே அந்த முடிவுக்குத் தள்ளப்பட்டனர். புலிகள் சார்பில் யோகரத்தினம் யோகி ஒரு பிஸ்டலை வைக்க (குறியீடாக) இலங்கை அரசின் பாதுகாப்புச் செயலர் சேலாவ ஆட்டிக்கல, அதனை எடுத்துக்கு கொண்டார். தொடர்ந்து அவர் போராளிகளுக்கு பொது மன்னிப்பு வழங்கப்படுவதான அறிவிப்பை இலங்கை ஜனாதிபதியும் பாதுகாப்பு அமைச்சருமான ஜே. ஆரின் சார்பில் வெளியிட்டார்.

அந்தப் பொது மன்னிப்பு வழங்கப்பட்ட காலத்தி னுள்தான் திலீபனின் உண்ணாவிரதப் போராட் டம் நடைபெற்றது. இலங்கை-இந்தியா அரசுகள் சமாதானத்தையும் அரசியற்தீர்வையும் மனப்பூர்வ மாக மேற்கொள்ளத் தீர்மானித்திருந்ததால் இந்தக் கோரிக்கைகளை நிச்சயம் சாத்தியமாக்கியிருப்பார் கள். ஆனால் புலிகளை அரசியல் ரீதியாகவும் இரா

உண்மையென்னவெனில் தமிழர்களிடம் இருந்து தானாகவே அந்நியப்பட்டு நிற்கிறது சிங்களம். நியாயம், தர்மம் மட்டுமல்ல சட்டமும் அதற்குப் பொருட்டல்ல. இதற்கு ஆயிரம் உதாரணங்களை சுட்டிக்காட்டலாம்.

ஏமாற்றப்பட்ட துட்டகைமூலம்

ஹுவ ரீதியாகவும் அழிப்பது என்ற முடிவுக்கே அவர்கள் வந்திருந்தார்கள். எனவே புலிகளை சாகடிப்பது என்ற அவர்களின் முன்னைய தீர்மானப்படி காந்தி தேசம் திலீபனைச் சாகவிட்டது.

இந்திய-இலங்கை ஒப்பந்தத்தை ஜே.வி.பி.இயக்கமும் எதிர்த்தது. புலிகளைப் போலல்லாது படையினரின் குடும்ப அங்கத்தவர்களையும் கூடக் கொன்றார்கள். சிங்கள சினிமாத்துறைக்கு அளப்பரிய சேவையாற்றிய சினிமா ஸ் லிமிட்டெட் அதிபர் ஜே.ஜி.குணரட்ணம், பிரபல சினி வர்த்தகர் சண்முகம் என சில தமிழரைக்கொன்றார்கள். ஒப்பந்தத்தை ஆதரித்தற்காக சந்திரிகாவின் கணவர் விஜேகுமாரணதுங்காவையும் கொன்றார்கள். 1989 நவம்பர் 13 ஆம் நாள் தனது 56 ஆவது வயதில் ஜே.வி.பி தலைவரான ரோஹணவிஜேவீர கொல்லப்பட்டார். இவரை தேசிய வீரர் என அரசு கூறவில்லை. பயங்கரவாதி என்றே குறிப்பிட்டது.

பொது மன்னிப்பு அளிக்கப்பட்ட காலத்தில் உயர்ந்த திலீபனை நினைவுகூர முடியாது. ஆனால் பயங்கரவாதி என அறிவிக்கப்பட்ட ரோஹண விஜேவீரவை நினைவு கூரத் தடையில்லை. அவரைப் பற்றி சினிமாப்படம் எடுக்கலாம். பாடல்கள் பாடலாம். உரையாற்றலாம். ரோஹண விஜேவீர தங்கியிருந்த இல்லம் அவரை நினைவு கூரும் விதமாக தொழிற்பயிற்சி நிலையமாக விளங்குகிறது. ஆனால் பிரபாகரனின் இல்லத்துக்கு நடந்தது என்ன என்பதை இந்த நாடு மட்டுமல்ல உலகமே அறியும்.

ஜே. வி. யின் எஞ்சிய தலைவர் சோமவன்ஸ் அமர சிங்க 2001 நவம்பர் 22 அன்று இங்கிலாந்திலிருந்து இலங்கை திரும்பினார். சட்டவிரோதமாக நாட்டைவிட்டுத் தப்பிச் சென்றமைக்காகவேனும் அவர் மீது அரசு வழக்குத் தொடரவில்லை.

ஒரு சில நாள்களின் பின் அவர் பொதுக்கூட்ட மொன்றில் உரையாற்றினார். “இந்தியா விமானங்கள் இலங்கை வான் பரப்புக்குள் அத்துமீறிப் புகுந்து உணவுப் பொட்டலங்களைப் போட்டன. அதை இலங்கை விமானப்படையால் தடுக்க முடியவில்லை. அதனாலேயே நாம் விமானப்படை முகாம் மீது (இரத்தமலாணை)தாக்குதல் நடத்தினோம் “எனப் பெருமையாகக் கூறினார். இது ஒரு ஒப்புதல் வாக்குமூலம்தான். இன்று தில்பனின் நிகழ்வை தடைசெய்ய காரணத்தை தேடி பூதக் கண்ணாடியுடன் திரியும் பாதுகாப்புத் தரப்பு அன்று விமானப்படை மீது தாக்குதல் நடத்தியதாக பகிரங்கமாகக் கூறிய சோமவன்ஸ் மீது எந்த நடவடிக்கையும் எடுக்கவில்லை.

அதேவேளை பிரதிச் கல்வி அமைச்சராக விளங்கிய விஜயகலா மகேஸ்வரன் ஏதோ சட்டென்று புலிகளைப் பற்றிச் சொல்லிவிட்டார் என்பதற்காக அவரது அமைச்சப் பதவி பறிக்கப்பட்டது. இன்னும் அது சம்பந்தமான விசாரணை முடியவில்லை. அனந்திக்கு புனர்வாழ்வளிக்க வேண்டும் என்று கூறியவர்கள் இன்று சமணதேரருக்கு புனர்வாழ்வளிக்க வேண்டுமென மட்டு. எம்.பி.சாணக்கியன் விடுத்த வேண்டுகோள் பற்றி மௌனமாக உள்ளனர். இந்த சமணதேரர் மீது ஏற்கனவே பல வழக்குகள் தீர்ப்பாயில் உள்ளன நீதிமன்ற அமைதிப் பிச்சாக தண்டனை விதிக்கப்பட்ட ஒருவரை சாரதேரர் ஜனாதிபதியினால் பொது மன்னிப்பு வழங்கி விடுதலை செய்யப்பட்டார். அவர் நீராவியடி பிள்ளை



யார் ஆலய வளாகத்தினுள் தடையை மீறி பிக்கு வின் உடலை எரித்தார். இன்று நாடாளுமன்றம் செல்லத் தயாராகி விட்டார். ஆனால் ரகுபதி சர்மா 290 வருட தண்டனை பெற்று சிறையில் வாடுகிறார். சண்டித்தனம் புரித்து. தனிச்சிறையில் அரச அலுவலர்களை அடைத்த சுமணதேரரை சமாதானப்படுத்த முனையும் பொலிஸார் தான், திலீபனை நினைவு கூர தடை விதிக்கின்றனர். அதுமட்டுமல்லாமல், நீதிமன்றத் தீர்ப்பை மீறி பிக்குவின் உடலை எரித்த ஞானசாரதேரருக்கு சிவப்புக் கம்பளம் விரிக்க நாடாளுமன்றமும் தயாராகி வருகிறது.

மிருகவிலில் ரசித்து ருசித்து சிறுவர்கள் உட்பட அறுவரை கொலை செய்த இராணுவ அதிகாரிக்கு பொதுமன்னிப்பு, ஆனால் இரு தசாப்தங்களுக்கு மேலும் பல தமிழர்கள் குற்றமே செய்யாமல் இன்னும் சிறையில்.

ஆக, சிங்களம் தமிழிலில் இருந்து அந்நியப்பட்டுப் போகின்றது என்பது உண்மைதானே.

இந்நிலையில் யாழ்.மாவட்ட அரசியற் துறைப் பொறுப்பாளராக விளங்கிய ராஜன் (12நாளும் 24 மணி நேரமும் தொடர்ந்து திலீபனுடன் இருந்தவர்) சொன்ன வார்த்தைகள் இப்போதும் பொருத்தமானவை.

“ராஜீவ் காந்தி, மகாத்மாகாந்தி போல நடந்திருந்தால் திலீபன் காப்பாற்றப்பட்டிருப்பான். ஜே.ஆர். உண்மையான பௌத்தராக நடந்திருந்தாலும் திலீபன் காப்பாற்றப்பட்டிருப்பான்.”

தற்போதைய ஜனாதிபதி , துட்டகைமுனு மன்னன் பிறந்த நாளில் தான் தனது பதவியேற்பு நிகழ்வை நடத்தினார். மன்னன் துட்ட கைமுனுவின் வழியைப் பின்பற்றுவராகில், எல்லாளுக்கு எப்படி துட்டகைமுனு இறந்தபின் அவனுக்கு மரியாதை வழங்கினானோ, அதேபோன்று கோத்தாபயவும் திலீபனின் நினைவேந்தலை நடத்த அனுமதித்திருக்க வேண்டும். கடைசியில் புத்தரையும் பேய்க்காட்டி, துட்டகைமுனுவுக்கும் அல்வா கொடுத்து விட்டார்கள் ஆட்சியாளர்கள்.

தலைபின்ன கனவு

காத்திருக்கிறது



ராஜன்

அவரை முதன் முதலில் சந்தித்து உரையாடியது சுபாஸ் வீட்டில் தான்.

அன்று தலைபின் என்னை அழைத்து சென்று சுபாஸ் வீட்டு தலைவாசலில் இருந்த சாய்மனைக் கதிரையில் இருந்து கொண்டு, செய்யப் படவேண்டிய வேலைகளை எப்படிச் செய்ய வேண்டும் என்று சொல்லித் தந்ததும், பின்னர், நண்பர்கள் சுபாஸ், நவம், சுகு, விக்கினா, நகுலேஸ், அஜித், குட்டி சிறி என்று எங்கள் நண்பர்கள் வட்டம் பெரிதாகி தலைபனுடன் வேலை செய்யத் தொடங்கியதுமாக நாட்கள் நகர்ந்தன.

தலைபின் எப்போ எங்களை இந்தியா பயிற்சிக்கு அனுப்புவார் என்ற எண்ணத்துடன் தலைபின் வரவை எதிர்பார்த்து மேஜர் சுபாஸ் வீட்டு தலைவாசலில் எல்லோரும் காத்திருப்போம். தலைமறைவாக அரசியல் பணி செய்த காலம் அது. தலைபின் நினைத்த நேரம் தான் சந்திப்பு நிகழும்.

அமைப்பில் இணையும் தவிப்பில் இருந்த நண்பர்களாக எங்களுக்குள் சில விடயங்களைக் கதைப்போம். அவற்றில் ஒன்று இந்தியா சென்று பயிற்சி பெற்று, செல்லக்கிளி அம்மான் வீரமரணத்தின் பின் ஓட்டிய போஸ்டரில் நின்றது போல் எஸ்.எம்.ஜி துப்பாக்கியுடன் நின்று நாங்களும் படம் எடுக்க வேண்டும், மற்றது மானிப்பாயில் ஜூலை மாதத்தில் திருப்பதி புத்தக சாலையின் வாசலில் இராணுவத்தால் படுகொலை செய்யப்பட்ட மக்களுக்கும், எங்கள் நண்பர்களுக்காகவும் அதே இராணுவத்தை திருப்பி அடிக்க வேணும். இவையே அப்போதைய எங்களின் உள்ளக்கிடக்கைகளாக இருந்தன.

தலைபின் “இந்தியாவுக்கு இந்தக் கிழமை அனுப்புகிறேன்” என்று கூறி பல மாதங்கள் கடந்து விட்டன. ஒரு நாள் அவர் வரவை எதிர்பார்த்து சுபாஸ் வீட்டில் எல்லோரும் காத்திருந்தோம். வழமை போல் அன்றும் வந்து சாய்மனைக் கதிரையில் அமர்ந்த தலைபனை நோக்கி, “எப்போ என்னை அனுப்ப போகிறீர்கள்?” என்று அஜித் கேட்டான். கேட்ட கையோடு மேசையில் இருந்த கத்திரிக்கோலை எடுத்துக் கொண்டு சாய்மனை கதிரையில் படுத்திருந்த தலைபனை பார்த்து “இந்தமுறை பேய்க்காட்டினால் குத்துவன்” என்று கோபமாக கிட்ட வந்தான். நாங்கள் எல்லோரும் பாய்ந்து அவனைப் பிடித்து

கத்தரிக்கோலைப் பறித்துக் கொண்டோம். அடுத்து என்ன நடக்குமோ என்று தெரியாத மயான அமைதி தலைவாசலில் குடி கொண்டது.

அமைதியாக அஜித்தை அழைத்து புத்திமதி கூறிவிட்டு “அடுத்தமுறை கட்டாயம் அனுப்புவேன். யோசிக்க வேண்டாம். உங்கள் உணர்வு எனக்குப் புரிகிறது” என்று ஆறுதல் கூறி விடைபெற்றார் தலைபின். அதன் பின் நாங்கள் அஜித்தை “நீ மொக்கு வேலை பார்த்து விட்டாய்” என்று வாய்க்கு வந்தபடி ஏசினோம். ஆனால் அடுத்த முறை தலைவாசல் சந்திப்பில் அஜித்தை காணவில்லை. தலைபின் எங்கள் குழுவில் அவனை மாத்திரம் இந்தியா அனுப்பி விட்டார்.

எங்கள் குழுவுடன் கருத்து முரண்பட்டுக் கொண்ட நண்பன் விக்கினா ரெலி என்ற இயக்கத்தில் இணைந்து விட்டான். சுகு அதிரடிப் படை என்று ஒரு இயக்கத்தை ஆரம்பித்து விட்டான். குட்டிச்சிறி, நான், சுபாஸ் ஆகியோரே தலைபின் பின்னால் நம்பிக்கையோடு திரிந்தோம். நவம் ரெலோ இயக்கத்துக்குச் சென்று விட்டார். எங்கள் நண்பர்கள் வட்டம் சுருங்கத் தொடங்கியது நகுலேஸ் வெளிநாடு சென்று விட்டான். அந்த நாட்களில் நவாலியில் களையோடை அம்மன் கோவிலில் இருந்த ஐயாவுடன் கதைத்து விட்டு சாப்பாடும் வேண்டி

சாப்பிடுவதும் வழக்கம். இப்படி ஒரு நாள் அங்கிருந்து சைக்கிளில் வெளிக்கிட்டு, சிறு கறுப்பு சூட் கேஸ் ஒன்றுடன் வட்டுக்கோட்டை விதியில் ஏறி நவாலி சேர்ச்சடி என்ற இடத்துக்கு நான், சுபாஸ், நவம், மற்றும் தலைபனும் அங்குள்ள நண்பர்களான செல்லக்கிளி, மற்றும் ரவியை சந்திப்பதற்காகச் சென்றோம். சேர்ச் வாசலில் உள்ள

பஸ் தரிப்பிடத்தில் வைத்து

அவர்களுடன் தலைபின் கதைத்துக் கொண்டு நின்றார். எதிர்பாராமல் அந்த இடத்துக்குச் சம்பமாக வந்தது ஒரு பொலிஸ் ஜீப். ஜீப்பைத் துரத்தில் கண்டதுமே மெதுவாகக் கலைந்து செல்லுமாறு எங்களுக்குக் கூறிவிட்டு தான் பஸ்ஸுக்குக் காத்திருக்கும் பயணிமாதிரி நின்று கொண்டார் தலைபின். நானும் சுபாசும் எதிரில் உள்ள ஒழுங்கை ஒன்றில் ஒளிந்திருந்து பார்த்துக் கொண்டிருந்தோம்.

ஜீப் வண்டி சொல்லி வைத்தமாதிரி பஸ் தரிப்பிடத்தின் அருகில் வந்து நின்றது. பொலிஸார் இறங்கி வந்து தலைபனுடன் கதைத்துக் கொண்டு நின்றார்கள். திடீர் என்று தலைபின் தனது கையிலிருந்த சூட்கேஸால் சுழற்றி அடிப்பது தெரிந்தது. தொடர்ந்து துப்பாக்கிச் சத்தம் கேட்டது.

நாங்கள் இருவரும் ஒழுங்கையால் ஓடி விட்டோம். அன்று கண்முன்னால் அந்த அமைதியான தலைபனின் துணியையும், தந்திரத்தையும் கண்டோம். பொறுமை, செயல்திறன், வீரம், சமயோசித புத்தி என பல திறன்களை ஒருங்கே கொண்ட தலைபின், தன் இனத்தின் உறுதியை உணர்த்த உண்ணாநோன்பி ருந்து, உயிர் துறந்தான்.

தலைபனின் வழங்கிய பயிற்சி மற்றும் வழிகாட்டலுடன் வளர்ந்த பலர், 34 ஆண்டுகளின் பின்னரும் உலகெங்கும் சிதறிக் கிடக்க தலைபனின் கனவும், சொந்த மண்ணும் இன்னமும் அந்த மக்கள் புரட்சிக்காகக் காத்திருக்கிறது!



வயிற்றில் தீ வளர்த்த வலியானே...

விடுதலைக்காய் நாம் கொடுத்த விளை அதிகம்
தியாகத்தின் உயரத்தில் நீ இமயம்
அஞ்சாமல் நல்லூரில் பசித்தீ வளர்த்தாய் அன்று நீ
எங்கள் விடுதலைக்காய் வீசி நின்ற புயல் காற்று

வைகறை எழுந்தாய்
குளித்தாய்.
குறிப்பெழுதினாய்

சாவுக்கு தானா?
அண்ணா அன்று நீ
சண்டையிட்டாய்

நல்லூரின் வெள்ளை மணல்வீதியிலே
கூட்டி வந்தோர் உன்னை கொலுவிருத்தினர்

புல்லரித்துப்போனதெம்புமி

நீ படுத்தாய்
எழுந்தாய்

பக்கத்திருந்தோரைபார்த்து -ஏதோ
சொல்லிச்சரிந்தாய்.

வயிற்றில் தீ வளர்த்த வலியானே...
அன்று கயிற்றுக்கொடிபோல
கருக்கிட்டநாயே

மறப்போமா அந்த நாட்களை அண்ணா...
ஆ..வென்று வந்துன்னை சாவு
விழங்கியபோது இந்தபாவிகளும்பார்த்துக்கொண்டிருந்தன

உந்தன் “நாவு” அன்னத்தில் ஓட்டிய போது
வெள்ளை மணல் வீதி விம்மியது
கூழ்ந்திருந்த சுற்றம் தேம்பியது

இமயத்தின் மாயவலை நீ
கிழித்தாய்

எங்கள் இதயங்கள் மீது தயர் நீ பசித்தாய்
இவ்வாசத்திக்கு உணாவேற்றி
அன்று நீ சரிந்தாய்

தமிழ் உணர்வுடன் இருக்கும்வரை நீ உயிர்ப்பாவாய்..

யோ.சாதூரியன்



தியாகதீபம் திலீபன் நல்லூர் வீதியில் நிகழ்த்திய அகிம்சை வேள்வி பற்றிய நேரடி அனுபவங்கள்

மு.வே.யோ.வாஞ்சிநாதன்

இன்று அதிகாலை 5 மணிக்கு ஓர் எதிர்பாராத நிகழ்ச்சி நடந்து விட்டது! திடீரென்று மின்சாரம் தடைப்பட்டு விட்டது. எங்கும் ஒரே இருள்மயம். காற்றும் பலமாக வீசத் தொடங்கியது.

பல நாள் களாக திலீபனுடன் சேர்ந்து நானும் எனது நண்பர்களும், முழுமையான தூக்க மில்லாமல் இருந்ததால் இன்று மிகுந்த சோர்வுடன் ஆழ்ந்து உறங்கிக் கொண்டிருந்தோம். மாறன், ராஜன், தேவர், இரு நவீனர்கள், மாத்தயா, திலீபனின் அண்ணன் இளங்கோ, எல்லோரும் போட்டி போட்டுக் கொண்டு தூங்கினோம். பன்னிரண்டு நாட்கள் உடல்களைச் சாறாகப் பிழிந்தெடுத்த அசதித் தூக்கமின்றி, அது வேறொன்றுமில்லை. மேடைக்கு முன்னே அமர்ந்திருந்த ஒருவர் என்னை வந்து தட்டி எழும்பியதும் நான்தான் முதலில் திடுக்கிட்டு எழும்பினேன். கும்மிருட்டில் என்ன செய்வதென்று தெரியாமல், “நவீனன்.....” என்று அழைத்தபடி திலீபனின் கட்டிலில் கையை வைத்தேன். அவர் ஆடாமல் அசையாமல் படுத்திருந்தார். அதனால் மனம் அமைதியடைந்தது. அவரின் உடல் ‘ஜில்’ வென்று பனிக்கட்டியைத் தொடுவது போல் குளிர்ந்து காணப்பட்டது.

மனம் ‘பட பட’ வென்று அடிக்கத் தொடங்கியது... மீண்டும் ‘நவீனன்’ என்று அழைத்தேன். நவீனன் எழும்பி விட்டான். ஐந்து நிமிடங்களில் மேடையில் ஒரு பெரிய மெழுகுவர்த்தி எரியத் தொடங்கியது... மெழுகுவர்த்தியின் ஒளியிலே திலீபனின் முகம் நன்றாகத் தெரிந்தது... ஒரே வினாடிதான்! அதற்குள் அந்த மெழுகுவர்த்தி காற்றின் வேகத்தினால் அணைந்துவிட்டது. பலத்து வீசிய காற்று அதை மீண்டும் எரிய விடுமா? என்பது சந்தேகமாகத்தான் இருந்தது..... ஆனால், ஐந்து நிமிடங்களில் மின்சாரம் வந்து விட்டது...

திலீபனின் நிலை எல்லையைக் கடந்துவிட்டது என்பது எனக்கு நன்றாகப் புரிந்துவிட்டது. அதனால், என்மீதே எனக்கு வெறுப்பு ஏற்பட்டது... நாடித்துடிப்பைப் பரிசோதிக்கிறேன். கணிக்க முடியவில்லை.... மிகவும் மெல்லியதாக அடிக்கிறது.... உடனே இரத்த அழுத்தத்தைக் கணிக்கின்றேன்... அது மிகவும் குறைவாக இருக்கிறது... 50? என்ற நிலையில் ஒரு நோயாளியால் இன்னும் எத்தனை மணித்தியாலங்கள் உயிர் வாழ முடியும் என்பது எனக்குத் தெரியும். உலகமே தலை கீழாகச் சுற்றுவது போல் இருந்தது.

திலீபன் அடிக்கடி கூறிய வார்த்தைகள் எனக்கு நினைவுக்கு வருகின்றன. ‘வாஞ்சி அண்ணை! எனக்கு என்ன நடந்தாலும் நீங்கள் ஒரு சொட்டுத் தண்ணீர்கூட பல வந்தமாகவோ, சுய நினைவற்ற நிலையிலோ தர முயற்சிக்கக் கூடாது... அப்படி என் கோரிக்கைகள் நிறைவேறாவிட்டால் நான் இறக்கும் மட்டும் எனக்கு எந்தவிதமான சிகிச்சையும் அளிக்கக் கூடாது... சுய நினைவோடு என்றாலும் சரி... சுய நினைவில்லை என்றாலும் சரி.... இதுக்குச் சம்மதிக்கிறெனண்டு சத்தியம் செய்து தாராங்கோ...’ என்று விடப்பிடியாக நின்று என்னிடம் சத்தியம் வாங்கிய பிறகுதான் உண்ணாவிரதப் போராட்டத்தை ஆரம்பித்தார் அவர். அப்படியிருக்க, அவர் விருப்பத்துக்கு மாறாக எப்படி அவருக்குச் சிகிச்சையளிப்பேன்? எப்படி அவருக்கு நீர் ஊட்டுவேன்? மனிதநேயத்தையும் - அதன் தாற்பரியங்களையும் மதிக்கும் ஓர் வைத்திய சேவையாளன் என்ற நிலையைத் திலீபன் விஷயத்தில் நிறைவேற்ற விடாமல் என் கைகளைக் கட்டிப் போட்டது எது?..... எது? ஆம், “சத்தியம்!” என்ற இந்த ஐந்து எழுத்துக்களுக்காகத் தானே திலீபன், “அகிம்சை” என்ற நான்கு எழுத்துக்களைக் கொண்ட போராட்டக் களத்தில் குதித்தான்.

கடமை, கண்ணியம், கட்டுப்பாடு என்ற மூன்று உயரிய அம்சங்களினால் வேருன்றி வளர்த்த விடுதலைப் புலிகள் இயக்கத்தைச் சேர்ந்தவன் என்பதால், ‘கட்டுப்பாடு’ என்ற நல்வழியிலே கொடுத்த சத்தியத்தைக் காப்பாற்றுவதற்காகத் திலீபனை என் கண்ணெதிரிலேயே ‘பலி’

பார்த்தீபனுடன்

12 ஆவது நாள்



தவிர, வேறு வழியொன்றும் எனக்குத் தெரியவில்லை. என் கடமையைச் செய்வதற்காக மேடையின் பின்பக்கம் இறங்கிச் செல்கிறேன். அங்கே பிரதித் தலைவர் மாத்தயா நிற்கிறார். அவரிடம் திலீபனின் உடல் நிலையின் அபாயகரத்தைப் பற்றி எடுத்துரைக்கிறேன். திலீபனின் உடல் நிலை மோசமாகிவிட்ட விடயம் யாழ்ப்பாணக் குடாநாடு முழுவதும் பரவத் தொடங்கியது. விடுதலைப் புலிகளின் உறுப்பினர்களும், பொதுமக்களும் மேடையைச் சுற்றிவளைத்துக் கொண்டனர். திலீபனுக்கு கடைசி நிமிடம் வரையும் ஒருவித சிகிச்சையும் அளிக்க முடியாமல் எமது கைகள் கட்டப்பட்டிருந்தமைக்கு வேறு முக்கிய காரணமும் ஒன்று இருந்தது. எமது காதில் விழக்கூடியதாகவே பல எதிரணி உறுப்பினர்களும், எமது இயக்கத்துக்கு எதிரானவர்களும் பேசியமையைக் காதால் கேட்டவர்களில் நானும் ஒருவன்.

“புலிகள் தந்திரமாக மக்கள் மனத்தை மாற்றுவதற்காக உண்ணாவிரதம் என்ற பெயரிலே தண்ணியைக் குடிச் சுக்கொண்டு இருப்பார்கள்... ஆர் இதைக் காணப் போகினம்? கடைசியில் 5 தீர்மானங்களும் நிறைவேற்றமடும் வைத்தியம் செய்து ஆளைச் சாகவிடமாட்டினம்... இதுதான் இந்த சாகும்வரை நீர் அருந்தாமல் உண்ணாவிரதம் இருப்பதன் உண்மை...” இப்படியான பேச்சுக்களுக்கு உண்மை வடிவம் கொடுத்து, “புலிகள் பொய்யர்கள்” என்ற கெட்ட பெயரை வரவிடாமல் காப்பாற்றுவதற்காகவும் எம் கைகள் கட்டப்பட்டிருந்தனவே தவிர, வேறு ஒன்றுக்காகவும் அல்ல.

எம் கைகள் மட்டும் கட்டுப்படாமல் இருந்திருந்தால், எமது உயிரினும் மேலான, தியாக தீபம் திலீபனை எமது உயிர்களைக் கொடுத்தாவது காப்பாற்றியிருப்போம்.... ஆனால்.... முடியவில்லையே? விதி! தன் வலிய கரங்களை மிக நன்றாகவே திலீபனின் கழுத்தில் இறுக்கிவிட்டது. உயிருடன் அந்த மனிதத் தெய்வம் நீண்ட நேரம் போராடிக்கொண்டிருப்பதை என் கண்களால் பார்க்கவேண்டிய நிலை ஏற்பட்டமைக்காக, நான் வெட்கப்பட்டேன். வேதனைப்பட்டேன். ஆனால், என்ன செய்ய முடியும்? 265 மணித்தியாலங்கள் தனது சாகும்வரையிலான உண்ணாவிரதப் போராட்டத்தை வெற்றிகரமாக நடத்தி முடித்த அந்த தியாகத் திலீபன், இன்று காலை (26.09.1987) 10.48 மணியளவில், எம்மையெல்லாம் இந்தப் பாழும் உலகில் பரிதவிக்க விட்டுவிட்டுத் தான் மட்டும் போய்விட்டான்.

ஆம்! தமிழர்தம் விளக்கு அணைந்துவிட்டது! அணைந்தேவிட்டது! டொக்ரர் சிவகுமார் அவர்கள், திலீபன் இறந்த பின் அவரைப் பரிசோதனை செய்து தனது இறுதியான முடிவைச் சொல்லிவிட்டு, திலீபனின் பாதங்களில் விழுந்து வணங்கி எழுந்த போது, மக்கள் கதறி அழுத் தொடங்கினர்...

எங்கும் அழுகைச் சத்தம்....

விம்மல் ஒலி....

சோக இசை....!

வானமே இடிந்துவிட்டதைப் போன்ற வேதனை எல்லோரையும் ஆக்கிரமித்திருந்தது. வானத்து நிலவு கீழே விழுந்து விட்டது போன்ற உணர்வு! காலை 11 மணிக்கு ‘என்பாரம்’ செய்வதற்காக, அவரது உடலை யாழ். வைத்தியக் கல்லூரிக்கு எடுத்துச் சென்றோம். பிற்பகல் 4.15 மணியளவில் திரும்பவும் அதே மேடைக்கு முன்பாக அவரின் புகழுட்பு பொதுமக்களின் அஞ்சலிக்காக வைக்கப்பட்டது.

விடுதலைப் புலிகளின் புள்ளி போட்ட, பச்சையும் - கறுப்பும் கலந்த இராணுவ உடையும், தொப்பியும் திலீபனுக்கு அணிவிக்கப்பட்டு, ‘லெப்டினன்ட் கேணல்’ என்ற பட்டமும் அவருக்கு வழங்கப்பட்டது. அவர் செய்த தியாகத்துக்கு அவருக்கு எந்தப் பட்டமும் தகுதியில்லை, அல்லது ஈடாகாது என்பது எமக்குத் தெரியும்..... ஆனால், என்ன செய்ய முடியும்? அவரைப் படுக்க வைத்திருந்த பேழையை, விடுதலைப் புலிகளின் சிவப்பு நிறத்திலான கொடி அலங்கரித்திருந்தது. தந்தை, சகோதரர்கள், உறவினர்கள் ஆகியோர் உடலை வந்து தரிசித்துச் சென்றனர்.

பெட்டியைத் திறந்ததுமே அவரது அன்புத் தந்தையும், ஓய்வு பெற்ற ஆசிரியருமான, இராசையா “ஓ...” என்று அலறியவாறு அவர் உடல்மீது விழுந்து புரண்டு அழுத் தொடங்கிவிட்டார். அவரின் அழுகையைத் தொடர்ந்து பொதுமக்களும், சிறு பிள்ளைகளைப் போல் குலுங்கிக் குலுங்கி அழுத காட்சி நெஞ்சை உருக்கியது. பொதுமக்கள் மணிக்கணக்காகக் காத்திருந்து, நீண்ட வரிசையிலே வந்து தமது இறுதி அஞ்சலியை மண்ணின் மைந்தனுக்குச் செலுத்தினர். ஈரோஸ் இயக்கத் தலைவர் பாலகுமார், தமிழகத்திலிருந்து வருகை தந்திருந்த தமிழ்நாடு காமராஜர் காங்கிரஸ் தலைவர் நெடுமாறன், கவிஞர் காசி ஆனந்தன் ஆகியோர் கலங்கி அழுதவாறு தமது அஞ்சலியைச் செலுத்தினர்.

தலைவர் பிரபாகரன், சொர்ணம், மாத்தயா, குமரப்பா, புலேந்திரன், சந்தோசம், ஜொனி, பிரபா, இம்ரான், அன்ரன் மாஸ்ரார், சங்கர் அண்ணா, நடேசன் மற்றும் ஏனைய இயக்க உறுப்பினர்களும் தத்தம் இறுதி அஞ்சலியைத் தமது தோழனுக்குச் செலுத்தினர். சாஜகான் நேரன், அருணா, சிறி, ராஜன், தினேஸ் போன்றோர் தம்மைச் சமாளிக்க முடியாமல் விம்மி விம்மி அழுதனர். திலீபனின் தியாகப் பயணத்தில் 12 நாட்கள் அவரின் கூட இருந்து, அவரின் போராட்டத்தில் பங்கு பற்றி, வேதனையின் எல்லைக்கே சென்றுவந்த எனக்கு, இந்த அதிர்ச்சியிலிருந்து மீள்வதற்கு இன்னும் எத்தனை நாட்கள் தேவையோ நானறியேன்.

ஆனால், ஒன்று மட்டும் நிச்சயம்! திலீபனின் உயிர் அநியாயமாகப் போகவில்லை அதற்குப் பதிலாக அவர் ஒரு படிப்பினையை எமக்குக் கற்பித்து விட்டுப் போயுள்ளார்... அகிம்சைப்போராட்டம் என்பது மனிதநேயமும், உயர்பண்பும் மிக்கவர்களிடம்தான் நல்ல விளைவுகளை ஏற்படுத்தும்... ஆயுதங்கள் தான் எமது தமிழீழப் போராட்டத்தைப் பொறுத்தவரை சரியான பதில் தரமுடியும் என்பதையும் திலீபன் மறைமுகமாக உணர்த்திவிட்டுப் போயிருக்கிறார் என்பதே எமது கணிப்பு... அந்தத் தியாக தீபத்தின் இலட்சியங்கள் நிறைவேற, எம்மை நாம் அர்ப்பணிப்போமாக!





தலைநகரின் ஒரு பார்வையுடைய

எவராலும் நினைத்தே பார்க்க முடியாத, ஒரு துளி நீர் கூட அருந்தாது தம்மை வருத்தி, அகிம்சைப் போரை முன்னெடுத்து ஆகுதியான தலைநகர எல்லோருக்கும் ஒரு போராளியாகவே தெரியும். ஆனால் தலைநகரன் நெருங்கிப் பழகிய மூத்த ஊடகவியலாளர் ஒருவர், அதே தலைநகருக்குள் ஒளிந்திருந்த பார்த்தீபன் என்ற சிறுவனை வெளிக்கொணர்வதற்காக.

○ அனஜித்

அது அறிமுகமற்ற ஒருவருடனான புதியதும், முதலாவதுமான சந்திப்பாக இருக்கவில்லை என்பது எனக்கு நன்றாக நினைவில் உள்ளது. வீணான கதைகளோ, விமர்சனங்களோ, எதுவுமன்றி ஒரு அதீத தேடல் உணர்வுடன் பல விடயங்களையும் அறிந்துகொள்ள விரையும் ஆர்வம் அவனிடம் இருந்தது.

பல விடயங்கள் பற்றியும் பேசினான்.

“அண்ணா உங்களைச் சந்தித்தது சந்தோஷம்... அடிக்கடி வந்து தொந்தரவு செய்வேன்” என்று சிரித்தபடியே கூறியவன். “தேவையில்லாமல் வந்து கரைச்சல் தரமாட்டேன்” என்றான். மேசையில் கிடந்த புத்தகக் குவியலைப் பார்த்துவிட்டு “புத்தகங்களைப் பார்க்கலாமா?” என்றான். நான் தலையாட்டினேன். அவன் புத்தகங்களுடன் உறவாட ஆரம்பித்து விட்டான். புறப்படும் போது கேட்டான் “அண்ணா உங்களிடம் ராணி கொமிக்ஸ் இல்லையா?” என்று. அந்தக் கணத்தில் தலைநகரன் மறைந்திருந்த “பார்த்தீபன்” என்ற சிறுவனை நான் இனம் கண்டு கொண்டேன்.

★★★★

அதன்பிறகு எத்தனை சந்திப்புகள், எவ்வளவு உடையாடல்கள், எத்தனை பிரச்சினைகள். தலைநகருக்கும் எனக்குமான உணர்வுபூர்வமான கருத்துப் பரிமாற்றங்கள் மரியாதையுடன் கூடிய முதல் அறிமுகம், உரிமையுடன் கூடிய ஒரு உறவாக இறுதிவரை தொடர்ந்தது. பல தடவைகள் தலைநகரனாகவும் சில தடவைகள் பார்த்தீபனாகவும் அவன் எனக்குத் தன்னை அடையாளப்படுத்தியே வந்துள்ளான்.

“ராணி” கொமிக்ஸ் படிப்பதில் பெருவிரும்புடன் இருந்தவன் பார்த்தீபன். ஆனால் தலைநகரன் அதற்கு நேர்மாறான இன்னொரு வடிவமாக இருந்தான். போராட்டம் அரசியல், விடுதலை, சுதந்திரம் என்ற விடயங்கள் குறித்த அனைத்து நூல்களையும் துழாவுவான். அதற்குள் ஊடுருவான். அவை தொடர்பான அவன் கேட்கும் கேள்விகள் அவனது சுய தேடலை இனங்காட்டின. இது அவனுக்கும் எனக்குமான ஒரு உரையாடல்.. “தலைநகரன்... நீ ராணி கொமிக்ஸையும் விழுந்து விழுந்து படிக்கிறாய், சேகுவேராவையும் படிக்கிறாய்.. இது பெரிய முரணாக இருக்கவில்லையா?” “ஏன் அண்ணா... ராணி கொமிக்ஸ் சிறுவர் புத்தகம் என்று பார்க்கிறீர்களா? அதைப் படிக்கேக்கை மனம் உற்சாகமாகிறது. சோம்பல் பறந்து போகிறது. ஏதாவது புத்திசாலித்தனமாகச் சாதிக்கத் தோன்றுகிறது. மற்றவை ஆழமாக சிந்திக்க வைக்கின்றன.”

★★★★

தலைநகரன் தீபம் சுடர்விடத் தொடங்கி மூன்று தசாப்தங்களுக்கு மேலாகிவிட்டது. அது அணையாத, எவராலும் என்றைக்குமே அணைக்க முடியாத, எவராலும் அருகே அணுகவும் முடியாத தமிழினத்தின் ஆத்ம தீபம் என்பதை அறிவிலிகளும் உணர்விலிகளும் உணரார்.

அது தன்னைத் தானே சுயம்புவாக, எரியுட்டி ஒளிர்ச் செய்துகொண்ட தீபம். அது தமிழினத்தின் அடிமை இருள் விலகும்வரை, சுதந்திர ஒளி பரவும்

வரை ஒளிர்ந்துகொண்டே இருக்கும். அதனை அதிகார வெறித்தனத்தால் மறைக்க முற்படுவது சூரியஒளியை கைகளால் மறைக்க நினைக்கும் செயற்பாடாகவே அமையும்.

‘தலைநகரன்’, சகாப்தத்தில் அதிகார வெறிகொண்டு பதவிக்கதிரைகளில் அமர்ந்தபடி, ஆர்ப்பரித்து ஆரவாரம் செய்து கொண்டிருந்த உள்நாட்டவரும் சரி, அயலகத்தவர்களும் சரி முகவரி இழந்த வர்களாக மறக்கப்பட்டு தேடுவாரற்றும் போய் விட்ட நிலையில் தலைநகரன் மட்டும் திக்கெட்டும் ஒளிர்கின்றதே...!

சுட்டத்தாலும், அதிகார ஆணைகளாலும், தலைநகரன் நினைவுகளுடன் தீபமேற்றி அஞ்சலிப்போரை மட்டுமே மிரட்டவும் தடுக்கவும் முடியலாம். ஆனால் தன்னைத்தானே விடுதலைக்கான வழிகாட்டும் தீபமாக ஒளிவிட்டுக்கொண்டு, அணையா விளக்காக சுடரும் ‘பார்த்தீபன்’வல்லாதிக்க மேலாதிக்க சக்திகளுக்கு ஒரு போதுமே கட்டுப்படாது.

ஒவ்வொரு மனிதநேயனும், சுதந்திரப்பிரியரும், விடுதலைப் பயணியும் தமிழ் உணர்வாளனும் கண்களை மூடினால் அவனுள்ளே தலைநகரன் ஒளிர்ந்து கொண்டே இருக்கும்.

ஒரு சில அதிகார சக்திகளால் ஒரு தனிமனிதனின் ஆன்ம பலத்தை அடக்கி விடமுடியவே முடியாது. அது ‘பாரோடு விண்ணாக’ பறந்த சோதிப்பிழம் பைப் போன்றது.

அது தமிழினத்துக்கு காலம் கையளித்த அணையா ஒளி விளக்கு....

அந்த மகத்தான சக்தியை - தலைநகரன் தீபத்தை நினைக்கும் போதெல்லாம் அவன் குறித்த ‘பார்த்தீபன்’ பதிவுகள் மனதில் எழவே செய்கின்றன.

அந்த மகா ஆத்மாவின் மறைந்திருந்த, மனித ஆத்மா பதிந்து விட்டுச் சென்ற எவ்வளவோ செய்திகள் மேலெழும்போது, தலைநகரன் நினைவில் வைத்துவிட்டு பார்த்தீபனை மறந்துவிட்டீர்களா என்று அவன் கேட்பது போலிருக்கிறது.

அவனோடு பார்த்து, பேசி, பணியாற்றி, பழகிய நாள்கள் வெறுமனே மூன்றாண்டு காலப்பகுதிக்குள்ளே அடங்கும். அந்தக் காலப்பகுதியானது எவ்வளவு வேகமாகவும், இலக்கு நோக்கியும், அதே சமயம் அர்த்தமுள்ளதாகவும், மறக்கவே முடியாததாகவும் அமைந்திருந்தது என்பதை இப்போது நினைக்கப் பிரமிப்பாக இருக்கிறது.

★★★★

1985 களின் நடுப்பகுதி.

ஒருநாள் எனக்குத் தெரிந்த ஒரு இளைஞர், ஒழுங்காகச் சீவி விடப்படாத அடர்ந்த தலைமுடி, அகன்ற ‘பிரேமுடன்’ கண்ணாடி அணிந்த, முகம், மெலிந்து உயர்ந்த தோற்றம், தொளதொளப்பாக அரைக்கை வரையும் மடித்திருந்த சட்டை, எதனையோ தீவிரமாகத் தேடும் கண்கள் போன்ற அம்சங்களுடன் தோன்றிய இன்னொரு இளைஞனை அழைந்து வந்து “அண்ணா இவர்தான் நான் சொன்ன தலைநகரன்” என எனக்கு அறிமுகப்படுத்தினார். “அண்ணா இவர்தான் தலைநகரன்” என்று விட்டுவிட்டுப் போய்விட்டார்.

எனக்கு அருகில் வந்த அந்த இளைஞர் “ஏதோ எழுதிக்கொண்டிருக்கிறீர்கள்... நாங்கள் குழப்பிவிட்டோமா தெரியவில்லை. மன்னிக்கவும்” என்றார். “.... இல்லை.... நீங்கள் செல்லுங்கோ தம்பி” என்றேன்.

அவர் உடனே... “நான் தலைநகரன்..” என்றே தன்னை அறிமுகப்படுத்திவிட்டு, என் மூலமான தங்கள் தேவைகளையும் விபரித்தான். நான் மௌனமாக அவன் செல்வதைக் கேட்டுவிட்டு “தலைநகரன் என்பது தான் உங்கள் சொந்தப் பெயரா?” என்றேன்.

“இல்லை அண்ணா, எனது சொந்தப் பெயர் பார்த்தீபன்.. ஏன் தலைநகரன் நல்ல பெயரில்லையா?” என்றான் சிரித்தபடி. “இல்லை எனக்கு பிடித்த பெயர்.. குழுத்தில் வெளி வந்த ஜாவர் சீத்தா ராமனின் தொடர்கதையான ‘உடல் பொருள் ஆனந்தி’ என்ற கதையின் நாயகன் பெயர் தலைநகரன். அதைவிடவும் நம் நாட்டுக் கவிஞர் சில்லையூர் செல்வராசன் எழுத்தாளர்-மல்லிகை டொம்னிக் ஜீவா ஆகியோரின் பிள்ளைகளுக்கும் பெயர் தலைநகரன் தான்..” என்றேன்.

அவன் சிரித்துக்கொண்டே “எல்லாத்தையும் ரூபகத்தில் வைத்திருக்கிறீர்களே...!” என்றவன் தொடர்ந்து பல விடயங்களைப் பற்றி பேசினான். தர்க்கித்தான். விளக்கம் கேட்டான். அவை குறித்த தனது எண்ணங்களையும் பரிமாறினான்.

“கொமிக்ஸ் உடலைப் பலப்படுத்துகிறது. பெரிய புத்தகங்கள் அறிவை பலப்படுத்துகின்றன என்று தான் நான் நினைக்கிறேன்...” என்று தன் விளக்கத்தையும் சொன்னான் தலைநகரன்.

எப்படி ஒருவனால் பார்த்தீபனாகவும் அதே சமயம் தலைநகரனாகவும் இயங்க முடிகிறது என்பதை அவன் சுலபமாக இனங்காட்டிய சம்பவம் இது.

★★★

மருத்துவமனையில் ஒரு சிறு சத்திர சிகிச்சைக்குள் ளாகியிருந்த சமயம் அவனைப் பார்க்கச் சென்றிருந்தேன். கையில் பழுவைகள் அடங்கிய ஒரு பை. கட்டிலில் படுத்திருந்தான். என்னைக் கண்டதும் வழமையான அதே சிரிப்புடன் வரவேற்றான்... பையை அருகே வைத்தேன்.

“என்னண்ணா கொண்டு வந்திருக்கிறாய்?”

“கொஞ்சம் பழங்கள் இருக்கு”

“சீவிச்சேர எனக்கேன் பழங்கள்? கொஞ்சம் கண்டொஸ்... கொண்டு வந்திருக்கலாமே....”

நான் அதிர்ந்து போனேன்..

நான் தலைநகரன் தான் பார்க்கச் சென்றேன். ஆனால் அங்கு என்னோடு பேசியது.. ராணி கொமிக்ஸ் வாசகனான சிறுவன் பார்த்தீபன்தான். புரிந்து கொண்டேன். உடனே வெளியே போய், “கண்டொஸ்” களுடன் திரும்பினேன்.


★★★★

ஒரு சமயம் என் வீட்டுக்கு, ஏதையோ பற்றிக் கதைக்க வந்திருந்தான். வாசலில் எனது பிள்ளைகள் இருவரும் விளையாடிக்கொண்டிருந்தனர். வந்திறங்கியவன் வாசலில் இருந்த அவர்களுடன் தானும் ஒருவனாக அமர்ந்து விளையாட ஆரம்பித்து விட்டான்.

எனது மகன் கீழே கிடந்த விளையாட்டுத்துப்பாக்கியை எடுத்து தலைநகரன் கொடுத்து அங்கே கிடந்த ‘நாய் பொம்மை ஒன்றைக்காட்டி’ “மாமா.. அதைச் சுடு” என்றான்.

உடனே தலைநகரன் “நாய்க்குட்டி பாவம்.. அதைச் சுடக்கூடாது..” என்ற படி துப்பாக்கியைக் கீழே போட்டுவிட்டு நாய்க்குட்டிப் பொம்மையைத் தடவிக்காட்டினான்.

அந்தச் சமயத்தில் தலைநகரன் அங்கு நான் காணவில்லை பார்த்தீபனையே என்னால் தரிசிக்க முடிந்தது.



கழுதையிடம் கற்றுபவிகாள் !

ஒரு ஞானி இருந்தார். குடும்ப வாழ்க்கை மேற்கொண்ட ஒருவர் அவரிடம் வந்தார்.

தான் ஞானம் பெற விரும்புவதாகவும் தாங்களே குருவாக இருந்து ஞானத்தில் சிறந்த ஞானம் எதுவோ அதை தெரிவிக்க வேண்டும் எனவும் கேட்டுக்கொண்டார்....!

உபதேசம் மூலம் ஞானத்தை இந்த குடும்பஸ்தருக்கு அறிய வைக்க முடியாது என ஞானி அறிந்தார்.

தினமும் உன் வீட்டின் முன்னால் திண்ணையில் காலைமுதல்மாலைவரை அமர்ந்திருக்கும்படியும் அந்த வழியாக சலவை தொழிலாளி கழுதையின் மீது பொதிகளை ஏற்றி வருவார் என்றும், காலையில் ஏற்றி வரும்போதும் மாலையில் திரும்பும் போதும் அதனை கவனிக்கும் படியும் கூறினார் மறுதினம் பொழுது புலர்ந்தது குடும்பஸ்தர் திண்ணையில் அமர்ந்தார் சலவைத் தொழிலாளி அமுக்கு பொதிகளை கழுதை மேல் ஏற்றி வந்தார். மீண்டும் மாலையில் சலவை செய்த துணிகளையும்

ஏற்றிசென்றார். மறுநாள் ஞானியிடம் சென்றான், நீங்கள் சொன்னது போல் கலையிலும் மாலையிலும் கழுதைகள் சென்றதையும் திரும்பியதையும் கவனித்தேன், ஆனால் அதில் ஞானம் தொடர்பான செய்தி இருப்பதுபோல் தெரியவில்லையே எனக் கூறினான்.

“அன்பே குடும்பஸ்தானே!.... காலையில் கழுதைகள் அமுக்கு துணிகளை சுமந்துசென்றன. அப்போது “அமுக்கு துணிகளை சுமக்கிறோம் என்ற வருத்தம் இல்லை.”

அதே போல் மாலையில் “சலவை செய்த துணியை சுமக்கிறோம் என்ற மகிழ்ச்சியும் இல்லை” துன்பம் வரும்போது அதிக துன்பம் மின்மையும் இன்பம் வரும்போது அதிக சந்தோசம் இல்லாமலும், இன்பம் துன்பம் இரண்டையும் நடுநிலையான மனதுடன் ஏற்றுக் கொள்ள வேண்டும். இதுவே சிறந்த ஞானம்.

இந்த செய்தியே அந்த கழுதைகள் மூலம் தரும் ஞானம் என்றார்.


பிஞ்சு துரிகைகள்



பி.சஞ்ஜெய்,

தரம்-02

யா/கொக்குவில் இந்து
ஆரம்பப் பாடசாலை.



சி.பரணிகா,

தரம்-07

யா/சுண்டுக்குளி மகளிர்
கல்லூரி.

மிளகாய்



- மிளகாய் முதலில் மெக்சிகோ நாட்டில் விளைந்ததாக அகழ்வாராய்ச்சியாளர்கள் தெரிவிக்கின்றனர்.
- உலகில் 400க்கும் அதிகமான மிளகாய் வகைகள் உள்ளன.
- உலகில் மொத்தமாக தேவைப்படும் மிளகாயில் பாதி சீனாவில் விளைகிறது.
- ஆப்பிரிக்க விவசாயிகள், தங்கள் வயலில் யானைகள் அத்து மீறி நுழைவதைத் தடுக்க, வேலியாக மிளகாயைப் பயிரிடுகின்றனர்.
- ஆஸ்திரேலியாவில் விளையும், 'பட்சி' எனப்படும் மிளகாய், உலகிலேயே அதிக காரம் கொண்ட மிளகாயாக உள்ளது.
- ஒவ்வொரு ஆண்டும், பெப்ரவரி மாதம் 4வது வியாழக்கிழமை, உலக மிளகாய் தினமாக அனுஷ்டிக்கப்படுகிறது.
- 15ம் நூற்றாண்டில் ஹிஸ்பானியா காலம்பஸ், ஐரோப்பாவுக்கு முதல் முறையாக மிளகாயைக் கொண்டுவந்தார்.
- மிளகாய்ச் செடிகள் 3 மீற்றர் உயரம் வரை வளரக்கூடியவை.

குருதி சிவப்பாக இருப்பது



இரத்த சிவப்பு அணுக்களில், ஹீமோ குளோபின் என்ற வேதிப்பொருள் உள்ளது. இரத்தத்துக்கு இதுதான், சிவப்பு நிறத்தைக் கொடுக்கிறது. உடலில் உள்ள, அனைத்துச் செல்களுக்கும், பிராணவாயுவை எடுத்துச் செல்வதும் இதுதான். உடலில் ஹீமோ குளோபின் எண்ணிக்கை குறைந்தால், குருதிச் சோகை நோய் ஏற்படும். குருதிச்சோகை, இரத்த இழப்பு ஏற்படும்போது, மருத்துவர்கள் சிவப்பு அணு செலுத்துவர். ஒரு சொட்டு இரத்தத்தில், 55 லட்சம் சிவப்பு அணுக்கள் இருக்கும். சிவப்பு அணுக்களின் ஆயுள், நான்கு மாதங்கள். எலும்புகளுக்கு மத்தியில் உள்ள வெற்றிடத்தில், மஜ்ஜை என்ற பொருள் இருக்கும். இது தான், இரத்தத்தில் சிவப்பு, வெள்ளை அணுக்கள், பிளேட்டட் ஆகியவற்றை உற்பத்தி செய்கிறது.

ஹீமோ குளோபின் உற்பத்திக்கு இரும்புச் சத்து தேவை. கீரைகள், முட்டை கோஸ், முட்டை, இறைச்சி போன்றவற்றில், இரும்புச் சத்து அதிகம்; இவற்றை, உணவில் சேர்த்தால் குருதிச்சோகை வராது. இரத்தத்தில் உள்ள வெள்ளை அணுக்கள், நாட்டை காக்கும் படைவீரர் போல் செயல்படும். உடலுக்குள் நுழையும் நோய்க்கிருமிகளை, எதிர்த்துப் போராடுவது வெள்ளை அணுக்களே...

உடலில், காயம் ஏற்பட்டால், இரத்தம் வெளியேறுவதை தடுக்கும் திறன், பிளேட்டட் என்ற அணுக்களுக்கு உண்டு. இரத்தம் வெளியேறும் இடத்தைச் சுற்றி, அடைப்பை ஏற்படுத்தி, கசிவை தடுக்கும். பெங்கு, மலேரியா நோயால் பாதிக்கப்படும் நோயாளிகளுக்கு, பிளேட்டட் அணுக்களை உடலில் செலுத்துவர். இரத்தத்தில் உள்ள திரவத்தின் பெயர் பிளாஸ்மா; 100 மி.லி., இரத்தத்தில், 50 சதவீத அளவுக்கு, பிளாஸ்மாவும், 40 சதவீத அளவுக்கு இரத்த சிவப்பு அணுக்களும் இருக்கும். மற்ற அணுக்கள், 10 சதவீதம் இருக்கும்.

பிளாஸ்மாவில், தண்ணீர், வைட்டமின்கள், தாதுப்பொருட்கள், புரதப்பொருட்கள் இருக்கும். தீக்காயத்தால் பாதிக்கப்படுவோருக்கு, பிளாஸ்மாவை மட்டும் செலுத்துவர். உடலுக்குள் ஒரு சமுதாயம், 1.19 லட்சம் கி.மீ., தூரத்துக்கு பயணம் செய்கிறது ரத்தம். அதன் வேகம், மணிக்கு, 65 கி.மீ., அவ்வாகும். ஒரு மோட்டார் சைக்கிளின் சராசரி வேகத்தை விட அதிகம்.



அன்பிற்கும் உண்டோ அடைக்குந்தாழ்
ஆர்வலர் புன்கணீர் பூசல் தரும்

அன்பிற்குக் கூடப் பிறர் அறியாமல் தன்னை மூடி வைக்கும் கதவு உண்டோ? இல்லை. தம்மால் அன்புசெய்யப்பட்டவரின் துன்பத்தைக் காணும்போது வடியும் கண்ணீரே அன்பு உள்ளத்தைக் காட்டிவிடும்.



வானவில்

வானவில் எப்படி உண்டாகிறது? சூரியனின் ஒளிக்கதிர்கள் மழைத்துளிகளின் மேல் படும் போது நிறப்பிரிகை ஏற்பட்டு வண்ண வண்ணமாக வானவில் தோன்றுகிறது என்பது உங்களுக்கெல்லாம் நன்றாகவே தெரியும். சூரியனால் இது ஏற்படுவதால் சூரியனின் வடிவமான வட்டத்தை இது பிரதிபலிக்கிறது. அதனால் தான் வானவில் அரைவட்டமாக வளைந்து காணப்படுகிறது.

அதல்லாமல் சரிதான், நீங்கள் சொல்வதுபோல் சூரியனின் வட்ட வடிவத்தைப் பிரதிபலிக்கிறது என்றால் வானவில் ஏன் அரைவட்டமாக இருக்கிறது? முழு வட்டமாகத்தானே தோன்ற வேண்டும் என்று கேட்கிறீர்களா? நீங்கள் யோசிப்பது சரிதான். நாம் பூமியில் இருப்பதால் சூரியனின் வடிவம் பாதியாக மறைக்கப்படுகிறது. இதனால் தான் வானவில் அரை வட்டமாக நமக்குத் தோன்றுகிறது. வானவில் முழு வட்டமாகத்தான் இருக்கும், இருக்கிறது.

இந்த முழு வட்ட வானவில்லைக் காண வேண்டும் என்றால் நீங்கள் வானில் இருக்க வேண்டும். விமானத்தில் பறக்கும்போது வானவில் தோன்றினால் இந்த முழு வட்ட வானவில்லை நீங்கள் கண்டு ரசிக்கலாம்.



மகுடம் எவருக்கு?

ஐ.பி.எல். திருவிழா ஆரம்பமாகி நடைபெற்று வருகின்றது. இந்திய ரசிகர்களே கட்சி பிரிந்து நீ யாரோ நான் யாரோ என்ற தோரணையில் பிடுங்கப்பட்டுக் கொண்டிருக்கையில் தற்போது அதைவிட இன்னொரு விடயம் பேசப்பொருளாகியுள்ளது. அதுதான் இந்திய ரி-20 அணியின் தலைமைத்துவ விவகாரம். ஐக்கிய அரபு இராச்சியத்தில் அடுத்த மாதம் ஆரம்பமாகவுள்ள ரி-20 உலகக்கிண்ணத் தொடருடன் தலைமைத்துவத்தில் இருந்து விலகும் முடிவை அறிவித்துள்ளார் கோலி. கோலி இந்திய ஜெர்சியில் இருக்கும் வரையில் அவர்தான் தலைவர் என்ற தோரணைதான் அனைவருடையதும். எனவே கோலி தானாகவே முன்வந்து எடுத்த இந்த முடிவு பலரையும் அதிர்ச்சிக்குள்ளும் ஆச்சரியத்துக்குள்ளும் தள்ளியது. பணிச்சுமையைக் கருத்திற்கொண்டுதான் கோலி இந்த முடிவை எடுத்தார் என்று தெளிவுபடுத்தல் வழங்கப்பட்டுள்ளபோதிலும் இன்னும் பலர் அதை ஏற்கத் தயாரில்லை. அதேநேரம் கோலிக்குப் பின்னர் இந்திய அணியின் தலைமைத்துவம் யாருக்குக் கொடுக்கப்படும் என்பதும் பூதாகரமாகியுள்ளது.



ரோகித் சர்மா, ராகுல், பன்ட், ஸ்ரேயாஸ் என்னும் நான்கு தெரிவுகள் இந்தியக் கிரிக்கெட் கட்டுப்பாட்டுச் சபையிடம் உள்ளன. ரோகித் சர்மாதான் அடுத்த தலைவர் என்று சட்டென முடிவெடுத்துவிடலாம்தான். ஆனால், இந்தியக் கிரிக்கெட் கட்டுப்பாட்டுச் சபை தலைமைத்துவ விடயத்தில் தொலைநோக்குச் சிந்தனையுள்ளது. 35 வயதாகப்போகும் ரோகித் இன்னும் இரண்டு ஆண்டுகளுக்கு விளையாடும் வாய்ப்பிருந்தாலும், இந்த 2 ஆண்டுகளுக்குள் இன்னொரு தலைவரை மாற்றும் கட்டாயத் தேவை உருவாகுவதை நிச்சயம் பி.சி.சி.ஐ விரும்பாது. குறைந்தது 5 வருடங்கள் தலைமைத்துவத்தில் மாற்றத்தை ஏற்படுத்தாத நகர்வைத்தான் பி.சி.சி.ஐ தேர்ந்தெடுக்கும். கடந்த காலப் பதிவுகளும் அதையே சொல்கின்றன. எனவே பன்ட், ராகுல், ஸ்ரேயாஸ் ஆகியோரில் ஒருவரைத் தெரிந்தெடுக்க வாய்ப்பிருக்கின்றது. இப்படியொரு நகர்வுக்கு பி.சி.சி.ஐ சென்றால் அடுத்த வருடம் நடைபெறவுள்ள ரி-20 உலகக்கிண்ணத்தில் பலமான தலைமைத்துவம் இல்லாத நிலை இந்திய அணிக்கு ஏற்படலாம். எனவே ரோகித்திடம் தலைமைத்துவத்தைக் கொடுத்துவிட்டு 2022, ரி-20 உலகக்கிண்ணத் தொடருடன் பிறிதொரு வீரரிடம் கைமாற்றவும் இந்தியக் கிரிக்கெட் கட்டுப்பாட்டுச் சபை திட்டமிடலாம். பார்க்கலாம் என்ன நடக்கப் போகின்றது என்பதை.

“நாலு பேரு நடுவிலே நாலு ஒருத்தன் கையிலே”

பாண்டியாவுக்கு என்னாச்சு?

இந்திய அணியின் அதிரடி வீரரான பாண்டியாவுக்கு என்னாயிற்று என்பது சமூக வெளியெங்கும் பேசப்பொருள் ஆகியிருக்கின்றது. ஐ.பி.எல். தொடர் கோலாகலமாக நடைபெற்று வருகின்றது. இந்தத் தொடரில் மும்பை அணியின் முதலிரு ஆட்டங்களிலும் விளையாடும் பதினொருவர் கொண்ட குழாமில் பாண்டியா இடம்பெறவில்லை. அவருடைய விலகலுக்கு என்ன காரணம் என்று இதுவரை மும்பை அணி எந்த விளக்கத்தையும் தரவில்லை. உபாதை காரணமாக அவர் அணிக்குள் இடம்பெறவில்லையா. அல்லது கட்டாய ஓய்வு வழங்கப்பட்டுள்ளதா. அல்லது மருத்துவ ஆலோசனைகளுக்கு ஏற்ப ஓய்வில் உள்ளாரா என்று எந்தத் தெளிவுபடுத்தலையும் மும்பை இந்தியன்ஸ் வெளிப்படுத்தவில்லை. இதனால் பாண்டியா தொடர்பில் இருக்கும் மர்மத்தை மும்பை நிர்வாகம் அவிழ்க்க வேண்டும் என்று கோரிக்கை விடுக்கப்பட்டுள்ளது.

“மறைந்திருக்கும் பாண்டியா மர்மமென்ன?”



Digitized by Noolaham Foundation.
noolaham.org | aavanaham.org



அறிவு-பிக அருகில்....!

○ ஆர்.பிரகாஷ்

தலிபான்கள் மிதவாதத்தைக் கையிலெடுப்பார்கள் என்றிருந்த இறுதி நம்பிக்கையும் தற்போது மெல்லமெல்ல ஆட்டம்காண ஆரம்பித்துள்ளது. தீவிர அடிப்படைவாதத்தை தலிபான்களும் ஹக்கானிகளும் ஆழமாகக் கையிலெடுப்பதற்கான சாத்தியங்கள் மீண்டும் தென்படுகின்றன. தலிபான் ஆட்சியாளர்களில் ஒருவரும் மிதவாதியுமான முல்லா பரதார் ஆட்சியதிகாரங்களில் இருந்து ஓரங்கட்டப்படுகின்றமை தான் ஆப்கானிஸ்தானின் எதிர்காலத்தின் மீது இருந்த குறைந்தபட்ச நம்பிக்கையும் கூட தற்போது மெல்லமெல்ல அஸ்தமிப்பதற்கான முதன்மைக்காரணம்.

யார் இந்த பரதார்?

தலிபான்களைப் பற்றி உலகம் கொண்டிருக்கும் எண்ணவோட்டம் என்ன? கொடுங்கோலர்கள், பெண்ணடிமைத்தனவாதிகள், ஆணாதிக்க சிந்தனையாளர்கள், அடிப்படைவாதிகள் இவைதானே. இந்த எண்ணங்களை கொஞ்சம்கொஞ்சமாக மாற்ற எத்தனித்தவர்தான் இந்த பரதார். இன்னும் தெளிவாகச் சொல்லவேண்டுமாயின் தலிபான்கள் என்ற பிம்பத்துக்கு உலகம் கொண்டிருந்த பொதுவான முகத்தை கொஞ்சமாவது மாற்றி ஓர் அங்கீகாரத்தை அந்த அமைப்புக்குக் கொடுத்துவிட வேண்டும் என்பது பரதாரின் தீராத வேட்கை. இதனால் இவர் அமெரிக்காவின் நம்பிக்கைக்கு உரியவராகக் கருதப்பட்டார்.

அத்துடன் ஆப்கானிஸ்தானில் இருந்து அமெரிக்கப் படைகள் வெளியேறுகின்றமை தொடர்பில் இடம்பெற்ற பல சுற்றுப் பேச்சுக்களிலும் பரதார்தான் பங்கெடுத்தார். பரதார் சென்று பேச்சில் பங்கெடுத்தால்தான் அமெரிக்கா நம்பும், ஏற்றுக்கொள்ளும் என்று தலிபான்களும் நன்கு அறிந்திருந்தனர். ஆக, தலிபான்கள் மீண்டும் காபூலில் கொடியேற்றுவதற்கு முதுகெலும்பாகச் செயற்பட்ட பரதார் தற்போது காரியம் கைகூடியவுடன் படிப்படியாக தலிபான்களால் ஓரங்கட்டப்பட்டு வருகின்றார்.

ஏன் ஓரங்கட்டப்படுகின்றார்?

தொலைக்காட்சி பார்த்தமைக்காகப் பெண்களை கல்லால் எறிந்து கொன்ற ஆட்சி தலிபான்களுடையது. அவ்வளவுதூரம் அவர்கள் அடிப்படைவாதத்துடன் இரண்டறக் கலந்திருந்தனர். ஆனால் பரதார் தற்போது அமெரிக்காவுக்குக் கொடுத்த வாக்குறுதிகளின் அடிப்படையில் பார்த்தால் அத்தகையதொரு ஆட்சியை மீண்டும் தலிபான்களால் நடத்த இயலாது.

தலிபான்களின் 'இயல்பான' ஆட்சிக்கு பரதார் பெரும் இடையூறு. இதனால் அவரை ஓரங்கட்டுமாறு தலிபான்களுடன் சேர்ந்து இயங்கும் கடும் அடிப்படைவாதிகளான ஹக்கானிகள் அழுத்தம்கொடுத்து வருகின்றனர். இந்தப் பின்னணியில்தான் தற்போது பரதார் பற்றிய பேச்சுக்களும் அவரை முதன்மைப்படுத்தி மேற்கொள்ளும் நடவடிக்கைகளும் தலிபான்களால் கைவிடப்பட்டுள்ளன.

அமெரிக்காவுடனான பேச்சில் ஈடுபட்ட அரபு இராச்சியம், கட்டார் தூதுவர்கள் அண்மையில் பரதாரைச் சந்திக்க காபூலுக்குச் சென்றமையும் அங்கு அவருடைய அலுவலகம் உள்ளிட்ட முக்கிய இடங்களில் பராதாரைச் சந்திக்க முடியாமல் பிறிதொரு மாகாணத்தில் சென்று சந்தித்துச் சென்றமையும் இந்தப் பிளவின் உச்சத்தைத்தான் காட்டிநிற்கின்றன.

சர்வதேச அங்கீகாரம் கிட்ட வாய்ப்பில்லை

அமெரிக்கப் படைகள் ஆப்கானிஸ்தானில் இருந்து வெளியேறியதுடன் பரதாரின் கடமை, பொறுப்பு முடிந்துவிட்டது என்றில்லை. அவர் விடயத்தில் தமக்கே உரிய முதிர்ச்சியற்ற நகர்வுகள்தான் தலிபான்களுடையவை. ஏனெனில், சர்வதேச அங்கீகாரத்தை தமது ஆட்சிக்குப் பெற்றுக்கொள்வதற்கு பரதார் நிச்சயம் தலிபான்களுக்குத் தவிர்க்க முடியாதவர். அவர் மீது இருக்கும் 'மிதவாத' அபிப்பிராயம் வேறெந்தத் தலிபான் தலைவருக்கும் இல்லை.

எனவே பரதார் இல்லாத ஆட்சியானது அல்லது பரதாரைப் புறக்கணித்த ஆட்சியானது ஆப்கானிஸ்தானுக்குள் தலிபான்களுக்கும் ஹக்கானிகளுக்கும் பின்னடைவைக் கொடுக்கின்றதோ இல்லையோ சர்வதேச அங்கீகார விடயத்தில் பரதாரை விட வேறொருவரை ஏற்படுத்தும். அமெரிக்க அதிபர் பைடன் சொன்னதைப் போன்று தலிபான்கள் தமக்குள் அடிபட்டு பிளவடையும் காலம்கூட மிக அருகில்தான்.

ம.பா. மகாலிங்கசிவம்

த

மிழக் கவிதை உலகினுள் நவீனத்துவத் தைப் புகுத்தியவர். 11.12.1882இல் பிறந்த இவர் 11.09.1921 இல் மிக இளவயதி லேயே மறைந்து போகிறார். எனினும் அவர் தமிழ்க் கவிதையுலகில் ஏற்படுத்திய

மாற்றங்கள் அவரை மகாகவியாகப் போற்ற வைத்தன. இன்னவைதான் கவி எழுத ஏற்ற பொருள் என்று பிறர் சொன்னவற்றைச் சொல்வதும் சோலை, முகில், மின்னல், கடல், தென்றலைப் பாடுவதாகவும் தேங்கி இருந்த தமிழ்க் கவிதை உலகில் சமகாலப் பிரச்சினைகளைப் பாடுபொருளாக்கினார். இந்திய விடுதலைப் போராட்டம், சாதிப் பிரிவினை, மூடப்பழக்க வழக்கங்கள், பெண்ணடிமைத்தனம் என்பன தொடர்பாகப் பெருந்தொகையான கவிதைகளை இயற்றிக் கவிதைப் பொருளில் மாற்றம் ஏற்பட வழிகாட்டினார்.

அதுமட்டுமா? இலக்கணம், இலக்கியம், தர்க்கம், நிகண்டு கற்ற மேட்டுக்குடியினருக்கே கவிதை என்ற நிலையை மாற்றி ஓரிரு வருட நூற்பழக்கமுள்ள பொது மக்களும் இலகுவியிற் பொருளறியக் கூடிய இலக்கியங்கள் படைப்பவன் தமிழ்மொழிக்கு உயிர்த்தருவோன் ஆகின்றான் எனப் பாஞ்சாலி சபத முன்னுரையிற் கூறிய பாரதியார் தாமும் பொதுமக்கள் இலகுவியிற் புரிந்து கொள்ளக் கூடிய கவிதைகளையே இயற்றினார். சாதாரண நாட்டுப்புற மக்களிடம் காணப்பட்ட சிந்து, கண்ணி முதலிய மெட்டுக்களிலும் கவிதைகளைப் பாடினார். தமிழ்ச் சிறுகதை முன்னோடிகள் மூவருள் (வ. வே. அ. ஐயர், அ. மாதவையா) ஒருவராகவும் தனது வசன கவிதைகள் மூலம் புதுக் கவிதைக்கான முன்னோடியாகவும் அமைந்து தேமதுரத் தமிழோசையை உலகமெலாம் பரப்ப முயன்றவர் பாரதியார். மகாகவி பாரதியாரின் 'முரசு' என்ற தலைப்பில் அமைந்த கவிதைகளில் இருந்து தெரிவு செய்யப்பட்ட கவிதைகள் இன்றைய தேன்கூட்டை அலங்கரிக்கின்றன.

ஊருக்கு நல்லது சொல்வேன்- எனக்கு உண்மை தெரிந்தது சொல்வேன்
சீருக்கெல்லாம் முதலாகும்- ஒரு தெய்வம் துணை செய்ய வேண்டும்

தெய்வம் பலபல சொல்லிப்- பகைத் தீயை வளர்ப்பவர் மூடர்
உய்வ தனைத்திலும் ஒன்றாய்- எங்கும் ஓர் பொருளானது தெய்வம்

யாரும் பணிந்தும் தெய்வம்- பொருள் யாவினும் நின்றிடும் தெய்வம்
பாருக்குள்ளே தெய்வம் ஒன்று- இதில் பற்பல சண்டைகள் வேண்டாம்

ஒற்றை குடும்பத் தனிலே- பொருள் ஓங்க வளர்ப்பவன் தந்தை
மற்றைக் கருமங்கள் செய்தே- மனை வாழ்ந்திடச் செய்பவன் அன்னை

ஏவல்கள் செய்பவர் மக்கள்- இவர் யாவரும் ஓர்குலம் அன்றோ?
மேவி அனைவரும் ஒன்றாய்- நல்ல வீடு நடத்துதல் கண்டோம்

சாதிப் பிரிவுகள் சொல்லி- அதில் தாழ்வென்றும் மேலென்றும் கொள்வார்
நீதிப் பிரிவுகள் செய்வார்- அங்கு நீத்தமும் சண்டைகள் செய்வார்

மக்களிடையே வேற்றுமைகள் இருந்தாலும் வேற்றுமையை நீக்கி ஒற்றுமைகாண வேண்டும். அதாவது வேற்றுமையில் ஒற்றுமை காண வேண்டும்

மேக

என்று இக்கவிதை வலியுறுத்துகின்றது. காலத்தின் தேவை கருதி இப்பாடல் தெரிவு செய்யப்பட்டுள்ளது.

“ஊருக்கு நல்லது சொல்வேன் - எனக்கு உண்மை தெரிந்தது சொல்வேன்
சீருக்கெல்லாம் முதல் ஆகும்- ஒரு தெய்வம் துணை செய்ய வேண்டும்”

எனக் கவிதை தொடங்கிற்று. 'நமக்குத் தொழில் கவிதை, நாட்டுக்கு உழைத்தல்' என்ற கொள்கையுடைய பாரதியாரின் சமூகநல நோக்கம் கவிதையின் ஆரம்பத்திலேயே வெளிப்படுகிறது.

அதாவது தனக்கு உண்மையென்று தெரிந்ததும் ஊருக்கு நல்லது செய்வதும் ஆகிய விடயங்களையே தான் சொல்வதாகவும் எல்லோருக்கும் தெய்வத்துணை அவசியம் என்பதும் இங்கு கூறப்படுகின்றன. இன்று எமது நாட்டிலே தெய்வங்களின் பெயரால் நடைபெறும் அட்டூழியங்கள் ஏராளம். ஒருவரது வழிபாட்டுத் தலத்தைக் கைப்பற்றி அங்குள்ள விக்ரிகங்களை அகற்றிவிட்டுத் தனது சமய விக்ரிகங்களை வைப்பது அதற்கு ஆதாரமாகப் போலான வரலாறுகளை உருவாக்குவது விக்ரிகங்களைச் சேதப்படுத்துவது எந்தச் சம்பந்தமும் இல்லாத இடங்களை வெவ்வேறு திணைக்களங்களின் உதவியோடு புனித பூமியாக்குவது என்று இந்தப் பட்டியல் நீளும்.

“தெய்வம் பலபல சொல்லிப்- பகைத் தீயை வளர்ப்பவர் மூடர்
உய்வ தனைத்திலும் ஒன்றாய்- எங்கும் ஓர் பொருளானது தெய்வம்”

என்றும் “பாருக்குள்ளே தெய்வம் ஒன்று- இதில் பற்பல சண்டைகள் வேண்டாம்” என்றும் பாரதியார் சமூகத்திடம் மிக மன்றாட்டமாக கேட்கின்றார்.

அடுத்து வேற்றுமையில் ஒற்றுமை காண வேண்டியதன் அவசியத்தைப் பாரதியார் குடும்பப் பின்னணியில் வைத்தும் விளக்குகின்றார்.



“ஒற்றைக் குடும்பம் தனிலே- பொருள் ஓங்க வளர்ப்பவன்- தந்தை
மற்றைக் கருமங்கள் செய்தே- மனை வாழ்ந்திடச் செய்பவன் அன்னை

எனக் குடும்பத்தில் பொருளீட்டுபவன் தந்தை. ஈட்டிய பொருளை வைத்து இனி இல்லறத்தை நடத்துபவன் தாய். (இது பாரதிகாலச் சூழல்). இவர்களுடன் இணைந்து பிள்ளைகளும் பெற்றோர் சொற்கேட்க எல்லோரும் ஒற்றுமையாகக் குடும்பம் நடப்பதைப் பாருங்கள். இவர்கள் அனைவருக்கும் தனித்தன்மைகள், வேற்றுமைகள் இருந்தாலும் குடும்பத்தின் வெற்றிக்காகச் சுயநலத்தை விட்டுப் பொதுநலத்தோடு இயங்குவதைப் பாரதியார் உதாரணம் காட்டுகின்றார்.

அடுத்துச் சாதீவேறுபாடுகளை நோக்கிப் பாரதியாரின் கவனம் திரும்புகின்றது. சாதி வேறுபாடுகளை உருவாக்கி ஒருவர் பிறப்பால் உயர்ந்தவர் என்றும் இன்னொருவர் தாழ்ந்தவர் என்றும் பாசுபடுத்தினர். தாழ்ந்தவர்களைத் தீண்டத் தகாதவர்களாகவே ஒதுக்கினர். இது தவறானது. மனிதர்கள் அனைவருமே சமமானவர்கள் என்பது பாரதியாரின் கொள்கை ஆகும். இந்தச் சமத்துவத்தைப் பூனைக்குட்டிகளை உதாரணமாகக் கொண்டு பாரதியார் விளக்குகின்றார். எங்கள் வீட்டிலே வெள்ளை நிறமுடைய பூனை வளர்கிறது. அது குட்டிகளை ஈன்றது. ஒவ்வொரு குட்டியும் சாம்பல் நிறம், கருஞ்சந்தன நிறம், பாம்பின் நிறம், பாலின் நிறம் என்பவற்றை உடையனவாக இருந்தன. இவை எந்த நிறங்களை உடையனவாக இருந்தாலும் எல்லாம் ஒரே தரமுடைய பூனைக் குட்டிகள்தான். அதுபோலவே நிறங்களில் ஏற்படும் வேற்றுமைகள் மனிதர்களிலும் வேற்றுமைகளை ஏற்படுத்தாது. எண்ணம், செயல் என்பவை எல்லோருக்கும் பொதுவானவை என்று பாரதியார் வேற்றுமையில் ஒற்றுமையை ஏற்படுத்த முயல்கின்றார். பாடலின் இறுதிப் பகுதி இன்றைய சூழலுக்கும் பொருந்தக் கூடிய பல அறக் கருத்துக்களைத் தருகின்றது.

வயிற்றுக்குச் சோறிட வேண்டும்- இங்கு வாழும் மனிதருக் கெல்லாம்
பயிற்றிப் பல கல்வி தந்து- இந்தப் பாரை உயர்த்திட வேண்டும்”

என இன்றைய சூழலில் தொழில்வாய்ப்பின்றி வறுமையால் வாடுவோருக்கு உணவளிக்க வேண்டியதன் அவசியத்தையும் கல்வி வசதியின்றித் தவிக்கும் மாணவருக்குக் கல்வி வழங்க வேண்டியதன் அவசியத்தையும் எடுத்துக் காட்டுகின்றன.

நீங்களும் எழுதலாம்

• சிறுகதை

• கவிதை

• கட்டுரை

• பத்தி எழுத்து

• ஒவியம்

உங்கள் படைப்புக்களும் சஞ்சீவியில் பிரசுரமாக வேண்டுமா?

எதுவானாலும் அனுப்பி வைப்புகள். தரமானவற்றை பிரசுரிக்க

சஞ்சீவி
காத்திருக்கிறது.

அனுப்ப வேண்டிய முகவரி:
உதயன் சஞ்சீவி
கி.361, கந்தாரியார் வீதி, யாழ்ப்பாணம்.

sanjeevi@uthayan.com


தொடர்புக்கு
0773165555





[கொரோனாக்காலப் பதிவுகள்]

பிள்ளைக்கு இல்லை பால்மா அப்பாக்கு எதற்கு சாராயம்?



61 நாகுச் செத்துப் போச்சது என்று நடக்கத் தொடங்கினார் நல்லையர் மெல்ல மூக்கு முட்ட 'அடித்தால்' தானாம் மூச்சு வரும்: என்னத்த சொல்ல வாக்குப் புரள வெறித்துப் பார்த்தார் பாதையை ஆர்டா ஆட்டுறா என்னு சோக்கா இருக்கு உள்ளே போன சரக்குத் தண்ணி ஆட்டுது அவரை

62 கும்பிடப் போறேன் என்றால் தடையாம் 'குடி'க்கப் போறேன்; போக விடையாம். நம்பிட முடியா நாட்டுச் சட்டம் நாசமாய் வாழ்க்கை, நரகம் மேலாம் ஜம்புலன் அடக்கி வாழலாம் இந்த 'அறக்கோல்' இன்றி வாழ்வது கடிதாம் வம்பிழுக்கின்ற வேலை பார்த்து வன்னோய் பரவ வாய்ப்பாய்ப் போச்சு

63 சங்கானை சுன்னாகம் விற்பனை அமோகம் சர்க்கரைப் பந்தலில் நிற்பதைப் போல எங்கேதான் இருந்து வந்தாரோ இவர்கள்? எல்லா இடமும் இப்படித் தானாம்

அங்கர் பால்மா கண்டு கணநாள் 'டீசியல்' விற்பனை கடனை நிரப்பும் சிங்கார லங்காவில் சீவிக்க இயலாது சீவன் மாய்ப்பதே சிறந்த தீர்ப்பாம்

64 பருப்புச் சீனி நெருப்பு விலையில் பதுக்கிய பொருட்கள் நினைத்த விலையில் கறுப்புச் சந்தையில் களவாய் மறைவாய் கஞ்சா போல மஞ்சளும் வருது விருப்புக் குழைத்து வாழ முடியா வாழ்வில் மனித உயிர்கள் மலிவு செருப்புக் கிருக்கும் மதிப்புக் கூட செத்த பிறகு இல்லை 'கொரோனா'

65 கொள்ளை நோயாய் கொரோனா வந்து கொல்லுதே உலகை எமனாய் நின்று எல்லை மீறித் துயரும் சவு எல்லோர் வாழவும் அவல மாகி கல்லைப் போல மனதும் கனக்க கடவுளும் சவு கையை விரிக்க உள்ளார் இல்லார் எல்லார் பாடும் ஒத்தபடியே மொத்தக் கேடே

○ வேலணையூர் சுரேஷ்



முதுபெரும் எழுத்தாளர் கி.ராஜநாராயணனின் (கி.ரா.வின்) நண்பரும் எழுத்தாளருமான பேராசிரியர் அ.ராமசாமி, அவரின் 40 ஆண்டு கால நண்பர், அவரோடு கொண்ட நட்பை 'உதயன் - சஞ்சீவி' வாசகர்களுக்காக நினைவுக் குறிப்புகளாகத் தருகிறார்.



பேராசிரியர் அ.ராமசாமி

தமிழ்த்துறை (பணி நிறைவு) மனோன்மணி சுந்தரனார் பல்கலைக்கழகம், திருநெல்வேலி, தமிழ்நாடு.

க.ரா.: நினைவுகள்

காலத்தை - வார இதழ், மாத இதழ், காலாண்டு இதழ் போலக் கணக்கு வைத்து வெளியிடும் விதமாக இல்லாமல் இதழின் பணிகள் நிறைவுற்ற நிலையில் இதழை அச்சிட்டுத் தபால் வழியாக அதன் சந்தாதாரர்களுக்கும் வாசகர்களுக்கும் அனுப்பும் முறையைக் கைக்கொள்ளத்தலாகும். இதழின் உள்ளடக்கத்திற்காகக் காத்திருத்தல், விளம்பரத் தேவைக்காகக் காத்திருத்தல் போன்றவற்றைக் கைவிட்டுவிட்டு ஆசிரியர் குழுவின விருப்பம்போல இதழை வெளியிடுவது என்ற நோக்கம் அதற்கிருந்தது. ஏறத்தாழ கால்நூற்றாண்டுக்காலம் புதுவையிலிருந்து வெளிவந்ததைச் சொல்லியில் கி.ரா.வோடு அவ்வப் போது பலரும் இணைந்து இயங்கினார். ஆரம்பநிலையிலிருந்தே பேரா.க.பஞ்சாங்கத்தின் பங்களிப்பு இருந்தது. அதேபோல கரிசல் அறக்கட்டளையின் பொறுப்புகளைக் கவனித்துக்கொண்ட வழக்கறிஞர் கே.எஸ். இராதாகிருஷ்ணனும் தனது எழுத்துகளைக் கதைசொல்லி வழியாக வெளியிட்டார்.

நாட்டுப்புறக்கதைகளைத் தொகுப்பதில் கி.ரா.வுக்குத் துணையாக இருந்த கழனியூரனும் பாரத தேவியும் அவ்விதழில் எழுதியவர்களில் முக்கியமானவர்கள். புதுவையிலிருந்த எழுத்தாளர்களில் பிரேம் - ரமேஷ் ஆகியோர் கதைசொல்லியில் அதிகமாகப் பங்களிப்பு செய்தனர். குறிப்பிட்ட காலத்திற்குப் பிறகு பிரேம் தில் லிப்பல்கலைக்கழகத்திற்குச் சென்றபிறகு அவரது பங்களிப்பு இல்லை. கி.ரா.வைத் தினசரி சந்தித்து விடக்கூடிய வெங்கடசுப்பாநாயக்கர் போன்றோரும் மொழி பெயர்ப்பு வழியாகக் கதைசொல்லியில் எழுதினர்.

கரிசல் அறக்கட்டளையின் மூன்றாவது பணி முன்னிறண்டையும்விடச் சிறப்பானது. தமிழ் இலக்கியத்திற்கும் மொழிக்கும் பங்களிப்புச் செய்யும் சிறுபத்திரிகைகளின் வளர்ச்சிக்கு உதவியது. ஆண்டுதோறும் ஒரு சிறுபத்திரிகையைத் தேர்வுசெய்து அதனைத் தொடர்ந்து வெளியிடும் வகையில் பண உதவி செய்தார்.

முதல் ஆண்டு குன்றம் ராமரத்தம் அவர்கள் நடத்திய காரைக்காலம் இலக்கியப் பந்தல் தொடர்ந்து முப்பத்திரண்டு ஆண்டுகள் தொடர்ந்து நடந்தது. உன்னதம், திசை எட்டு, சதங்கை, கோடு, மாந்தன், புதுவையாரதி,



ரசனை, புதியகோபங்கி, உயிர்மை, தாமரை, செம்மலர், மந்திரச் சிமிழ், மணல்வீடு முதலான இதழ்களுக்கு வழங்கப்பட்டதாக ஒரு குறிப்பொன்றை எழுதிவைத்திருந்தார்.

நான் புதுவையில் இருந்தபோது ஊடகம் என்றொரு சிற்றிதழ் எனது முகவரியிலிருந்து வந்தது. ஆரம்பித்த இரண்டாவது ஆண்டில் அதற்கு உதவலாம் என்ற நோக்கில் என்னிடம் சொன்னார். ஆனால் நாங்கள் அந்த ஆண்டே இதழை நிறுத்திவிட்டோம் என்பதால் அவரது விருப்பத்தை நிறைவேற்ற இயலவில்லை.

புதுவையில் பாரதி என்றொரு நூல் எழுதப்பட்டதுபோலப் புதுவையில் கி.ரா. என்றொரு வரலாற்று நூல் எழுதப்பட வேண்டும். நான் எழுதும் குறிப்புகள் பெரும்பாலும் நான் அங்கிருந்த எட்டாண்டுகளில் அவரோடு பேசிய தகவல்களையும், பிறகு அவ்வப்போது புதுச்சேரிக்குச் சென்றபோது அவரிடமிருந்து பெற்றுக்கொண்ட தகவல்களையும் அடிப்படையாகக் கொண்டவையே. அவைவயல்லாம் பெரும்பாலும் வாய்மொழித்தகவல்களே. நான் புதுவையிலிருந்து வந்தபின் கால் நூற்றாண்டுக்காலம் அங்கு வசித்துள்ளார். அவை முறையான தகவல்களைத் திரட்டி எழுதப்பட வேண்டும். அவருக்கு நாட்குறிப்புபோல எழுதும் பழக்கம் உண்டு. அவற்றை விரிவாகப் பரிசீலனை செய்து 32 ஆண்டுப்புதுவை வாழ்க்கையைப் (1989 முதல் 1921 வரையில்) பதிவுசெய்ய வேண்டும். அதற்கு அவரது புதல்வர் பிரபாகரன் முன் முயற்சி எடுக்கவேண்டும்.

(நினைவுகளும் குறிப்புகளும் தொடரும்)

1989

கல்வியாண்டின் தொடக்கத்தில் புதுவைப் பல்கலைக்கழகத்தில் வருகைதரு பேராசிரியராகப் பணியைத் தொடங்கிய கி.ரா.

வுக்கு முதல் வழங்கப்பட்ட காலம் மேலும் ஓராண்டு நீட்டிக்கப்பட்டது. அந்தக் காலத்திலும் அவர் தொடங்கிய தொகுப்பு மற்றும் பதிப்புப்பணிகள் நிறைவடையவில்லை. புதுவை வட்டார நாட்டுப்புறக் கதைகளையும், பெண்களின் மனவுணர்வுகள் வெளிப்படும் கதைகளையும் தொகுத்துப் பல்கலைக்கழகத்திற்கு வழங்கியதோடு தனது பணி முடிந்து விட்டது எனக் கிளம்பிவிடவில்லை. புதுவையிலேயே தங்கிப் பல்கலைக்கழகத்தின் அனுமதியுடன் அவற்றைத் தனது நூல்களை வெளியிடும் பதிப்பகங்கள் மூலம் நூல்களாகவும் வெளியிட்டார்.

தொடர்ச்சியாகப் புதுவையிலேயே தங்கிவிடுவது என்று முடிவெடுத்தபோது தனது இருப்புக்கான காரணங்களை நிறுவும் விதமாக அறக்கட்டளை ஒன்றைத் தொடங்கும் பணிகளை ஆரம்பித்தார். அப்பணியில் அவருக்கு உறுதுணையாக இருந்தவர் தாகூர் கலைக்கல்லூரியில் இயங்கிய பட்டமேற்படிப்பு மையப் பேராசிரியர் முனைவர் க.பஞ்சாங்கம் ஆவார். கரிசல் அறக்கட்டளை என்ற பெயரில் கி.ரா. தொடங்கிய அவ்வறக்கட்டளையின் பணிகளாகச் சிலவற்றை அவர் வரையறை செய்தார்.

- பேச்சுத்தமிழுக்கும் எழுத்துத்தமிழுக்கும் இடையே நிலவும் வேறுபாடுகளைக் குறைத்து எழுத்துத்தமிழுக்குரிய மரியாதையை பேச்சுத்தமிழுக்கும் பெற்றுத் தருவது, அதற்காக வட்டார வழக்குச் சொல்லகராதிகளை உருவாக்கும் முயற்சிகளை மேற்கொள்வது, கோவில் பட்டியில் இருந்தபோது கரிசல் வட்டாரச் சொற்களைத் தொகுத்து வெளியிட்டதுபோலப் புதுவை வட்டாரச் சொல்லகராதியை வெளியிடும் முயற்சியை மேற்கொள்வது என்பது அதன் நீண்ட காலத்திட்டம்.

- இரண்டாவதாகக் கரிசல் அறக்கட்டளையின் சார்பில் 'கதைசொல்லி' என்னும் எண்வழிச் சிற்றிதழை வெளியிடுவது, எண்வழிச்சிற்றிதழ் என்பது குறிப்பிட்ட

காலங்கள்

ஒரு பொழுதும் காத்திருப்பதில்லை

○ ம.மயூரபாலன்

பல ஆண்டுகளுக்கு முன்னர் காலணிகளைத் தயாரித்து விற்பனை செய்யும் நிறுவனம் ஒன்று. இந்தியாவில் காலணிகள் விற்பனை செய்வதற்கான சாத்தியங்களை அறிவதற்காக தனது விற்பனை முகவர் ஒருவரை இந்தியாவுக்கு அனுப்பிவைத்தது. அவரும் அங்குள்ள நிலைமையை ஆராய்ந்து பார்த்து விட்டு, "இந்தியாவிலே வசிக்கும் அநேக மக்கள் காலணிகள் அணிவதில்லை. எனவே அங்கு காலணிகள் விற்பது மிகவும் கடினம்" எனக் கூறினார். பல மாதங்களின் பின்னர் அதே நிறுவனம் வேறு ஒரு விற்பனை முகவரை இந்தியாவுக்கு அனுப்பியது. அவரும் அங்கு சென்று நிலைமைகளை ஆராய்ந்து பார்த்து விட்டு "இந்தியாவிலே வசிக்கும் அநேக மக்கள் காலணிகள் அணிவதில்லை. எனவே அங்கு காலணிகளை விற்பது மிகவும் இலகுவாக இருக்கும்" என்று அறிவித்தார். அவர்கள் கூறிய காரணம் ஒன்றாக இருந்தது. ஆனால் அவர்களது கண்ணோட்டம் வேறு வேறாக இருந்ததனால் அவர்கள் எடுத்த முடிவுகள் வேறு வேறாக இருந்தன.

இன்று உலகத்தில் பெரும் தொற்று முடக்க நிலை, பொருளாதார வீழ்ச்சி என ஏராளம் விரும்பத்தக்க நிகழ்ச்சிகள் நடைபெற்றுக் கொண்டுள்ளன என்பது உண்மைதான். நல்லதோ கெட்டதோ கடந்துபோன நாட்கள் ஒரு பொழுதும் திரும்ப வரப்போவதில்லை என்பதும் உண்மைதான். அப்படியென்றால் நாம் யார்? இந்த வாழ்க்கை என்றால் என்ன? என்பது போன்ற வினாக்களை எண்ணிப் பார்ப்பதற்கு கிடைத்த ஒரு அற்புதமான சந்தர்ப்பமாக இந்த நாட்களை நாங்கள் ஏன் எடுத்துக் கொள்ளக்கூடாது? வாழ்க்கை இயல்பு நிலையில் இருந்த பொழுது பணம், புகழ், இளமை, அழகு இவைகள்தான் வாழ்க்கை எனும் குரல் உலகம் எங்கும் முழங்கிக் கொண்டிருந்தது. அந்தக் காலத்திலும் பல தருணங்களில் அமைதி அவசியம், ஆனந்தம் அவசியம் என மிகவும் மெல்லிய குரல் ஒன்று ஒலித்துக் கொண்டே இருந்தது. ஆனால் இந்த உலகத்தின் சத்தங்களின் மத்தியில் அதனைக் கேட்பது மிகவும் கடினமாக இருந்தது. உலகத்திலே வெற்றி அடைவதற்கு உற்சாகமூட்ட பல விடயங்கள் உள்ளன. ஆனால் உள்ளத்தில் வெற்றி அடைவதற்கு உற்சாகமூட்டும் சாதனங்கள் அதிகம் இல்லை. இப்பொழுது நமக்கு அவ்வாறான விடயங்களை சிந்தித்து பார்ப்பதற்கு ஒரு அற்புதமான சந்தர்ப்பம் கிடைத்துள்ளது.

"எள்ளிலே எண்ணெய் உள்ளது போல, பாலிலே வெண்ணெய் உள்ளது போல, உங்களின் உள்ளே கடவுள் நீக்கமற நிறைந்துள்ளார். உங்களால் இயலுமையின் அவரை அறிந்து கொள்ளுங்கள்" என ஒரு ஞானி கூறியுள்ளார். மேலெழுந்தவாரியாக அந்தப் பாடலை பார்த்தால் அதில் எந்த ஒரு அர்த்தமும் இல்லாதது போல தோன்றும். ஏனெனில் நீங்கள் ஒரு சட்டியிலே எள்ளைப் போட்டு அதனைச் சூபாக்கி அதனுள் வெங்காயத்தை வெட்டிப் போட்டால் அது பொரியப் போவதில்லை. அதுபோல பாணிலே வெண்ணெய் பூசுவதற்கு பதிலாக பாலைப் பூசினால் பான் ஈரமாகிப் போய்விடும். அவ்வாறு பார்த்தால் அந்த ஞானியின் கூற்று உண்மையல்ல என்பது போலத்தான் தோன்றுகிறது. ஆனால் எள்ளில் இருந்து எண்ணெய் எடுப்பதற்கும், பாலிலிருந்து வெண்ணெய் எடுப்பதற்குமான வழிமுறையை அறிந்த ஒருவர் கிடைத்தால், அது நிச்சயம் உண்மைதானென்பது உறுதியாகிவிடும். அது போல தெய்வீகத்தை உணர்வதற்கு நமக்கு வழிகாட்டும் ஒருவர் கிடைத்தால் நமது வாழ்விலே தெய்வீகத்தை உணர்வது சாத்தியமாகலாம். இல்லையென்றால் அந்த வழிமுறையை நாம் அறிந்து கொள்ளாதவரை இந்த வாழ்க்கை ஒரு புரிந்துகொள்ள முடியாத புதிராகவே இருக்கும். எப்பொழுது நாம் அந்த வழிமுறைகளை அறிந்து பயிற்சி செய்கிறோமோ அப்பொழுது இந்தப் புதிர்கள் எல்லாம் புரிய ஆரம்

பிக்கும். அதன் முதல்படியாக நமது தேவை என்ன என்பது நமக்கு மிகவும் தெளிவாக தெரியவேண்டும். விவேகானந்தர், சுவாமி இராமகிருஷ்ணரைச் சந்தித்த பொழுது "நீங்கள் கடவுளை கண்டீர்களா? எனக்கு காண்பிக்க முடியுமா?" என்ற இரண்டே இரண்டு கேள்விகளைக் கேட்டாராம். எது தேவை என்பது அவருக்கு மிகவும் தெளிவாக தெரிந்திருந்தது. "மனிதனிடம் தெய்வீகத்தை உணரக் கூடிய சாத்தியம் உள்ளது. இந்த வாழ்க்கையின் ஒரே நோக்கம் அந்த தெய்வீகத்தை அறிந்து கொள்வதுதான். இந்த வாழ்க்கை மற்றும் இந்தக் கணம் தான் அதனை அறிந்து கொள்வதற்கான நேரம்" என்கிறார் விவேகானந்தர். நாங்கள் அதனை விடுத்து தேவையற்ற விடயங்களை அறிந்து கொள்வதில் நமது நேரத்தை செலவு செய்தால் நமது பொன்னான வாழ்க்கை மண்ணாகிப் போய்விடும். "போன பிறப்பிலே நீங்கள் அதுவாக இருந்தீர்கள் இதுவாக இருந்தீர்கள்" எனச் சிலர் கூறுவார்கள்.

ஆனால் "அதனை அறிந்து கொள்வதனாலே எனக்கு என்ன பயன்?" என நாங்கள் எண்ணிப் பார்க்கவேண்டும். இறந்த பின்னர் சொர்க்கம் செல்வதற்காக இவ்வுறையெல்லாம் செய்ய வேண்டும் என்பார்கள் சிலர். ஆனால் சொர்க்கத்துக்கு சென்று திரும்பி வந்து சொர்க்கம் உள்ளது எனச் சொன்ன



நாம் நமது வாழ்வில் அமைதியையும் ஆனந்தத்தையும் தற்காலிகமாக அனுபவிப்பதற்கு பதிலாக, தற்காலிகமான இந்த வாழ்க்கையில் அமைதியையும் ஆனந்தத்தையும் அனுபவிப்பதற்கான சாத்தியத்தை நிஜமாக்குவது நம்மில்தான் தங்கியுள்ளது.

வர்கள் யாருமே இல்லை.

நாம் அறிந்த உணர்ந்த விடயங்களின் அடிப்படையிலே வாழ்க்கையை வாழப் போகிறோமா? அல்லது வெறுமனே நம்புகின்ற விடயங்களின் அடிப்படையிலே வாழ்க்கையை வாழப் போகிறோமா? என நாம் ஒரு நிமிடம் எண்ணிப் பார்க்க வேண்டும். ஏனெனில் ஒரு நாள் இந்த உலகத்தில் பிறந்தோம். ஒரு நாள் இந்த உலகத்தை விட்டு போகப் போகிறோம். அந்த இரண்டு நாட்களுக்கும் இடையிலே இந்த வாழ்க்கை ஓடிக்கொண்டிருக்கிறது. போகும் பொழுது இங்கிருந்து எதனையும் எடுத்துச் செல்லமுடியாது. இதுபற்றி விவாதம் செய்வதற்கு ஒன்றுமே இல்லை. நாம் நமது வாழ்வில் அமைதியையும் ஆனந்தத்தையும் தற்காலிகமாக அனுபவிப்பதற்குப் பதிலாக, தற்காலிகமான இந்த வாழ்க்கையில் அமைதியையும் ஆனந்தத்தையும் அனுபவிப்பதற்கான

இலங்கையுடன்...

(03ஆம் பக்கத் தொடர்ச்சி)

இந்த இடத்திலேதான் இந்தோ-பசுபிப் பிராந்தியத்தில் தன்னைத் தனித்துவம் மிக்க, சுயமரியாதையுள்ள நாடாக மாற்ற வேண்டிய அவசியம் இந்தியாவுக்கு ஏற்பட்டுள்ளது.

இதுவரை காலமும் அமெரிக்காவோடு தங்கியிருந்த நிலை மாற வேண்டும். அமெரிக்கா மாதிரமல்ல வேறெந்த வல்லாதிக்க நாடுகளோடும் இராணுவ ரீதியாகத் தங்கியிருக்காமல் சுயமாகச் செயற்படக்கூடிய அல்லது இந்தியாவோடு இணைந்துதான் ஏனைய நாடுகள் பயணிக்க வேண்டுமென்ற பலமானதொரு இராணுவ, அரசியல் நிலையை டில்லி உருவாக்க வேண்டும். இராணுவ மற்றும் பொருளாதாரத்தில் பலவீனமான மற்றும் அரசியல் ஸ்திரமற்ற சிறிய நாடான இலங்கையை எவ்வாறு கட்டுக்குள் வைத்திருக்க வேண்டுமென்ற புதிய உத்தி ஒன்றையும் டில்லி வகுக்க வேண்டும். 2009 ஆம் ஆண்டுக்குப் பின்னரான சூழலில் இலங்கை எந்தெந்த அடிப்படையில் இந்தியாவைப் புறக்கணித்தது என்பதற்கு ஆதாரங்கள் உண்டு. ஆகவே அக்கியூஸ் ஒப்பந்தத்தின் பின்னரான சூழலில் இந்தோ-பசுபிக்கை மையமாகக் கொண்டு இந்தியா தன்னைப் பலப்படுத்த வேண்டுமானால், முதலில் இலங்கையில் சீன ஆதிக்கத்துக்கு முற்றுப்புள்ளியிட வேண்டும். அப்படிச் செய்வதென்றால் இலங்கையோடு பலமான ஒப்பந்தம் ஒன்றைச் செய்ய வேண்டும். 1987 ஆம் ஆண்டு கைச்சாத்திடப்பட்ட இந்திய-இலங்கை ஒப்பந்தம் போன்றல்லாது, அந்த ஒப்பந்தத்தின் மூலம் ஈழத் தமிழர்களுக்காக வடக்கு-கிழக்கு இணைந்த சுயாட்சியுடன் கூடிய அரசியல் தீர்வு உருவாக்கப்பட வேண்டும்.

அப்போதுதான் இலங்கையைக் கட்டுப்படுத்த முடியும். ஆனால் 2009 ஆம் ஆண்டு மே மாதத்துக்குப் பின்னரான சூழலில் இந்தியாவைக் கட்டுத்து சுயமாகத் தனித்துச் செயற்பட்டு அமெரிக்கா, சீனா என்ற இரட்டை நிலைச் சார்புப் போக்கில் பழகிப்போன இலங்கையை இந்தியா எப்படித் தனது கட்டுக்குள் கொண்டுவர முடியும் என்ற கேள்வியும் உண்டு. ஏனெனில் இந்திராகாந்தி காலத்தில் இருந்தே இலங்கைக்கு இந்தியா விட்டுக்கொடுப்பதையே வழக்கமாகக் கொண்டிருந்தது. ஆனாலும் சிங்கள ஆட்சியாளர்கள் பலதடவை டில்லிக்கு முகத்தில் கரிபூசியுமுள்ளனர்.

அதன் பின்னரும் இலங்கையைச் செல்லப் பிள்ளையாகக் கருதியதால், இந்தியாவுக்கு இலங்கையைக் கட்டுப்படுத்துவது என்பது இலகுவானதல்ல. அதுவும் ஈழ அரசியல் போராட்டம் இல்லாதொழிக்கப்பட்டதொரு சூழலில் கடினமான காரியமே.

ஆனாலும் தந்துணிவுடன் இந்தியா, இலங்கையோடு ஒப்பந்தம் ஒன்றைச் செய்தால், இந்தோ-பசுபிக் பாதுகாப்புக்காக இந்தியாவுடன் இணங்கித்தான் செல்ல வேண்டுமென்ற கட்டாயத்தையும், அக்கியூஸ் ஒப்பந்தம் போன்று தனித்துச் செயற்படும் வல்லாதிக்க இராணுவ, அரசியல் போக்கையும் இல்லாமல் செய்யலாம். அதாவது அமெரிக்காவைப் பணியச் செய்யலாம்.

இதற்குப் பிரான்ஸ், ஜப்பான் போன்ற நாடுகளின் ஒத்துழைப்பை இந்தியா பெறவேண்டும். ரஷ்யாவுடனும் உறவைப் பேண வேண்டும்.

நேட்போபடைகள் ஆப்கானிஸ்தானில் இருந்து வெளியேறியமை இந்தோ-பசுபிக், தென் சீனக் கடல் விவகாரங்களில் அமெரிக்காவுக்குக் கூடுதல் கவனம் செலுத்தும் நோக்கமே என்று இந்தக் கட்டுரையாளர் முன்னர் கூறியிருந்தார். அதனையே அக்கியூஸ் ஒப்பந்தமும் எடுத்துக் காட்டியுள்ளது. ஆகவே அணிசேரக் கொள்கைக்கு இந்தியா மீளத் திரும்பியாக வேண்டும். ஆனால் அதற்கான தந்துணிவு மோடிக்கு இருக்கின்றதா? இந்தியக் கொள்கை வகுப்பாளர்கள், தீர்மானம் எடுப்போர் அதற்கு இடமளிப்பார்களா? அதுவும் ஈழத்தமிழர் அரசியல் விடுதலை யுடன் கூடிய ஒப்பந்தம் ஒன்றுக்கு.

பிணங்களுள் ரயில்

8

விறுவிறுப்பான
திகில் சித்திரக் கதை

